

సంపుటి: 72 సంచిక: 31 పుటలు: 60

జాగృతి

కలి 5121 - శ్రీ శార్వరి వైశాఖ బహుళ ఏకాదశి

18-24 మే 2020

వెల: ₹15/-

కరోనా భారతంలో

సేవాపర్యం

జాగృతి ప్రత్యేక పోటీల ఫలితాలు... 59 లో..

జాగృతి చందాను చెల్లించడానికి పక్కనున్న క్యూఆర్.కోడ్ను మీ మొబైల్‌తో స్కాన్ చేయండి. లేదా <http://payit.cc/S8242> అని బ్రౌజర్‌లో టైప్ చేయండి.

72 ఏళ్లుగా వెలువడుతున్న జాతీయ తెలుగు వారపత్రిక

MAHAVEER GROUP OF INSTITUTIONS

(AN ISO 9001-2008 CERTIFIED INSTITUTION)



Estd : 2001

Counseling Code : MHVR

MAHAVEER

INSTITUTE OF SCIENCE & TECHNOLOGY

(Approved by AICTE, Affiliated to JNTUH, Hyderabad.)

Email: mist.admissions@gmail.com | website : mist.ac.in

Courses Offered :

B.Tech

ECE | EEE | CSE | IT | MECH. | CIVIL | AERO

PG

M.Tech

DE & CS | VLSI | PE & ES | CSE | SE | AMS

MBA



Estd : 2009

Counseling Code : MHVR

MAHAVEER

Institute of Science & Technology Polytechnic (2nd Shift)

(Approved by AICTE, Affiliated to SBTET Hyderabad.)

Email: mist.admissions@gmail.com | website : mist.ac.in

Courses Offered :

Polytechnic

DECE | DEEE | DCME | DME | DCE



Estd : 2010

Counseling Code : AARM

AAR MAHAVEER ENGINEERING COLLEGE

(Approved by AICTE, Affiliated to JNTUH, Hyderabad.)

Email: aarm.admissions@gmail.com | website : aarm.ac.in

Courses Offered :

B.Tech

ECE | EEE | CSE | MECH.



Estd : 2014

MAHAVEER DEGREE COLLEGE

For Arts, Commerce & Science

(Approved by Telangana Govt. - Affiliated to Osmania University)

Email: mdc.admissions@gmail.com | website : mahaveerdegreecollege.com

Courses Offered :

B.Com

Computers & General

B.Sc

MSCs

Sponsored by **MAHAVEER EDUCATIONAL SOCIETY**

FOR NRI / MANAGEMENT SEATS

Ph: 040-29880079, 29880086, 29880089, 29880081, 29880087

Cell : 9542001907, 9849944411

Vyasapuri, Bandlaguda, Post : Keshavgi, Hyderabad - 500 005.

జాతీయ ఆదర్శాలు

భారతదేశానికి కొన్ని జాతీయ చిహ్నాలు ఉన్నాయి - ధర్మచక్రం, గోవు, నెమలి, పులి, కలువపువ్వు- ఇలా. ఈ దేశానికి జాతీయ ఆదర్శాలు కూడా ఉన్నాయని గుర్తు చేశారు వివేకానందులవారు. అవి- 'సమర్పణ, సేవ. జాతీయ చిహ్నాలు స్వాతంత్ర్యం తెచ్చుకున్న తరువాత ఎంపికైనవి. జాతీయ ఆదర్శాలు భారతీయ నాగరికత అంతటి పురాతనమైనవి. నిత్య నూతనమైనవి కూడా. భారతీయ సనాతన ధర్మాన్ని తరచిన మనీషిగా స్వామివారు జాతికీ, నిజానికి ఈ విశ్వానికి గుర్తు చేసిన ఆదర్శాలవి. నవీనమైన జాతీయ చిహ్నాలకీ, సనాతనమైన ఆ ఆదర్శాలకీ తల్లివేరు మళ్లీ మనదైన గతమే. జాతీయ చిహ్నాలు మేధోమథన ఫలితాలు. జాతీయ ఆదర్శాలు పరంపరాగతమైనవి. రక్త జనితమైనవి.

దారిద్ర్యం పాపఫలితమన్న భావన నుంచి బయటపడకపోవడమంటే, దారిద్ర్యం పెరగడానికి అవకాశం కల్పించడమే. అప్పుడు అదీ పాపమే. మహాపాపం అనాలి కూడా. దీనిని ధర్మం తప్పి చరించడంగానే మన పూర్వీకులు విశ్వసించారు. కాబట్టి దారిద్ర్యం బారిన పడిన వారిని, ఒక మెట్టు పైకికెక్కి, అక్కడ స్థిరంగా నిలబడినవారు ఆదుకోవాలి. దారిద్ర్యం అంటే లేమి మాత్రమేనా? అన్నం లేకపోవడమేనా? ఒక దుర్భర స్థితిలో కూడా దారిద్ర్యం జాడలే ఉంటాయి. మృచ్ఛకటికం నాటకంలో శూద్రకుడు ఏం చెప్పాడో చూద్దాం. దారిద్ర్యానికి అనేక కోణాలు. పేదవాడిని ఎవరూ నమ్మరు. పేదరికంతో మనిషి మొదట కోల్పోయేది ఆత్మ స్థూలరూపం, ఆత్మ గౌరవం. బంధుమిత్రులు దూరమవుతారు. కాబట్టి మనిషి మానుష ధర్మాన్ని విడిచిపెడతాడని ఆ మహాకవి సిద్ధాంతీకరించాడు. దొంగగా మారవచ్చు. మరొక అకృత్యం చేయవచ్చు. అందుకే దరిద్రుడిని కాదు, దారిద్ర్యాన్ని ద్వేషించాలి. ఇది సేవ ద్వారా, సమర్పణ ద్వారా జరగాలని రుషితుల్యులు ఈ జాతి ఆదర్శంగా నిర్దేశించారు.

ఏ మనిషైనా నిండు సూరేళ్ల జీవించాలని అంతా ఆకాంక్షించాలి. ఎందుకంటే, మంచిపనులు చేయడానికి. తద్వారా ఈశ్వరానుగ్రహం పొందడానికి. ఇందులో చూడవలసింది- పరిపూర్ణ జీవితం సాగించడానికి మనిషికి ఉన్న సహజ హక్కును రక్షించే బాధ్యత అందరిదీనన్న సందేశాన్నే. దారిద్ర్యం, కొన్ని దుర్భర పరిస్థితులు మనిషికి దైవం లేదా ప్రకృతి ప్రసాదించిన ఆ సహజ హక్కుకు భంగకరంగా పరిణమిస్తాయి. కానీ పరిస్థితులన్నీ మనిషి చేతులలో ఉండవు. ప్రకృతి వైపరీత్యాలు, మానవ తప్పిదాలు, యుద్ధాలు, కరవు కాటకాలు, మహమ్మారులు కన్నెర్ర చేస్తూనే ఉంటాయి. అప్పుడు సర్వం కోల్పోయిన వాళ్లకి సురక్షితంగా ఉన్నవాళ్లు చేయి అందించాలి. ఇదే సేవ. ఇందుకే సమర్పణ. రఘు మహారాజు యజ్ఞాలు చేయడం, ఆ క్షణాన బొక్కసంలోని రొక్కమంతా అవసరమైన ప్రజలందరికీ పంచి పెట్టడమనే సత్సంప్రదాయాన్ని ప్రవేశపెట్టాడు. ఆ సంప్రదాయాన్ని తన వారసులు కూడా ఆచరించాలని కాంక్షించాడు. దుర్భర స్థితిలో ఉన్నవారిని ఆదుకోవడం కలిమి కలిగినవారు బాధ్యతగా స్వీకరించాలని యాజ్ఞవల్క్య సృష్టి చెబుతోంది. మహా భారతంలో యుధిష్ఠిరునికి నారాయణుడు చేసిన హితోపదేశం ఏ కాలానికైనా ఆదర్శమేయమే. 'ఓ యుధిష్ఠిరా! పేదలను (కానుకలు సమర్పించి) ఆదుకో. కలిగినవారికి ధన సంబంధమైన సాయం వ్యర్థం. ఔషధం, పథ్యం రోగం వచ్చినవారికే గానీ, ఆరోగ్యవంతులకు ఎందుకు?' ఇవి శిలాక్షరాలు కావూ!

ఉన్న దాన్నోనే మనం సమర్పించేది, అంటే దానంగా ఇచ్చేది, సహజ సంక్షేమానికి ఇతోధికంగా ఉపయోగపడాలనే మన పూర్వుల అభిమతం. అన్నార్తుల కోసం మరింత ధాన్యాన్ని పండించమని చెబుతోంది తైత్తిరీయ ఉపనిషత్. క్షుద్బాధా పీడితులను పట్టించుకోకుండా ఆహారం ఆరగించడం నేరమని ఘోషిస్తున్నది రుగ్వేదం. కాబట్టి పేదలనీ, ఆర్తులనీ ఆదుకోవడం మన ధర్మంలో అంతర్భాగం. ఈ జాతి జీవనంలో ఒక పార్శ్వం. ఈ భూమి మీద పుట్టిన వారు ఆచరించాలని చెప్పే సర్వ సామాన్య ధర్మాలు పది ఉన్నాయట. అందులో దానమూ ఒకటి. అంటే దానం ఈ జాతి సర్వ సాధారణ ధర్మం. దానమిచ్చి అదొక ఘనకార్యంగా చాటుకునేది కాదన్నమాట. అదైనా ధార్మిక, మతదృష్టిలో చేయమంటున్నారు. అదీ స్వార్థ రహితంగా. దుర్భిక్షమో, ప్రకృతి వైపరీత్యమో, యుద్ధమో, అంటువ్యాధో భోగోళికంగా ఒక భాగాన్నో, ఒక ప్రాంతం వారినో ఛిద్రం చేసినట్టు స్థూలదృష్టికి అనిపించవచ్చు. అది వాస్తవం కాదు. సహజమే ఒక మనిషి అనుకుంటే, అందులో ఒక అంగం ఛిద్రమయినట్టు లెక్క అన్ని అంగాలు స్వస్థతతో ఉంటేనే ఆరోగ్యవంతుడు. అన్ని వర్గాలు స్వస్థతతో ఉంటేనే ఆరోగ్యవంతమైన సమాజం. దానాలూ, ధర్మాలూ ఇందుకు!

ఇంతకీ దానాలూ, కానుకలూ ఏవి? ఆహారం, దుస్తులు, నీడ, తృణమో ఫణమో డబ్బు, గృహాపకరణాలు, భూమి ఇలాంటివి. ఇవన్నీ కొత్త జీవితాన్ని ఇచ్చేవే. మొత్తంగా, పేదలు, అన్నార్తులు, బాధలలో ఉన్నవారిని ఆదుకోవడం మన ధర్మంలో ముఖ్య అంగమని అర్థమవుతుంది. నేటి దేశకాల పరిస్థితులలోనూ ఇది ప్రతిబింబించడమే ఈ జాతి ఔన్నత్యానికి నిదర్శనం.






కరోనా భారతంలో సేవాపర్వం

కొవిడ్ 19 కల్లోలం సద్దుమణగలేదు. ఈ వ్యాసం రాసేనాటికి భారతదేశంలో పాజిటివ్ కేసుల సంఖ్య లక్ష దాటింది. మరణాలు 3,164. నాలుగో దశ లాక్డౌన్ ఆరంభమైంది. చాలా రాష్ట్ర ప్రభుత్వాల్లా, పోలీసు యంత్రాంగం అలసిపోయిన సూచనలు కనిపిస్తున్నాయి. ఆర్థిక వ్యవస్థ పునర్ నిర్మాణం గురించిన ఆరాటం నిప్పులా కాలుస్తున్నది. రెండో దఫా కొవిడ్ 19 విజృంభణకు సంబంధించిన వార్తలు వణికిస్తున్న సమయం కూడా ఇదే. కొందరు నాయకుల మూర్ఖత్వం, ఒక వర్గం మీడియా అత్యుత్సాహం, కుట్రలతో వలస కార్మికుల సమస్య తీవ్రరూపం దాలుస్తున్నది. కానీ కొవిడ్ 19 మహమ్మారితో మనిషి పోరాటం ఆగేటట్లు కనిపించడం లేదు. ఆ అవకాశం సమీపంలో లేదు కూడా. ఈ కోణాలన్నీ ఎలా ఉన్నా బాధితులకు చేయూత నివ్వడం, సాంత్యన కల్పించడమే ధ్యేయంగా తమ వంతు సేవా కార్యక్రమాలు చేస్తున్న సంస్థలు రెండు తెలుగు రాష్ట్రాలలోనూ, దేశ వ్యాప్తంగానూ కనిపిస్తున్నాయి. కొవిడ్ 19 పోరాట గాధలో ఇదొక గొప్ప అధ్యాయంగా చెప్పుకోవాలి.

మార్చి 22, 2020న లాక్డౌన్ నిర్ణయం ప్రకటించడంతోటే సేవా కార్యక్రమాలు కూడా ఆరంభమయ్యాయి. కొవిడ్ 19 నిరోధానికి లాక్డౌన్ ఒక్కటే మార్గమని ప్రపంచం భావిస్తున్నట్టే భారతదేశం కూడా విశ్వసించింది. దీనితో చాలా లాభాలతో పాటు కొన్ని నష్టాలు కూడా సంభవించాయి. పైగా ఇవి మానవీయ కోణంతో చూడవలసినవి. అందులో మొదటిది వలసకూలీల సమస్య. లాక్డౌన్ కారణంగా వీరి ఉపాధి పోయింది. ఇందులో చాలామంది రోజు కూలీ చేసుకు బతికేవారే. నిజానికి ఇలా ఉపాధికి దూరమైనవారు దేశం నిండా ఉన్నారు. అన్ని రంగాలలోను ఉన్నారు. కానీ ఏది ఉద్విగ్న భరితంగా ఉంటుందో, ఏది టీవీల టీఆర్పీ రేటును పెంచుతుందో, ఏది జాతీయ ప్రభుత్వానికి ముందరి కాళ్లకు బంధంగా పనికొస్తుందో, బీజేపీ ప్రభుత్వ ప్రతిష్టకు నవాలు వినర గలుగుతుందో వాటినే ఒకవర్గం మీడియా ముందుకు తేవడంతో లాక్డౌన్

కారణంగా నిరాశ్రయమైన చాలామంది పరిస్థితి దేశ ప్రజల ముందుకు రానేలేదు. లాక్డౌన్ కారణంగా మొదట మూతపడినవి - సినిమా హాళ్లు, మార్కెట్స్. చిన్న వ్యాపారాలు, మధ్య తరగతి వ్యాపారాలు, పరిశ్రమలు, హోటళ్లు, లాడ్జీలు, బార్బర్ షాపులు, చిరుతిళ్ల వ్యాపారాలు, సాధారణ ఆస్తుత్రులు, ఫంక్షన్ హాల్స్ సిబ్బంది, బట్టల దుకాణాలు, ఫర్నిచర్ షాపులు, చిన్నచిన్న వృత్తులు చేసుకునేవారు... అక్షరాలా నహస్ర వృత్తుల వారు అనాలి. అంతా ఉపాధి కోల్పోయినవారే. వీరెవరి గురించి మీడియా పట్టించుకున్న దాఖలాలు లేవు. రైతుల గురించి, చేనేత కార్మికుల గురించి, బీడీ కార్మికుల గురించి పట్టించు కుంటే లాభమేమిటి? టీఆర్పీ రేటు ఎప్పటికీ పెరుగుతుంది?



కానీ స్వచ్ఛంద సంస్థలు వీరి బాగోగుల కోసం పాటు వడుతున్నాయి. ఒక వ్యక్తి, ఒక కుటుంబం, ఒక సంస్థ ఇలా వివిధ స్థాయిలలో లాక్డౌన్ బాధితులకు ఆసరాగా నిలబడుతున్న అపురూపు దృశ్యం ఈ విపత్తు వేళ కూడా కనిపిస్తున్నది. సేవలు అందుకుంటున్న వారికీ, సేవలు అందిస్తున్న వారికీ కూడా ఇప్పుడు లాక్డౌన్ సంకటం సమానం. అయినా సేవ జరుగుతోంది.

దేశంలో వలస కార్మికులు కోట్ల సంఖ్యలో ఉన్నారని ప్రభుత్వ లెక్కలు చెబుతున్నాయి. ఇందులో ఎక్కువ మందికి ఆసరా అవసరమే. ఆర్ఎస్ఎస్ అనుబంధ సంస్థలు, రామకృష్ణ మిషన్, చిన్న చిన్న స్వచ్ఛంద సంస్థలు పెద్ద మనసుతో అలాంటి ఆసరాను కల్పించడానికి పాటు పడుతున్నాయి. సేవా భారతి ఆర్ఎస్ఎస్ ప్రేరణతో పని చేసే పెద్ద స్వచ్ఛంద సంస్థ. రెండు తెలుగు రాష్ట్రాలలోను ఉపాధి కోల్పోయిన వారికి నిత్యం భోజనరూపంలో, వస్త్ర రూపంలో, ఇతర సేవల రూపంలో ఆసరా ఇస్తున్నది. అదే బాటలో విశ్వహిందూ పరిషత్ కూడా పాటు పడుతున్నది. భారతీయ జనతా పార్టీ రెండు రాష్ట్రాలలోను తన వంతుగా సేవలు అందిస్తున్నది. కొండకోనలలో నివసించే గిరిపుత్రులకు సేవలు అందించడం మామూలు విషయం కాదు. కొన్ని సంస్థలు,

దేశంలో వలస కార్మికులు కోట్ల సంఖ్యలో ఉన్నారని ప్రభుత్వ లెక్కలు చెబుతున్నాయి. ఇందులో ఎక్కువ మందికి ఆసరా అవసరమే. ఆర్ఎస్ఎస్ అనుబంధ సంస్థలు, రామకృష్ణ మిషన్, చిన్న చిన్న స్వచ్ఛంద సంస్థలు పెద్ద మనసుతో అలాంటి ఆసరాను కల్పించడానికి పాటు పడుతున్నాయి. సేవా భారతి ఆర్ఎస్ఎస్ ప్రేరణతో పని చేసే పెద్ద స్వచ్ఛంద సంస్థ. రెండు తెలుగు రాష్ట్రాలలోను ఉపాధి కోల్పోయిన వారికి నిత్యం భోజనరూపంలో, వస్త్ర రూపంలో, ఇతర సేవల రూపంలో ఆసరా ఇస్తున్నది. అదే బాటలో విశ్వహిందూ పరిషత్ కూడా పాటు పడుతున్నది. భారతీయ జనతా పార్టీ రెండు రాష్ట్రాలలోను తన వంతుగా సేవలు అందిస్తున్నది.

కొందరు వ్యక్తులు అందించిన సేవల కంటే వనవాసీ కల్యాణ్ ఆశ్రమం ఒక అడుగు ముందే ఉంది. అఖిల భారతీయ విద్యార్థి పరిషత్, స్వదేశీ జాగరణ్ మంత్, విద్యాభారతి, రాష్ట్రీయ న్యాయం సేవికా సమితి, తెలంగాణ ఉపాధ్యాయ సంఘం, జాతీయ సాహిత్య పరిషత్, భారత్ వికాస్ పరిషత్, సమరసతా ఫౌండేషన్ వంటి సంస్థలు ఎన్నో ఆర్ఎస్ఎస్కు అనుబంధంగా లేదా ఆర్ఎస్ఎస్ ప్రేరణతో పనిచేస్తున్నాయి. సామాజిక సేవలో అగ్రగమిగా ఉండే సత్యసాయి సేవా సమితి కూడా లాక్డౌన్ బాధితుల సేవలో ఇతోధికంగా పని చేస్తున్నది. అలాగే రామకృష్ణ మిషన్ కూడా బాధితులను ఆదుకుంటున్నది.


ఇవే కాదు, కొందరు వ్యక్తులు, మిత్రులు

కలసి సంఘాలుగా ఏర్పడి సేవలు అందించడం ప్రస్తుత పరిస్థితులలో కనిపిస్తున్న అపురూప సన్నివేశం. వేరే ఆశయంతో సమాజ సేవలో ఉన్న సంస్థలు కూడా ప్రస్తుత అవసరానికి తగ్గట్టు తమ సేవను మలుచుకుంటున్నాయి. రక్తదానం ఉద్దేశంతో ఏర్పడిన సంస్థలు ఆ పని చేస్తూనే లాక్డౌన్ బాధితులను కూడా వారి అవసరా లకు మేరకు ఆదుకుంటున్నాయి. స్పందన వెల్ఫేర్ సొసైటీ, భారత్ వికాస్ పరిషత్, హిందూ స్వరాజ్ యూత్, ఛత్రపతి శివాజీ సేన, భారత్ సేవా సమాజ్, సహృదయ ఫౌండేషన్, ఆసరా చారిటబుల్ ట్రస్ట్, భారతమాతా యూత్, ప్రభాత సిందూరి దివ్యాంగుల సేవా సంస్థ, సంఘమిత్ర, యువమంచ్, సేవా జ్యోతి, నవ నిర్మాణ సమితి, నో ఫుడ్ వెస్ట్ ఆర్గనైజేషన్, సొసైటీ ఫర్ సైబరాబాద్ సెక్యూరిటీ కౌన్సిల్ (ఎస్సెస్ఎస్సె), శ్రీరామచంద్ర మిషన్ వంటి వందలాది సంస్థలు రెండు తెలుగు రాష్ట్రాలలోను పని చేస్తున్నాయి.

లాక్డౌన్, కరోనా మీద పోరాటం ఒక మహా సంగ్రామానికి తక్కువేమీ కాదు. ఇక్కడ శత్రువు కనిపించడం లేదంతే. కానీ ఎందరు క్షతగ్రాతులో! ఎందరు మృతులో! యుద్ధంలో ఉన్న ఏ దేశమూ, ఏ జాతీ సరిగా నిద్రా హారాలకు నోచుకోలేదు. వలసకార్మికులు, పైన చెప్పుకున్న సహస్ర వృత్తుల వారి పరిస్థితి అలాంటిదే. వీరి అవసరాలు తీర్చడం కూడా చిన్న విషయం కాదు. మొదట వారు పన్ను పడుకోరాదు. దీనికి తగ్గట్టే భారతీయ సమాజం స్పందించింది. బీహెచ్ఈఎల్లో సాధారణ ఉద్యోగి మాతృమూర్తి, ఏడుపడుల వయసు లోను రోజూ రెండు వందల మందికి వంట చేస్తున్నారు. బీఎంఎస్ కార్యకర్తలు పంచి

ప్రత్యేక హాస్పిటల్ బతుకుల పొందిన కార్మికులు

ఎండోకిలంలో అందరు నర్సులకి భయం పడే వారు! ఇప్పుడు నర్సులకి భయం పడుతున్నారు!



© కండిక్టర్ ..

పెడుతున్నారు. ఒక కుటుంబం తమ ఇంటినే సేవకు నిలయంగా మార్చింది. భోజన వసతి, మంచినీరు, మాస్కులు, నిత్యావసరాల కిట్లు, పళ్ళు, మందులు, బియ్యం, కూరగాయలు, చెప్పులు ఆయా సంస్థలు, వ్యక్తులు సమకూరుస్తూనే ఉన్నారు. కొన్ని లక్షల మందికి భోజన వసతి. అంతే సంఖ్యలో మాస్కులు పంపిణీ. మంచినీరు, మందులు, నిత్యవసరాల కిట్లు ఎన్ని పంచారో లెక్కకు కూడా అందదు. ఇదంతా ప్రభుత్వ నిధులతో చేస్తున్నది కాదు. అంతర్జాతీయ ప్రభుత్వేతర సంస్థలు వేసే బిచ్చంతో చేస్తున్నవి అంతకంటే కాదు. తమ జేబులలో నుంచి, ఇక్కడి సమాజం ఇచ్చిన నిధులతో, వస్తువులతో చేస్తున్నదే. కొందరు పిల్లలు తాము కిడ్నీ బ్యాంకులలో దాచుకున్న డబ్బు కూడా విరాళంగా ఇచ్చిన ఘటనలు ఉన్నాయి.

దేశం యావత్తు ఒక వివత్తులో విలవిలలాడుతున్న సమయంలో మేమున్నా మంటూ ముందుకు వచ్చిన ప్రతి అమ్మకు, ప్రతి సోదరికి, ప్రతి సోదరునికి, ప్రతి చిన్నారికి ధన్యవాదాలు తెలియ చేయవలసి ఉంది. కొవిడ్

బొమ్మలు గీసి పంపండి!

బాల్లూ! కొవిడ్ 19 సమయంలో వచ్చిన ఖాళీని మీరంతా సద్వినియోగం చేసుకుంటున్నారు కదా! జాగృతి నిర్వహిస్తున్న చిత్రలేఖనం పోటీలో కూడా పాల్గొని మీరు సమయాన్ని సద్వినియోగం చేసుకోవడమే కాకుండా, మీ సృజనాత్మక శక్తిని పరీక్షించుకోవచ్చు. మీరే ఒక బొమ్మను గీయండి. దానికి రంగులు వేయండి. సంచిక మీద ఉన్న మొదటి తేదీ ఆధారంగా మూడు రోజుల్లోపు jagritiweekly@gmail.com కు స్కాన్ లేదా చక్కగా ఫోటో తీసి పంపాలి. ఉత్తమ చిత్రాలకు నగదు బహుమతి అందిస్తాం. ఎనిమిదో తరగతి, ఆ లోపు చదువుతున్న పిల్లలంతా పాల్గొనవచ్చు.

19 మీద జరిగే యుద్ధంలో ముందుండి పోరాడుతున్న వైద్యులు, వారి సిబ్బంది, పోలీసులు, పారిశుధ్య సిబ్బంది ఎంత శ్లాఘనీయులో తెర వెనుక ఉండి ఇంత సేవ చేస్తూ దేశం పెద్ద సామాజిక సంక్షోభం వైపు వెళ్లకుండా కాపాడుతున్న ఇలాంటి వారంతా కూడా అభినందనీయులే. ఇదంతా లాక్డౌన్ నిబంధనల పరిధిలో జరగడం మరీ మరీ అద్భుతం. ప్రతికూల దృక్పథంతో సామాజిక సంక్షోభం కోసం ఎదురు చూస్తున్నవారికి సానుకూల దృక్పథంతో సమాధానం ఇచ్చిన

సేవాతత్పరులు వీరంతా. అందుకే వీరికి జాతి రుణవడి ఉంటుంది. ఈ సేవా పరాయణులంతా నిస్వార్థంగా సేవలు అందిస్తూ సేవను జీవిత ధర్మంగా, జీవితాదర్శంగా మూజిస్తున్న ఒక జాతికి వారనులుగా నిరూపించుకున్నారు. భారతీయత, అందులోని ధార్మిక దృష్టి, సేవానిరతి ఈ దేశంలో, ఈ దేశ వాసుల గుండెలలో ఇంకిపోలేదని ఎలుగెత్తి చాటారు. ఈ సేవానిరతికి, త్యాగనిరతికి, నిస్వార్థ దృష్టికి 'జాగృతి' నమశ్చతములు. ★

లక్షలాది
ప్రజలకు
నమ్మకమైన
నేస్తం

SUDHAKAR
PIPES AND FITTINGS

SUDHAKAR
uPVC WINDOWS AND DOORS

SUDHAKAR
WIRES AND CABLES




కరోనా మహమ్మారి ప్రపంచవ్యాప్తంగా ప్రజా జీవితాలను పూర్తిగా స్తంభింపచేసింది. అయితే భారతదేశంలోని కేంద్ర ప్రభుత్వం, రాష్ట్ర ప్రభుత్వాలు కలసి ఎంతో జాగృతతో ప్రజలకు సేవ చేస్తున్నాయి. అనేక సంస్థలతో పాటు సామాన్య ప్రజలు సైతం ఆత్మీయంగా

ప్రత్యేకంగా ఒక రైలు వేయించారు. ఆ విద్యార్థులందరూ వరంగల్, విజయవాడకు క్షేమంగా చేరుకొన్నారు. సత్వరం స్పందించే ప్రభుత్వం, ఎదుటివారి బాధలను అర్థం చేసుకొనే సామాజిక కార్యకర్తల కృషి ఫలితంగా ఇలాంటి ఆవత్కాలంలో ప్రజలకు

యువకులైన ఎంతోమంది స్వయంసేవకులు ధైర్యంగా అన్నిచోట్లకు తిరుగుతూ సేవలందిస్తున్నారు. వారి తల్లితండ్రులు, కుటుంబ సభ్యులు ఏ మాత్రం భయపడకుండా సేవ చేసేందుకు స్వయంసేవకులను ప్రోత్సహిస్తున్నారు. ధైర్యంగా బయటకు వెళ్లడానికి అనుమతినిస్తున్నారు. కరువు, వరదలు, తుఫానులు సంభవించినపుడు సేవలు చేయడం

లాక్డౌన్ కాలంలో సేవ మృత్యువుతో పోరాటం



వి.భాగ్యు

ఆర్ఎస్ఎస్ సహసర్ కార్యవాహ

తోటి ప్రజలకు సేవలందిస్తున్నారు. రాష్ట్రీయ స్వయంసేవక్ సంఘ స్వయంసేవకులు సమాజ సహకారంతో తెలంగాణ, ఆంధ్రప్రదేశ్ రాష్ట్రాల్లో నిరంతరం సేవా కార్యక్రమాలు నిర్వహిస్తున్నారు. పంజాబ్లో చదువుకోసం వెళ్లిన తెలుగు విద్యార్థులు నలభై రోజులుగా అక్కడే చిక్కుకు పోయారు. అందులో నుండి పదిమంది విద్యార్థులు సికింద్రాబాద్లోని సంఘ కార్యకర్తలతో మాట్లాడి తమ పరిస్థితిని వివరించారు. అరవైమంది తెలంగాణ, ఆరువందలమంది ఆంధ్రప్రదేశ్కు చెందిన విద్యార్థులు ఉన్నట్లు వాట్సాప్ ద్వారా వివరాలు తెలిపారు. వెంటనే స్పందించిన సంఘ కార్యకర్తలు భాజపా రాష్ట్ర అధ్యక్షులు, కరింనగర్ ఎంపీ బండిసంజయ్ సహాయం కోరారు. ఆయన కేంద్రప్రభుత్వంతో మాట్లాడి

మేలు జరుగుతోంది. సుభద్ర అనే సోదరీమణి హైదరాబాద్లో గత యాభై రోజులకు పైగా వేలాదిమందికి భోజనం అందిస్తోంది. ఆవులకు గ్రాసం వేస్తోంది. స్వయంగా తాను ప్రతీరోజు నిర్విరామంగా పన్నెండుగంటలు సేవ చేస్తోంది.

పూర్తిగా వేరు. ఆ సమయంలో ప్రాణ భయం లేదు. వ్యాధి సంక్రమణ జరుగుతుందని భీతి ఉండదు. కానీ, కరోనా విజృంభణ అందుకు పూర్తిగా భిన్నమైంది. ఇది తెలిసినప్పటికీ ప్రజా సేవలో నిమగ్నమైన వారందరూ



**ప్రశ్నలకు జవాబులు రాయండి!
మీ జ్ఞాపకశక్తిని పరీక్షించండి!**

**జాగృతి నిర్వహిస్తున్న ప్రశ్న మాలికకు సమాధానాలను అన్వేషించండి!
ప్రశ్నలన్నీ ఈ జాగృతిలోని అంశాల ఆధారంగా రూపొందించినవే.**

కాబట్టి ఈ వారం జాగృతి చదివితే సమాధానాలు ఇవ్వడం చాలా సులభం. జాగృతి ప్రశ్న మాలిక పోటీలో పాల్గొనడానికి <https://www.jagritiweekly.com/> వెబ్సైట్లో ఉన్న ప్రశ్న మాలికను పూర్తిచేయాలి. సరైన సమాధానాలు పంపిన మొదటి 10 మందికి జాగృతి పత్రికను ఒక సంవత్సరం ఉచితంగా అందజేస్తాం. అయితే ఈ ఉచిత ప్రతి మీరు సూచించిన మీ బంధుమిత్రులలో ఒకరికి పంపజదును.

అభినందనీయులు. సమాజమే దైవం అనే సంస్కారం సంఘం మనకు ఇచ్చింది. దేశ వ్యాప్తంగా నాలుగు లక్షలమంది స్వయం సేవకులు పని చేస్తున్నారు.

అనేక మంది వలన కార్మికులు తమ స్వంతగ్రామాలకు నడచి వెళ్తున్నారు. అలా వెళ్లేవారికి భోజనం, మంచినీళ్లను సంఘ కార్యకర్తలు ప్రతీచోట సమకూరుస్తున్నారు. మధ్యప్రదేశ్, ఉత్తరప్రదేశ్ లోని సంఘ కార్యకర్తలు వైద్య సేవలను కూడా అందిస్తున్నారు. కార్మికులకు చెప్పులు తువ్వట్లు ఇస్తూ, సరిహద్దు ప్రాంతాల వరకు కార్మికులను ఫ్రైవేట్ వాహనాల ద్వారా గమ్యస్థానాలకు చేర్చుతున్నారు.

పారిశుధ్య కార్మికులకు సన్మానం చేయడం, వారికి బస్తీ ప్రజలు ఉదయం అల్పాహారం ప్రేమతో అందించడం, డాక్టర్లు, నర్సులుగా పనిచేసేవారిని సన్మానించడం, వైద్యసిబ్బందికి కావలసిన సదుపాయాలు సమకూర్చడం, రక్తదానం ఇలా ఏది అవసరమైనా ప్రతీది చేసేందుకు స్వయం సేవకులు సిద్ధమవుతున్నారు.

లోకహితం మమ కరణీయం అంటూ ప్రజలందరికీ మేలు చేయడమే తమ కర్తవ్యంగా భావిస్తూ జనుల కష్టాలను అర్థం



చేసుకొనే కేంద్రప్రభుత్వం, వివిధ సామాజిక సంస్థలు, ప్రభుత్వ అధికారులు, పోలీసు యంత్రాంగం బాధ్యతాయుతంగా కలిసి పనిచేయడం వలన ప్రజలకు ఎంతగానో ప్రయోజనం చేకూరుతోంది. అయితే ఈ విషయను ఎదుర్కోవడానికి ఇంకా చాలాకాలం పోరాటం చేయాలి. అందుకు రోగ నిరోధక శక్తిని పెంచుకోవడానికి కషాయం తాగడం, వైద్య సిబ్బంది, ప్రభుత్వం విధించిన అన్ని నియమాలను నక్రమంగా పాటించడం రాబోయే రోజుల్లో చేయవలసిన పని. నేడు అందరమూ అజ్ఞాత భయంలో ఉన్నాం. ఈ మహమ్మారిని తరిమేసేందుకు ప్రతీఒక్కరి


సహకారం అవసరం. అప్పుడే విజయం సాధ్యమవుతోంది. కాబట్టి నేడు కుటుంబాలను వరామర్చిస్తూ, కౌన్సెలింగ్ చేసుకుంటూ ముందుకు వెళ్ళాలి. లాక్ డౌన్ విధించిన నాటి నుండి చాలా కుటుంబాలు ఇంట్లో ధార్మికమైన కార్యక్రమాలను నిర్వహిస్తున్నాయి. అందరూ నియమితంగా వ్యాయామం చేస్తూ, సరైన భోజనం చేస్తూ రోగనిరోధక శక్తిని పెంచుకుంటున్నారు. భారతీయ భోజనంలోని ఆరోగ్యపరమైన విషయాలు, శాస్త్రీయ అంశాలు అందరికీ అర్థమవుతున్నాయి. హిందూ జీవన విధానమే శ్రేయోదాయకమని గుర్తిస్తున్నారు. రాబోయే రోజుల్లో ఇదే అందరికీ ఆచరణీయమైన మార్గమవుతుందనడంలో అతిశయోక్తి లేదు.

కరోనా మహమ్మారి భయోత్పాతాన్ని సృష్టిస్తున్న వేళ ఎందరో సంఘ స్వయం సేవకులు, అనుబంధ సంస్థల కార్యకర్తలు అనేక సేవా కార్యక్రమాలు నిర్వహిస్తున్నారు. సమాజమే దైవంగా భావిస్తూ సేవలందిస్తున్నారు. వాటిన్నిటిని తెలియచేసేందుకు జాగృతి ప్రత్యేక సంచిక వెలువరించడం ఆనందదాయకం. అయితే ఈ సంచిక ప్రచారం కోసం కాదు. సంఘం చేసిన కార్యకలాపాల నివేదిక అంతకంటే కాదు. సంఘ స్వయం సేవకులతో పాటు సమాజంలోని అనేక సంస్థలు చేసిన ఈ సేవా కార్యక్రమాల ద్వారా మరొకరికి ప్రేరణ లభించి సమాజ పరమేశ్వరుని సేవిస్తే చాలు. ప్రత్యేక సంచిక లక్ష్యం నెరవేరినట్లే. ఈ లక్ష్యసాధనలో జాగృతి సఫలికృతం అవుతుందని ఆశిస్తూ... అందరికీ అభినందనలు.

శుభం..



ప్రత్యేక హాట్ లైన్ పంపిణీ కాంధీస్ కార్డుస్



కల్లోలాలనీ, క్షుద్బాధనీ కలాలు గుర్తించినంత వేగంగా మరొకరు గుర్తించడం సాధ్యం కాదు. కవితలు రాసి పత్రికలకు పంపడంతోనే బాధ్యత అయిపోయిందనుకోకుండా జాతీయ సాహిత్య పరిషత్ హైదరాబాద్ శాఖ లాక్డౌన్ వేళ ఆర్తులకు తమ వంతు సాయం అందించింది. నేరేడ్మెట్ రైలు గేటు దగ్గర గుడిసెలలో ఉండే 110 పేద కుటుంబాలకు బియ్యం, పప్పు, చింతపండు కారంపొడి వంటి వస్తువులను పరిషత్ తెలంగాణ ప్రచార కార్యదర్శి మావుడూరు నూర్యనారాయణమూర్తి అందించారు. ఈ కార్యక్రమంలో దీనదయాళ్ వనవాసీ ఆవాస విద్యార్థి కృష్ణసాగర్ తదితరులు సహకరించారు. వాసవీనగర్ సత్సంగ మహిళలు అందించిన ఇరవై వేల రూపాయలతో ఈ సంబరాలను సేకరించారు. సంస్థ కోశాధికారి డాక్టర్ భేరి సునీతారెడ్డి, వారి శ్రీవారు మల్లాజిగిరిలోని వారి పాఠశాల దివ్యజ్ఞాన నికేతన్ పరిసరాలలోని 108 కుటుంబాలవారికి బియ్యం, పప్పు అందించారు.

సాహిత్య పరిషత్ సేవ



ఆంధ్రప్రదేశ్

విశాఖలో



‘ఆసరా’

రెక్కడికే గాని డొక్కాడని జీవితాలు లాక్డౌన్తో మరింత కునారిల్లిపోయే పరిస్థితి ఎదురైంది. కానీ లాక్డౌన్ అనివార్యమైన చర్య. అందుకే లాక్డౌన్ అవసరాన్ని గుర్తిస్తూనే ఆర్తులను ఆదుకోవడానికి స్వచ్ఛంద సేవా సంస్థలు ముందుకు వస్తున్నాయి. అందులో ప్రముఖమైనది ఆసరా చారిటబుల్ సొసైటీ. విశాఖ కేంద్రంగా (0.232/2014) ఈ సంస్థ సేవలు అందిస్తున్నది. పొరుగు రాష్ట్రాలు, చుట్టుపక్కల జిల్లాల నుంచి విశాఖపట్నం వచ్చి, జీవనం సాగిస్తున్న వడ్రంగులు, ఎలక్ట్రిషియన్లు, ప్లంబర్లు, ఆటో కార్మికులు జీవనరణ నమన్యలో వడిపోయారు. ఆలయాలలో దర్శనాలు నిషేధించడం వల్ల అర్చకులు కూడా ఇలాంటి స్థితిలోనే ఉన్నారు. అందుకే రైల్వే స్టేషన్, ఆర్టీసీ కాంప్లెక్స్ చుట్టుపక్కల గుమిగూడుతున్న వలస కార్మికులకు ‘ఆసరా’ ఆహారం అందిస్తున్నది. మార్చి 25 నుంచి మే మొదటివారం వరకు (ఈ సమాచారం అందేనాటికి) కూడా ఈ కార్యక్రమం సాగింది. వలస కార్మికులను ఆదుకోవడానికి ముందుకు వచ్చిన మురళీనగర్ వృద్ధాశ్రమం, ఆసరా కలసి పనిచేస్తున్నాయి. రోజూ మూడు వందల మంది వలస కార్మికుల కడుపు నింపడమే ధ్యేయంగా పనిచేస్తున్నాయి. కరూర్ వైశ్యా బ్యాంక్ మేనేజర్ శ్రీనివాసరావు, సెయింట్ ఆంటోనీ పాఠశాలకు చెందిన సంజయ్, శ్రీనాలు, శ్రీలక్ష్మణ్ పాఠశాల ప్రధానోపాధ్యాయులు శ్రీనివాస్ సేవలు కొనియాడతగినవి. సేవలు అవసరమైన వారు ఉంటారు. సేవ అందించడానికి కొందరికి ఆసక్తి ఉంటుంది. ఈ ఇద్దరి మధ్య వారధిగా పని చేసేదే ఆసరా చారిటబుల్ సొసైటీ.



సేవాభారతి

అంతటా వారే.. అందరికీ బంధువులే !

కష్టకాలంలో పేదల బాధలు ఎలా ఉంటాయో సేవాభారతి కార్యకర్తలు దగ్గరగా వెళ్లి చూశారు. పేదరికం దుర్భరం. దీనికి లాక్డౌన్ తోడైంది. ఇది తెచ్చిన ఇక్కట్లు కార్యకర్తల అనుభవంలోకి వచ్చాయి. ఏ కొద్ది సాంత్వనం అయినా దొరుకుతుందేమోనని ఎదురుచూస్తున్నవారే వారంతా. వికలాంగులు కొందరు. ఇంటి యజమానిని కోల్పోయినవారు ఇంకొందరు. అన్నీ ఉన్నా ఏమీ లేనివారిగా మిగిలిన వృద్ధులు. ఇప్పటికీ గూడు లేని వారు. ఏదో ఒక ఆధారం కోసం అలమటిం చే చిన్నారులు. లాక్డౌన్ తో ఇంట్లోనే ఉండిపోయి, బయటకు వెళ్లేక మెతుకుకు నోచుకోలేకపోతున్నవారు ఎందరో ! ఏ మూల, ఏ వీధిలో చూసినా కనిపిస్తున్నారు. ఈ స్థితిలో ఆపన్నులను ఆదుకోవడానికి సమాయత్తమైంది సేవాభారతి. నిత్యావసర వస్తువులు, కూరగాయలు, మాస్కులు, శానిటైజర్లు సేవాభారతి కార్యకర్తలు తీసుకువెళ్లి అందించారు. కరోనా మహమ్మారి విజృంభిస్తున్న సమయంలో తాము చేస్తున్న సేవ ప్రాణాల మీదకు తెచ్చేదేనని వారికి తెలియక కాదు. అయినా కదిలారు. వ్యక్తిగత జాగ్రత్తలు తీసుకుంటూనే తెలంగాణలో చాలా గ్రామాలలో, పట్టణాలలో ఇల్లిల్లా తిరుగుతూ బాధితులను పలకరించారు. వారి ఇక్కట్లు తీర్చేందుకు శ్రమించారు. ఇందుకు సాధారణ పౌరులు, పోలీసులు కూడా సాయం అందించారు. కార్యకర్తల సేవానిరతిని అధికారులు మెచ్చుకున్నారు. కోటిశ్వరులైన ధర్మాత్ములతో పాటు ఉదాత్తాభక్తిగా కొందరు దినసరి కూలీలు సైతం దాతృత్వ గుణం చూపగలగడం కార్యకర్తలకు తటస్థించిన అద్భుత అనుభవం. లాక్డౌన్ ప్రకటించిన నాటి నుంచి ఈ వ్యాసం అందే వరకు సేవాభారతి నిర్వహించిన సేవా కార్యక్రమాల మీద విహంగ వీక్షణం- ఇక్కడ.

బర్మత్ పూ :

బర్మత్ పూలోని బతుకమ్మ కుంట, 6 నెంబర్, శివమ్ రోడ్, హబ్బిగూడా గాంధీ గిరిజన బస్టి, టీవీ స్టూడియో, హోమియోపతి హాస్పిటల్ కోరంపైనే సెంటర్, లక్ష్మీ నారాయణ కాలనీ, దేవేందర్ నగర్ కాలనీ, బాలకృష్ణ నగర్, ఇలా అనేక సేవా బస్టీలలో ప్రతి రోజు అల్పాహారం పంపిణీ పంపిణీ చేశారు. ఫిబ్రవరి, మార్చిలో హోమియోపతి మెడిసిన్ కరోనా ప్రేవెంటివ్ 2 లక్షల విలువైన మందులు పంపిణీ చేశారు. బీహార్, ఉత్తర ప్రదేశ్, కర్ణాటక, మహారాష్ట్ర, మధ్యప్రదేశ్, ఛత్తీస్ గఢ్, ఒడిశా,



బర్మత్ పూ

నుండి వలస వచ్చిన కూలీలకు రేషన్ కార్డ్ లేనివారికి, నిత్యావసర సరుకులు అందచేశారు. వివిధ కుల వృత్తుల నుండి పేద వారిని గుర్తించి వారికి కూడా నిత్యావసర సరుకుల కిట్లు అందించారు. భారత ప్రభుత్వం నిర్దేశం మేరకు ప్రతిరోజు సేవా బస్సులలో ఏడువేల కుటుంబాలకు కషాయం పంపిణీ చేశారు.

గడిచిన రెండు నెలల నుండి నిత్య సేవ కార్యక్రమాలకి నేరుగా పాల్గొన లేని వారు ఆర్థికంగా సహాయం చేశారు. వైద్యులు, ప్రైవేట్ ఉద్యోగులు, బర్మత్పురా జిల్లా స్వయంసేవకులు తమ దాతృత్వాన్ని చాటుకొన్నారు. బర్మత్పురా సంఘజిల్లాలో 2500 నిరుపేద కుటుంబాలకు నిత్యావసర సరుకుల కిట్లు అందించారు.

దిల్సుఖ్నగర్ భాగ్ :

దిల్సుఖ్నగర్లో 3714 కుటుంబాలకు నిత్యావసర సరుకులు (బియ్యం, పిండి, పప్పు, చింతపండు, ఉల్లిపాయలు, కారం, పసుపు, ఉప్పు, నూనె) 5,140 కుటుంబాలకు కూరగాయలను, 11,290 భోజన పాకిటీస్, 2250 మాస్కులు, 300 శానిటైజర్స్, 1350 బిస్కట్ ప్యాకెట్స్, 2000 మందికి మజ్జిగ పంపిణీ చేశారు. ఇవే కాకుండా నాగోలు నుంచి ఎల్.బి.నగర్ క్రాస్రోడ్ నుండి దిల్సుఖ్నగర్ రాజీవ్ చౌక్ వరకు రహదారిలో ఉన్న పోలీసులకు, పారిశుధ్య కార్మికులకు, విద్యుత్ విభాగంలో పనిచేసే కార్మికులకు రోడ్డుపైన ఉన్నటువంటి పేదలకు ప్రతి నిత్యం తేనీరు, అల్పహారం 23 రోజులపాటు వితరణ చేశారు. కాద కషాయం ఇళ్లలో తయారుచేసి 13 వేల 120 మందికి అందించారు. ఈ కార్యక్రమాల్లో 298 మంది స్వయంసేవకులు పాల్గొన్నారు.

పాలమూర్ :

పాలమూరులో మార్చి 30 నుంచి ఏప్రిల్

21 వరకు 23 రోజుల పాటు నిత్య అన్నదానం నిరాటంకంగా సాగింది. దామరగిద్ద మండల కేంద్రంలో హిందూ బంధువులు తను, మన, ధన రూపకంగా అందించిన విశేష సహకారంతో కార్యక్రమం విజయవంతమైంది. ఇందులో భాగంగా గ్రామంలోని 52 మంది లబ్ధిదారులకు రోజూ రెండు పూటలా భోజనం వితరణ చేశారు. 25 మంది నిరుపేదలను



పాలమూర్

గుర్తించి 12 కిలోల బియ్యం, కిలో కందిపప్పు చొప్పున సరుకులు కూడా అందజేశారు.

ఆదిలాబాద్ :

ఆదిలాబాద్లోని ఖైంసా తదితర ప్రాంతాల్లో సేవాభారతి కార్యకర్తలు నాందేడ్ రోడ్డులో నడుస్తూవెళ్తున్న కూలీలకు, విద్యార్థులకు, లారి డ్రైవర్లకు అన్నం, మజ్జిగ బిస్కెట్లు, నిమ్మకాయలతో పాటు కాళ్లకు పాదరక్షలు అందచేశారు. మధుమేహం, రక్తపోటు, గుండె పోటు, థైరాయిడ్, అస్తమా వంటి దీర్ఘకాల వ్యాధిగ్రస్తులకు నిరంతరం మందులు కావాలి. అలాంటి వారి కోసం స్థానికంగా మందులు దుకాణాలు లేని గ్రామీణ ప్రాంతవాసులు వాటి కోసం ఖైంసా పట్టణానికి వచ్చిపోయేందుకు ఇబ్బంది పడుతుంటారు. ఈ సమస్యను గుర్తించిన సేవాభారతి కార్యకర్తలు మందులను తీసుకెళ్లి



షాద్ నగర్



ఖైంసాలో మందులను అందిస్తున్న సేవాభారతి కార్యకర్తలు

అందిస్తున్నారు. రోగులు చరవాణి ద్వారా సేవాభారతి ధన్వంతరి కార్యకర్తలకు వైద్యుడు రాసిన మందుల చీటీని వాట్సప్ ద్వారా పంపించగానే కార్యకర్తలు వెంటనే స్పందించి వట్టణానికి నుమారు 10-12 కి.మీ. దూరంలోని గ్రామాలకు వాటిని తీసుకెళ్లి అందిస్తున్నారు. ఇప్పటివరకు ఇలేగాం, లింబా, మాటేగాం, కుంబి, చుచుంద్, బోసి, సుంక్తి గ్రామాల రోగులకు మందులను అందజేశారు.

రాజన్న సిరిసిల్ల :

సిరిసిల్లలో కరోనా సహాయక చర్యల్లో భాగంగా 60 మంది స్వయంసేవకులు రంగంలోకి దిగారు. పారిశుధ్య కార్మికులకి కృతజ్ఞతగా రోడ్లు శుభ్రం చేశారు. నగర కమిషనర్ నూచించిన విధంగా నుమారు నాలుగు కిలోమీటర్ల పొడవు ఉన్న ప్రధాన రహదారిని పూర్తిగా శుభ్రం చేశారు. రెండు రోజులపాటు కొనసాగిన ఈ కార్యక్రమంలో ప్రతి రోజు ఉదయం 5 గంటలకే ప్రారంభించి 8 వరకు శ్రమ సేవ చేశారు. అదేవిధంగా 125 నిరుపేద, కూలీ కుటుంబాలని గుర్తించి నిత్యావసర వస్తువులు అంద జేశారు. 3 బస్టిల్లో 500 మందికి పైగా కషాయం పంపిణీ చేశారు. దయానంద మెమోరియల్ ట్రస్ట్



ఆదిలాబాద్



దిల్సుఖ్నగర్ భాగ్



సిరిసిల్లాలో జాతీయ రహదారిని శుభ్రం చేస్తున్న ఆర్ఎస్ఎస్ కార్యకర్తలు.



సిరిసిల్లా నగరంలో రాగిజావను అందిస్తున్న సేవాభారతి కార్యకర్తలు



కిడ్నీ బ్యాంకులో దాచుకున్న డబ్బులతో సేవాకార్యక్రమాలు

సహకారంతో 20 రోజులపాటు నిత్యం 200 మంది కొరకు రాగి జావని స్వయంసేవకులు అందజేశారు.

వరంగల్ :

వరంగల్ జిల్లాలో మార్చి 23 నుండి దాతల సహకారంతో వరంగల్ అర్బన్, వరంగల్ రూరల్, జనగామ, ములుగు, జయశంకర్ భూపాలపల్లి జిల్లాలో 18 రకాలైన సేవా కార్యక్రమాలకు శ్రీకారం చుట్టారు.

టెలిమెడిసిన్ ద్వారా ఉచితవైద్యసేవలు

లాక్డౌన్ నేపథ్యంలో సాధారణ వైద్యసేవల కోసం ప్రజలు ఎలాంటి ఇబ్బందులు పడకుండా సేవాభారతి, వరంగల్ శాఖ సేవాదృక్పథంతో విధులు నిర్వహించే అల్లోపతి, హోమియోపతి, ఆయుర్వేద వైద్యుల ద్వారా వైద్యసేవలు ప్రారంభించింది. ఎవరికైనా ఆరోగ్య సమస్యలు ఉంటే ఆ సమయంలో ఫోన్, వాట్సాప్ విడియో కాల్స్ ద్వారా డాక్టర్లకు విషయం తెలియజేస్తే తగిన మందులను సూచిస్తూ సలహాలు ఇవ్వడం ప్రారంభించారు. లాక్డౌన్ వల్ల అడుగు బయట పెట్టని పరిస్థితి ఉండటంతో ఈ అవకాశాన్ని వరంగల్లో పలువురు రోగులు ఈ సేవలు ఉపయోగించుకొన్నారు.

రోగుల బంధువుల ఆకలి తీర్చిన వ్యాపారవేత్త

ఉత్తర తెలంగాణ జిల్లాలో అతిపెద్ద ప్రభుత్వ ఆసుపత్రిలో లాక్డౌన్ సందర్భంగా రోగుల

సహాయకులకు భోజనం లభించక అవస్థలు పడుతుంటే అక్కడే పనిచేస్తున్న వైద్యుడు, ఆర్ఎస్ఎస్ వరంగల్ మహానగర సహ సంఘచాలక్ డా. మోహన్రావు గమనించారు. వెంటనే నగరంలోని ప్రముఖ వ్యాపారవేత్త ముందాడ వేణుగోపాల్ దృష్టికి ఈ సమస్యను తీసుకెళ్లారు. ఆయనతో మాట్లాడి ప్రతిరోజు పదిహేను వందలమంది రోగుల సహాయకులకు ఆహార పొట్టాలను తయారు చేయించి సేవాభారతి కార్యకర్తల ద్వారా పంపిణీ చేయిస్తున్నారు.

హౌజాం, పాస్టర్లుకు


నిత్యావసరసరుకులు పంపిణీ

వరంగల్ నగరంలోని కాజీపేట పట్టణంలో భవానినగర్లో ఒక చిన్న చర్చి నిర్వహిస్తున్న

ప్రణవ్, కార్తీక్, అనికేత్, శశికాంత్లు తొమ్మిదవ తరగతి చదువుతున్న నలుగురు విద్యార్థులు. వరంగల్ కాశిబుగ్గలో నిత్యం ఆర్ఎస్ఎస్ శాఖకు వెళుతూ ఉంటారు. అందులో ఒకరు ముఖ్యశిక్షక్. లాక్డౌన్ సందర్భంగా సేవాభారతి నిర్వహిస్తున్న సేవాకార్యక్రమాలకు ప్రభావితమయ్యారో లేదా నిత్యశాఖకు రావడంవల్ల వారిలో సంస్కారం అబ్బిందోగాని ఒకరోజు ఆ నలుగురు విద్యార్థులు తమ కిడ్నీ బ్యాంకుల్లో దాచుకున్న డబ్బులు బయటికితీసి ఇరవై కుటుంబాలకు సరిపడా బియ్యం, కూరగాయలు కొని వాటిని సంచుల్లో నింపుకొని, నిత్యావసరసరుకులు లేక ఇబ్బందులు పడుతున్న పేదకుటుంబాలకు వారే స్వయంగా వెళ్లి ఇచ్చి వచ్చారు.



వరంగల్ : సేవాభారతి ద్వారా అన్నదానం





వరంగల్ కొత్తవాడ బస్టీలో పారిశుధ్య కార్మికులకు సన్మానం

పాస్టర్ లాక్డౌన్లో ఇబ్బందులు పడుతున్న విషయాన్ని స్వయంసేవకులు తెలుసుకొన్నారు. ఆ కుటుంబానికి సరిపడా నిత్యావసర సరుకులను అందజేశారు. ఇదే ప్రాంతంలోని మసీదులో మౌజం సమాజ్ కూడా ఇబ్బందులు పడుతున్న విషయం తెలుసుకుని ఆ కుటుంబానికి కూడా సేవాభారతి, కాజీపేట కార్యకర్తలు నిత్యావసరసరుకులు, కూర గాయలు పంపిణీ చేసి మానవత్వాన్ని చాటు కున్నారు.

కరోనా వైరస్ వ్యాప్తిని అరికట్టడానికి శానిటైజర్లు, మాస్కుల తయారీ, పంపిణీ

వరంగల్లో కరోనా వైరస్ వ్యాప్తిని అరికట్టడానికి సేవాభారతి వందల సంఖ్యలో శానిటైజర్లను, 50 వేల మాస్కులను యుద్ధ ప్రాతిపదికన తయారు చేయించి గ్రామీణ ప్రాంతాలలో వనిచేస్తూ పారిశుధ్య కార్మికులకు, వ్యవసాయకూలీలకు, చిన్న చిన్న పనులు చేసుకుంటున్న వారికి, ఆటోడ్రైవర్లు, ట్రాక్టర్ డ్రైవర్లకు యుద్ధ ప్రాతిపదికన పంపిణీ చేశారు.

సోషల్ డిస్టెన్స్ ప్రజలకు అవగాహన

కరోనా నేపథ్యంలో రేషన్ కార్డు దుకాణాల వద్ద, బ్యాంకులవద్ద, ఏటీఎం కేంద్రాలవద్ద, దుకాణాలవద్ద, ఎరువుల దుకాణాలవద్ద, పోస్టాఫీసుల వద్ద వందలాదిమంది గుమికూడి ఉండటాన్ని గమనించిన సేవాభారతి కార్యకర్తలు ఆయా గ్రామాల్లో, పట్టణాల్లో, నగరాల్లో సున్నంతో సర్కిల్స్ చేసి వాటిమధ్య ఫిజికల్ డిస్టెన్స్ పాటించేలా నిలబెడుతూ ప్రజలకు అవగాహన కల్పించారు.

కరోనా వైరస్ మామూరి ప్రమాద తీవ్రతపై

సేవాభారతిచాటింపు

కేంద్ర ప్రభుత్వం లాక్డౌన్ విధించడంతో గ్రామాలలో, పట్టణాలలో, నగరాలలో ఉన్న సేవాభారతి కార్యకర్తలు డప్పు చాటింపు ద్వారా, ఆటోలకు మైకులు అమర్చుకొని వీధి వీధిన తిరుగుతూ కరోనా వైరస్ సోకకుండా తీసు కోవాల్సిన జాగ్రత్తలు, లాక్డౌన్ సందర్భంగా ప్రజలు అనుసరించాల్సిన పద్ధతుల గురించి చాటింపు చేశారు.

అంతేకాకుండా శ్రమదానం చేసి వీధులను శుభ్రం చేయడంతోపాటు, హైపోక్లోరైడ్ ద్రావణాన్ని స్వయంగా పిచికారి చేశారు.

జిల్లా కేంద్రం వైద్య సిబ్బంది 60 మందికి మజ్జిగ, ఆయుర్వేద బిస్కెట్స్ ప్యాకెట్లు సరఫరా చేశారు.

నిరుపేదలకు నిత్యావసర వస్తువులు పంపిణీ

కరోనా నేపథ్యంలో ఇల్లుదాటి బయటకురాని పరిస్థితి ఏర్పడడంతో, కూలి-నాలీ చేసుకోలేక, చేతిలో చిల్లిగవ్వ కరువై పస్తులు పడుకుంటున్న వరంగల్ నగరంలోని 1500 వందల మంది నిరుపేద కుటుంబాలకు సేవాభారతి, వరంగల్ ఆధ్వర్యంలో ఈనెల 6 నుండి ఇప్పటివరకు భోజనంతో పాటు నిత్యావసరవస్తువులు పంపిణీ చేస్తున్నారు.

వరంగల్ మున్సిపల్ కార్పొరేషన్ ను ఆర్ఎస్ఎస్ స్వయంసేవకులు ఏడు నగరాలుగా విభజించారు. అక్కడ ఉన్న స్వయంసేవకులను ఒక జట్టుగా ఏర్పాటు చేశారు. నగరంలో ఎంతమంది పేద ప్రజలు నిత్యావసరసరుకులు లేక ఇబ్బందులు పడుతున్నారో సర్వే చేయించి ఆ పేద కుటుంబాలకు సరుకులు అందచేశారు.

మే 10న వెంకటాపురం మండలంలోని పెంకవాగు గ్రామంలో 36 కుటుంబాలకు, కలిపాక గ్రామంలో 32 కుటుంబాలకు వంట సామాగ్రి నిత్యావసరవస్తువులు కూరగాయలు, మాస్కులు 230 అందజేశారు.

జనగామ రఘునాథ వల్లి ఖండలో కాంచనపల్లి గ్రామంలోని వృద్ధాశ్రమంలో 60 మంది వృద్ధులకు ప్రతిరోజు ఆహారం, కిషన్ గ్రామంలోని నిరుపేదలకు ఐదు కేజీల బియ్యం, నిత్యావసర కూరగాయలు స్వయంసేవకులు అందించారు.

లక్ష్మీ (ఉత్తరప్రదేశ్) కు చెందిన గృహ నిర్మాణ వలస కార్మికులు పనులు కోల్పోయి



వరంగల్ : భౌతిక దూరం పాటించేలా డబ్బాలు గీస్తున్న కార్యకర్తలు

ఇబ్బంది పడుతున్న వలసకూలీలు 14 మందికి (భవానినగర్) సేవాభారతి ఆధ్వర్యంలో గోధుమ పిండి నూనె, కందిపప్పు, మిర్చిపొడర్, పసుపు పొడర్, ఉప్పు, ఉల్లిగడ్డ ఆలుగడ్డ, సబ్బులు మొదలగు తొమ్మిది రకాల సుమారు 6 వేల రూపాయల విలువ గల వస్తువులను గోకుల్ నగర్ / భవానినగర్ స్వయంసేవకులు సహాయం చేశారు.

వడ్డేపల్లిలోని బృందావనం అపార్ట్మెంట్లో సుమారు 15 క్వింటాళ్లు బియ్యం, నిత్యావసర వస్తువులు సేకరించి దగ్గర్లో ఉన్న పేదవారికి పంపిణీ చేశారు. దీనిద్వారా 250 కుటుంబాలకు 15 రోజులకు సరిపడా నిత్యావసర వస్తువులు పంపిణీ జరిగింది.

లక్ష్మీదేవిపేటలో ప్రతిరోజూ ఉదయం 8గం నుండి 1గం.ల వరకు యువత స్వచ్ఛతా కార్యక్రమంలో భాగంగా సామాజిక దూరంకోసం సున్నపు డబ్బాలను సేవాభారతి కార్యకర్తలు వేశారు. దీని కారణంగా పెన్షన్ దారులు క్రమపద్ధతిలో పెన్షన్స్ తీసుకోవడానికి వీలైంది. తమ పని ఆటంకాలు లేకుండా





జరగడంతో ప్రభుత్వ అధికారులు, పెన్షన్ కార్యాలయ సిబ్బంది కార్యకర్తలను ఎంతగానో మెచ్చుకొన్నారు.

కామారెడ్డి

లాక్డౌన్ కారణంగా అనేక మంది వలస కార్మికులకు ఆంక్షలు సడలించిన నేపథ్యంలో వారి స్వస్థలాలకు వెళ్తున్నారు. కొందరు రవాణా వాహనాలలో (ట్రాక్టర్లలో) బయలుదేరగా, ఎక్కువ మంది కాలినడకన, పైకిల్లపైన బైక్లపై ప్రయాణమయ్యారు. ఆకలిదప్పలతో తమ బతుకు ప్రయాణాన్ని ప్రారంభించిన ఈ వలస కార్మికులకు సేవాభారతి కామారెడ్డి అండగా నిలిచింది. ఏప్రిల్ 20 ఉదయం నుంచి నేటి వరకు జిల్లాలో, ఎస్ హెచ్-44 జాతీయ రహదారిపై జిల్లా సరిహద్దు గ్రామమైన బస్సాపూర్, కామారెడ్డి వద్ద ట్రాక్రియాల్ చౌరస్తాలో అల్పాహారం, భోజన ప్యాకెట్లు, మంచినీరు వితరణ నిరంతరంగా చేస్తున్నారు.

మండుబెండలో పాదరక్షలు లేకుండా నడుస్తూ వెళ్తున్న వారికి పాదరక్షలు పంపిణీ చేశారు. ఇతర సేవా సంస్థలతో నిత్యం సమన్వయం చేసుకుంటూ వలస కార్మికుల ఆకలి దప్పలను తీర్చడమే ధ్యేయంగా 200 మంది స్వయం సేవకులు దాతల సహాయంతో కార్యక్రమాన్ని ఇంకా కొనసాగిస్తున్నారు.

కబురు అందడమే ఆలస్యం.

ఏప్రిల్ 29 రాత్రి 10.00 గం.ల సమయంలో శ్రీకాకుళం జిల్లాకు చెందిన 800 మంది మత్స్య కార్మికులు గుజరాత్ నుండి స్వస్థలాలకు బయలుదేరారు. వారికి రాత్రి భోజనం ఏర్పాటు చేయాలని ఒక గంట ముందు సమాచారం అందగానే సేవాభారతి, కిసాన్ సంఘ కార్యకర్తలు, ఔత్సాహికుల సహాయంతో ట్రాక్రియాల్ చౌరస్తా వద్ద వారందరికీ సరిపడా ఆహార పొట్లూ అందజేశారు. కేవలం గంట వ్యవధిలోనే సమాచారం అందుకుని అనేకమంది మానవతా దృక్పథంతో ముందుకు వచ్చి ఈ సహాయ కార్యక్రమాల్లో పాల్గొనడం విశేషం.

వనరులు సమకూర్చిన కిసాన్ సంఘ రైతులు

నిత్యం పంట పొలాల్లో ఆరుగాలం కష్టపడే రైతులు సైతం సేవాభారతి ద్వారా నిర్వహిస్తున్న ఈ సహాయ కార్యక్రమాల్లో పాలువంచు కొన్నారు. అటుకుల ప్యాకెట్లు, మంచి నీటి బాటిల్లు, చపాతీలు అందిస్తూ కావలసిన

‘అందరికోసం తాను సైతం’

తల్లి ఆరోగ్యం బాగాలేకున్నా సేవ చేయడం అపలేదు. సేవాభారతి ఇచ్చే కిట్లతో పాటు స్వయంగా డబ్బులు సేకరించాడు. తాను ఉగ్ర్యోగి కాకపోయినా, తల్లి పెన్షన్ డబ్బులు కూడా కలిపి బస్తీలలో ఉండే 80 మంది నిరుపేద కుటుంబాలకు నిత్యావసర వస్తువులను అందజేశారు హైదరాబాద్లోని చిక్కడపలికి చెందిన వై.వి. శ్రీరామ్. ఆయన ప్రస్తుతం ఆర్ఎస్ఎస్ చిక్కడపల్లి నగర సేవాప్రముఖ్గా బాధ్యతలు నిర్వహిస్తున్నారు

అన్ని రకాల వనరులను సమకూర్చడమే కాకుండా ప్రతినిత్యం వితరణలో ప్రత్యక్షంగా సేవలందిస్తున్నారు. పంట పొలాల్లో విరామం లేకుండా గడిపే రైతులను ఇక్కడ ఎలా సమయం దొరికింది అని ప్రశ్నించగా.. అన్నార్తుల ఆకలి తీర్చడంలో దొరికిన సంతృప్తి



సేవ చేయాలనే సంకల్పం

సేవాభారతి ఆధ్వర్యంలో నిర్వహిస్తున్న సహాయ కార్యక్రమాలకు చిన్నారులు తాము పొదుపు చేసుకున్న డబ్బులు 3వేల రూపాయలు విరాళంగా ఇచ్చారు. ఈ చిరంజీవులే ఆద్య-నర్సరీ, హరిణి 3వ తరగతి- చదువు తున్నారు. ఇందుకు ప్రోత్సహించిన వారి తల్లిదండ్రులు సంగెం సతీష్ మానస గంభీరావు పేట నర్మాల వద్ద ప్రభుత్వ ఉపాధ్యాయులుగా పని చేస్తున్నారు. సతీష్ గతంలో భారత సైన్యంలో 5 సంవత్సరాలు పనిచేశారు. వీరే కాకుండా అనేకమంది బాల స్వయంసేవకులు తాము పొదుపు చేసుకున్న మొత్తాన్ని విరాళాల రూపంలో అందించారు.



మరి ఎక్కడ దొరుకుతుంది అని బదులు ఇవ్వడం విశేషం.

మెదక్ జిల్లా

మెదక్ జిల్లా నర్సాపూర్ ఖంధ కేంద్రంగా సేవాభారతి ఆధ్వర్యంలో సుమారు 200 పేద కుటుంబాలకు నిత్యావసర వస్తువుల (కిట్) లను అందజేశారు. పరికిబండ, గొతోజి గూడెం, తుపాకుల పల్లె గ్రామాలలో తమ బ్యాంకు ఖాతాలలో డబ్బు ఉండి చేతికి తీసుకోలేని పరిస్థితుల్లో ఉన్నవారి ఎటిమ్ను పెరియం మిషన్ ద్వారా స్పెష్ చేసి ఎలాంటి చార్జీలు తీసుకోకుండా 30 మందికి సేవాభారతి కార్యకర్తలు డబ్బులు ఇచ్చారు. ★

ఆమెది కూడా బడుగు జీవితమే. ఏ పూటకు ఆ పూట తెచ్చుకునే కష్టార్థితంతో గడిచే సంసారమే. కానీ... వలసకూలీలు తల్లిడిల్లిపోతుంటే చూడలేకపోయింది. ఆ పొదుపు సంసారంలోనే పొదుపు చేసిన డబ్బును బయటకు తీసింది. పేదలు, వలసకూలీల ఆకలి తీర్చడానికి ఖర్చు చేస్తున్నది. రోజూ రెండుపూటలా అంబలి కాచి ఇస్తూనే, కొందరికి కూరగాయలు, బియ్యం కూడా ఇచ్చి పెద్ద మనసును చాటుకుండా మాతృమూర్తి. సాయపడడానికి కావలసింది లక్షలు కాదు. పెద్దమనసు. ఆ తల్లి అదే నిరూపించింది.



వలసకూలీలకు అన్నపూర్ణమ్మ !

అదొక అడవి. చుట్టూ పొలాలు.. మధ్యలో మల్లారం తండా ఇటుక బట్టీలు. ఎర్రబెండ. నడినెత్తిల సూర్యుడు సెగలు కక్కుతున్నడు. గాలి లేక ఏ చెట్టు కొమ్మా విసురత లేదు. ఇంతలో ఒక్కటే పిల్లల కేకలు. అద్దగంట అయింది.. గంట అయింది.. రెండు గంటలు అయింది. అలాగే ఏడుస్తున్నారు. ఏమైందో ఏమో? అని చుట్టుపక్కల పొలాల వాళ్లు కంగారు పడ్డారు. బట్టీల దగ్గరికి పోయి చూస్తే గుక్కపెట్టి ఏడుస్తున్న పిల్లలు.. వాళ్లను ఆపేందుకు ప్రయత్నిస్తున్న తల్లిదండ్రులు. ఏదో నముదాయించి.. అందరూ వెళ్లిపోయారు.

జయప్రమానవత్సం

ఒక అమ్మ మనసు మాత్రం తల్లిడిల్లింది. బట్టీల వద్దకు వెళ్లింది. ఆకలితోనే ఆ పిల్లలు అంత ఏడుస్తున్నారు అని తెలుసుకుంది. ఆ అమ్మే పోతరాజు జయప్ర. అక్కడ పదిహేను కుటుంబాలు ఉంటున్నాయి. పిల్లాజెల్లాతో కలిసి యాభైమంది వరకూ ఉన్నారు. వాళ్లంతా మహారాష్ట్ర నుంచి వచ్చిన వలస కూలీలు. ఏళ్ల తరబడి ఇక్కడే బట్టీల్లో వనిచేస్తూ బతుకీడుస్తున్నారు. జయప్ర. వాళ్లింటాయన పోశయ్యతో ఆలోచన చేసింది. వనిలేక.. తిండిలేక తల్లిడిల్లుతున్న బట్టీ కూలీల కడుపు నింపాలని నిర్ణయించుకొంది. రోజూ రెండు పూటల తైదంబలి.. వారానికి కూరగాయలు.. బియ్యం.. పప్పులు.. చింతపండు పంచుతోంది.

రేషన్ బియ్యం వాళ్లకే

జయప్ర కుటుంబానిది కామారెడ్డి జిల్లా

లింగంపేట్ మండలం లింగంపల్లి కుర్చు. ఊర్లో గుట్టకింద మూడెకరాల పొలం ఉంది. ఏడుపుట్ల ఎల్లకాలం బాయి కాడ పనిచేస్తేనే తిండి మందం దొరుకుతుంది. ఇటుకబట్టీల దగ్గరకు వెళ్లిన జయప్ర అందర్నీ పిలిపించి వాళ్లకేం కావాలో అడిగింది. ఎండాకాలంలో అంబలి అయితేనే బాగుంటుందని చెప్పడంతో రోజూ రెండు పూటలా అంబలి ఇస్తోంది. అంతేకాదు, ఈ రెండు నెలల నుంచి తనకు వచ్చిన రేషన్ బియ్యం.. సరుకులు కూడా వాళ్లకే అందిస్తోంది.

వారానికి కూరగాయలు

రోజూ మోపెడ్ మీద అంబలి డబ్బాలు కట్టుకొని మల్లారం తండాకు పోతుంది. వాళ్లతో కూర్చోని ఆపతి సంపతి మాట్లాడి మనోబలం ఇస్తుంది. అంబలి కాకుండా వారినికి ఒకసారి అన్ని రకాల కూరగాయలు అందిస్తుంది జయప్ర. తనది పెద్ద సాయమేమీ కాకపోయి ఉండొచ్చు. కానీ స్థామతకు మించిన సాయం

చేసి మానవత్వాన్ని చాటుకుంటుంది. ఈ ఆవశ్యకంలో లక్షల రూపాయలే కాదు.. వందల రూపాయలు కూడా ఆకలి తీరుస్తాయని నిరూపిస్తుంది


మహారాష్ట్ర పోలేక..

మల్లారం తండాలో ఇటుక బట్టీల దగ్గర పనిచేసే కూలీలంతా మహారాష్ట్రకు చెందినవాళ్లే. కరోనా లాక్డౌన్ వల్ల ఎక్కడివాళ్లు అక్కడికి వెళ్తున్నారు. కానీ మల్లారం తండా నుంచి మాత్రం ఎవరూ కదలడం లేదు. ఎందుకంటే మహారాష్ట్రలో వాళ్లకు సొంతిండ్లు లేవు. అక్కడికి వెళ్లినా ఇదే పరిస్థితి అన్నమాట. ఏదైనా ఇలాగే ఉండాలి కదా అని ఒకపూట తిని.. ఇంకోపూట ఉపాసం ఉండయినా సరే ఇక్కడే ఉండామని ఆగిపోయారు. ఇప్పుడిప్పుడు పనులు కూడా స్టార్ట్ అవుతున్నాయి. జయప్ర తమకు చల్లటి అంబలి పోసిందనీ.. ఆ అమ్మ కడుపు చల్లగా ఉండాలనీ కూలీలు దేవున్ని మొక్కుకుంటున్నారు.

(నమస్తే తెలంగాణ సౌజన్యంతో..)

దాతృత్వాన్ని చాటిన చిన్నారులు

అమెరికాలోని డల్లాస్ నగరం నుండి తాము పాదుపు చేసుకున్న 150 డాలర్లల ఆర్థిక సహాయాన్ని సేవాభారతి కామారెడ్డికి అందించిన అర్జన్ రెడ్డి, వివాన్ రెడ్డి. ఈ ఇద్దరు బాలులు కామారెడ్డికి చెందిన సామల గంగారెడ్డి మనుమళ్లు. వీళ్లు హిందూ స్వయంసేవక్ సంఘ్ శాఖ స్వయంసేవకులు. సంకల్పం ఉంటే చాలు దానికి వయసుతో సంబంధం లేదు అని నిరూపించారు ఈ చిన్నారులు.



లాక్డౌన్ కారణంగా ఇబ్బందులుపడుతున్న అన్నార్తులను ఆదుకోవడానికి 'చేయిచేయి కలుపుదాం.. సేవ చేయ కదులుదాం' అంటూ ఎందరో దాతల సహాయ, సహకారాలతో ఆంధ్రప్రదేశ్ లోని అన్ని జిల్లాల్లో సేవాభారతి కార్యకర్తలు, సంఘ స్వయంసేవకులు పని చేస్తున్నారు. ముఖ్యంగా కాకినాడ, కోనసీమ ప్రాంతాలలో ఆహార పంపిణీ, నిత్యావసర సరుకుల కిట్లు, కాయగూరలు, మాస్కులు నిరుపేదలకు అందించారు. విధులు నిర్వహిస్తున్న పోలీసులకు, ఇతర సిబ్బందికి మజ్జిగ, అరటిపళ్ళు, శానిటైజర్లు అందించారు. పారిశుధ్య కార్మికులను కోనసీమలో సుమారు వందమందిని, కాకినాడలో ఇరవై మందిని సన్నానించి నిత్యావసర కిట్లు అందజేశారు. కాకినాడ గంగనాపల్లిలో గల వేద పాఠశాల యాజమాన్యం ప్రతిరోజు వందమందికి ఆహార పాట్లాలు 18 రోజులు అందించారు. కోనసీమలో నల్లా చారిటబుల్ ట్రస్ట్ సహకారంతో సుమారు 1500 మందికి నిత్యావసరాల కిట్లు అందచేశారు. అలాగే ప్రతిరోజు కోనసీమలో 250 మందికి కాకినాడలో 200మందికి ఆహార వితరణ కొనసాగుతోంది.



సేవాభారతి

చేతులు కలిపారు, సేవకై కదిలారు !

ఆదోని సేవాభారతి అధ్యక్షులలో ఏప్రిల్ 11న పైకొట్టాల్లో ఉంటున్న 85 కుటుంబాలకు నిత్యావసర వస్తువులు పంపిణీ చేశారు. దిబ్బనకల్లులో ఉంటున్న గర్భిణికి నవీన్ కుమార్, హాలర్పికి గ్రామానికి చెందిన గర్భిణికి మధు అనే సేవాభారతి కార్యకర్తలు ప్రభుత్వ ఆసుపత్రిలో రక్త దానం చేశారు. ఆదోనిలో మూడు స్థలాలలో 183 రేషన్ కిట్స్ వలన

కార్మికులకు అందజేశారు. 90 భోజన పాకెట్లను, మాస్కులను విధినిర్వహణలో ఉన్న 6 వేల మంది ప్రభుత్వ సిబ్బందికి, పారిశుధ్య కార్మికులకు అందించారు.

సేవాభారతి కార్యకర్తలు కూరగాయల మార్కెట్ వద్ద ప్రతి ఒక్కరు మాస్కులు ధరించే విధంగా అవగాహన కల్పించారు. బ్యాంక్ ల వద్ద భౌతిక దూరం పాటించే విధంగా, అలాగే కొంతమందికి అకౌంట్ స్టీప్లను రాసి ఇచ్చారు. చాలామంది అయితే మీకు జీతం ఎంత, రోజుకా లేక నేలకా అని అడిగారు. మరికొంత మంది రాసినందుకు డబ్బులు ఇవ్వడానికి వచ్చారు. ట్రాఫిక్ పోలీసులకు చెదోడు వాడోడుగా వారితో కలిసి పనిచేశారు. చెక్ పోస్ట్ ల వద్ద కూడా ప్రభుత్వ అధికారులకు సహాయం చేశారు.

ప్రతిరోజు ఉదయం, సాయంత్రం నమయానికి పారిశుధ్య కార్మికులకు, పోలీసులకు 'టీ' ఇచ్చారు. ఒక ఉద్యోగి 'అయ్యా! మీరు ఎవరో నాకు తెలియదు కానీ రోజు ఉదయం నరియైన నమయానికి టీ అందిస్తున్నారు.. మీకు ధన్యవాదాలు అండీ' అన్నారు. 'ఇంకో విషయం మా ఇంట్లో నా

భార్య కూడా అంత కర్క్స్ గా నాకు 'టీ' ఇవ్వదు కాని మీరు మాత్రం నాకు రోజు సమయానికి అందిస్తున్నారు. మిమ్మల్ని ఈ జన్మలో మరిచిపోలేను' అన్నారు.

మరొకరు 'రోజు మాకు 'టీ' ఇస్తున్నావు. ఒక్క రోజు కూడా డబ్బులు తీసుకోవడం' లేదు అని జేబులో డబ్బులు పెట్టబోయారు. 'కనీసం మీ పెట్రోల్ ఖర్చులకు అయినా తీసుకోండి' అన్నారు. కానీ కార్యకర్తలు వాటిని తీసుకోవడానికి నిరాకరించారు.

అమలాపురం :

ఈడరపల్లి జనహిత కార్యాలయం వద్ద సేవాభారతి అధ్యక్షులలో సక్లమ్ రాష్ట్ర అధ్యక్షులు డాక్టర్ శ్రీమన్నారాయణ చేతుల మీదుగా బియ్యం, కందివప్పు తదితర నిత్యావసర వస్తువులు, కూరగాయలతో కూడిన కిట్లను సుమారు 80మందికి పంపిణీ చేశారు. ఈ సందర్భంగా వక్తలు మాట్లాడుతూ ప్రస్తుతం కరోనా నిర్మూలనకు సామాజిక దూరమే మేలని చెబుతూ అవగాహన కల్పించారు.

గుంటూరు

గుంటూరు రూరల్ జిల్లా దాసరిపాలెం గ్రామంలో సేవాభారతి, సేవ్ టెంపుల్స్





అమలాపురం

ఆధ్వర్యంలో ప్రతిరోజు 200 మందికి మధ్యాహ్నం, చుట్టుపక్కల పరిశ్రమలలో పని చేస్తున్నటువంటి కార్మికులు, ఇతర రాష్ట్రాల నుండి, ఇతర జిల్లాల నుండి పని కోసం వచ్చి అక్కడే స్థిరపడి వారికి రెండు పూటలా భోజనం అందిస్తున్నారు. మొదట్లో భోజనం వండి పెట్టడానికి ప్రభుత్వం కొన్ని అడ్డంకులు పెట్టినప్పటికీ తరువాత సేవాభారతి నుండి టెటర్ పంపిన కారణంగా ఈ పని నిరభ్యంతరంగా కొనసాగుతుంది. ఇలాగే చుట్టుపక్కల కొన్ని గ్రామాల్లో నివసించే పేద ప్రజలకు ఇతర రాష్ట్రాల నుంచి కూలి పనుల కోసం వచ్చి గుంటూరు స్పిన్నింగ్ మిల్లో పని చేస్తున్నటువంటి ఓబుల్ నాయుడుపాలెం గ్రామ కార్మికుల కోసం 120 మందికి రేషన్, నిత్యావసర సరుకులను సేవాభారతి కార్యకర్తలు అందచేశారు.

గుంటూరులో ప్రతిరోజు 1400 మందికి భోజనం ప్యాకెట్స్, ప్రభుత్వ ఆసుపత్రికి వస్తున్న రోగుల కోసం, పెల్టర్ హోమ్ సెంటర్స్ లో ఉన్నవారికి సాయంత్రం 1400 భోజన ప్యాకెట్లను సంవత్సరంలో తయారు చేయించి కార్యకర్తలు అందిస్తున్నారు. దీనితోపాటుగా గుంటూరులో పోలిశెట్టి వారి సహకారంతో 1500 మందికి వేర్వేరు ప్రాంతాల్లో ఉన్నటువంటి పేద కార్మికులకు రేషన్



గుంటూరు

విద్యాభారతి ఏపీ సంఘటనా మంత్రి

హనుమంతరావు ఆకస్మిక మృతి

విద్యాభారతి ఆంధ్రప్రదేశ్ సంఘటనా కార్యదర్శి, సంఘప్రచారక కర్నాటీ హనుమంత రావు విజయవాడలో గుండెపోటుతో మే 17 సాయంత్రం 6గం.లకు మరణించారు. ఖమ్మం జిల్లా బోనకల్ మండలం కలకోట గ్రామానికి చెందిన ఆయన బాల్యం నుండి స్వయంసేవకులు. డిగ్రీ (బీఎస్సీ) చదువు పూర్తయ్యాక 1993లో బూర్గంపాడు మండలంలో సేవా కార్యక్రమాలలో నిమగ్న లయ్యారు. ఖమ్మం జిల్లా అటవీ ప్రాంతంలో అనేక సేవా కార్యక్రమాలను నిర్వహించారు. రోజూ కిలోమీటర్ల కొద్దీ కాలినడకన, సైకిల్ మీద ప్రయాణించి అనేక గ్రామాల్లో సేవా భారతి పాఠశాలలను నిర్వహించేవారు. అటవీ ప్రాంతంలోని బాలబాలికలకు విద్యాబుద్ధులు నేర్పించడానికి ఆయన చేసిన కృషిని నేటికీ అక్కడివారు స్మరించుకుంటూ ఉంటారు. ఖమ్మం జిల్లాలో అనేక సేవాభారతి పాఠశాలలను ఆయన ప్రారంభించారు.

1999 నుంచి 2000 వరకు భద్రాచలం జిల్లా (సంఘ జిల్లా) శారీరిక్ ప్రముఖ్ గా బాధ్యత నిర్వహించారు. 2000 సంవత్సరం నుంచి సంఘ ప్రచారకగా పనిచేస్తున్నారు. ప్రారంభంలో బూర్గంపాడు ఖండ ప్రచారకగా నియమితులయ్యారు. అనంతరం 2003లో భద్రాచలం జిల్లా ప్రచారకగా బాధ్యతలు స్వీకరించారు. కొంతకాలం ఖమ్మం విభాగ్ ప్రచారకగా, 2008లో ప్రకాశం విభాగ్ ప్రచారకగా పనిచేశారు. ఒక ఏడాది పాటు ఆంధ్రప్రదేశ్ ప్రాంత సహ సేవా ప్రముఖ్ గా కూడా పనిచేశారు. 2019లో విజయవాడలో జరిగిన విద్యాభారతి సమావేశాల్లో సంస్థాగత మార్పుల్లో భాగంగా విద్యాభారతి ఆంధ్రప్రదేశ్ ప్రాంత సంఘటనా మంత్రిగా బాధ్యతలు స్వీకరించారు. కె.హనుమంతరావు అనతికాలం లోనే విద్యాభారతి కార్యకలాపాల విస్తరణకు విశేషంగా కృషి చేశారు.



రాయలసీమ ప్రాంతంలో కార్య విస్తరణకు ఆయన చేసిన కృషి అనితర సాధ్యమైంది. సహజంగానే సేవా నిరతి కలిగిన కె. హనుమంతరావు భద్రాచలం అటవీ ప్రాంతంలో సేవా కార్యక్రమాలను అనన్య సామాన్యంగా నిర్వహించారు.

విజయవాడ నుండి హనుమంతరావు పార్టీవదేహాన్ని స్వగ్రామానికి తరలించి, మే 18 తేదీన అంత్యక్రియలు నిర్వహించారు.

ఆరోగ్యభారతి అఖిల భారత కార్యకర్త డాక్టర్ మురళీకృష్ణ, ఆంధ్రప్రదేశ్ భాజపా సంఘటన కార్యదర్శి మధుకర్, విద్యాభారతి క్షేత్ర సంఘటన కార్యదర్శి లింగం సుధాకర్ రెడ్డి, తెలంగాణ సరస్వతీ విద్యాపీఠం సంఘటన కార్యదర్శి పతకమూరి శ్రీనివాస్ రావు, ఖమ్మం విభాగ్ సంఘచాలక్ లక్ష్మీనారాయణ, విభాగ్ ప్రచారక రాజగోపాల్, విభాగ్ కార్యవాహ రామచంద్ర రావు, ఖమ్మం జిల్లాలోని కార్యకర్తలు వారి పార్టీవ దేహాన్ని దర్శించి శ్రద్ధాంజలి ఘటించారు.

మృదుస్వభావి, స్నేహశీలి, సేవానిరతి కలిగిన హనుమంతరావు లేని లోటు పూడ్చలేనిదని పలువురు కొనియాడారు.

ఆయనకు తండ్రి, అన్నయ్య, ఇద్దరు సోదరీమణులు ఉన్నారు.





ప్రకాశం : మాస్కుల పంపిణీ



కాకినాడ : నిత్యావసరాల పంపిణీ

నిత్యావసర సరుకులు ఇచ్చారు. గుంటూరులో ఇమ్మూనిటీ పెంచటం కోసం 10 వేలకు పైగా హోమియో మెడిసిన్ (ఆర్సెనిక్ ఆల్బమ్ పిల్స్) పంపిణీ చేశారు.

చిన్న వసులు చేసుకుంటూ ఇబ్బంది పడుతున్న పేదవారిని సేవాభారతి కార్యకర్తలు గుర్తించి వారికి ఆర్థికంగానూ, నిత్యావసర సరకులను అందచేశారు. స్వయంసేవక్ ఇళ్లలో 5000 మాన్యులు తయారు చేయించి పంచారు. గుంటూరు పట్టణం చుట్టుపక్కల గ్రామాలలో జరుగుతున్న అభ్యాసికల కుటుంబాలకు 150 నిత్యావసర కిట్స్ లు అందచేశారు.

ప్రకాశం జిల్లా

మార్కపురంలో పేద చెంచు గ్రామాల ప్రజలకు, దోర్నాల వద్ద ఉన్న చెట్టు తాండా, బి.ఎమ్.సి.కాలనీ, నందిగంగు గూడెం, బందంభావి, చర్లవల్లి గ్రామాలలో 200 మందికి అవసరమైన సరుకులు పంపిణీ చేశారు.

మార్కపురం పాండురంగస్వామి దేవస్థానం కమిటీ, బీజేపీ కార్యకర్తల సహకారంతో గత 46 రోజులుగా ప్రతి రోజు 300 మంది వైద్య

సిబ్బందికి, ప్రభుత్వానుపత్రిలో ఉన్న రోగులకు భోజనాలు సరఫరా చేశారు. 500 ప్యాకెట్లు పచ్చడి తయారు చేయించి తాండలలో ఉండే గిరిజనులకు ఐటీడిఎ ద్వారా వంచడం జరిగింది. సుమారు 500 మాస్కులు పంచారు.

శ్రీకాకుళం, విజయనగరం :

సేవాభారతి ఆధ్వర్యంలో విజయనగరం, శ్రీకాకుళం జిల్లాలలో 65 స్థానాలలో 385 మంది సేవాభారతి కార్యకర్తలు, సంఘ స్వయం సేవకులు పాల్గొన్నారు.

లాక్ డౌన్ ప్రారంభమైన రోజు నుంచి విజయనగరం ప్రభుత్వ ఆసుపత్రిలో ప్రతిరోజు 450 మంది ఆసుపత్రి సిబ్బందికి, రోగులకు భోజనం అందిస్తున్నారు. అప్పటి నుండి ఇప్పటి వరకూ నిరంతరంగా ఈ కార్యక్రమం జరుగుతుంది. శ్రీకాకుళం జిల్లాలో క్వారంటైన్ లో ఉన్న ఒరిస్సా మత్స్యకారులు 50 మందికి లుంగీలు, టవల్స్, సేవింగ్ కిట్స్ అందించారు. విజయనగరం జిల్లాలో ఉన్న మూడు మత్స్యకార గ్రామాల్లో 50 మందికి నిత్యావసర సరుకులు పంపిణీ చేశారు.

విజయనగరం జిల్లాలో సాలూరు మండలంతో పాటు దగ్గరలో ఉన్న మూడు

మండలాలలోని 14 గ్రామాలలో రెండువందల మందికి 15 రోజుల పాటు భోజనం వండి పెట్టారు. శ్రీకాకుళం జిల్లా పాలకొండ, వీరభుట్ల మండలాల్లో 11 గ్రామాలలో తొంభై మందికి నిత్యావసర వస్తువులు కూరగాయలు పంపిణీ చేశారు. వంద మందికి 12 రోజుల పాటు ఆహార పొట్లాలను పంపిణీ చేశారు. శ్రీకాకుళం జిల్లాలో అందాల వలన మండలంలో రెండు వందల ఆహార పొట్లాలు మూడు గ్రామాలలో 15 రోజుల పాటు పంపిణీ చేశారు. పారిశుధ్య కార్మికులకు గ్రామాలలో 300 మందికి బట్టలు నిత్యావసర వస్తువులు ఇచ్చి సన్మానించారు. శ్రీకాకుళం జిల్లా తావేరు మండలంలో వంద మందికి ఇరవై రోజుల పాటు ఆహార పొట్లాలను పంపిణీ చేశారు.

ఇచ్చాపురం సోంపేట మండలాల్లో 15 గ్రామాలలో పేదవారికి నిత్యావసర వస్తువులు ఆరువందల కుటుంబాలకు పంపిణీ చేశారు. శ్రీకాకుళం విజయనగరం 16వేల తులసి మొక్కలను పంపిణీ చేశారు. గజపతినగరం మండలంలో ఇరవై రోజులపాటు వంద మందికి ఆహార పొట్లాలు పంపిణీ చేశారు. ఈ విధంగా సేవాభారతి కార్యక్రమంలో సంఘ స్వయం సేవకులు ఉద్యమ స్ఫూర్తితో శ్రీకాకుళం విజయనగరం జిల్లాల్లో నిరంతరం కృషి చేస్తూ పేదవారికి పారిశుధ్య కార్మికులకు మత్స్య కారులకు వలస కార్మికులకు చేదోడువాదోడుగా ఉంటూ వారిని ఆదుకుంటూ కరోనా మహమ్మారితో పోరాటం చేస్తూ వారిని అక్కున చేర్చుకున్నారు.

విజయవాడ :

విజయవాడలో లాక్ డౌన్ మొదలయినప్పటి నుండి సేవాభారతి ద్వారా వలస కూలీలకు, నిమ్మ ఆదాయవర్గాల వారికి, నిత్యావసర వస్తువులు, కూరగాయలు, నిరాశ్రితులు, యాచకులకు నూతన వస్త్రాల కిట్ (లుంగీ, బనియన్, తువ్వలు), ఒంటరి జీవితం గడిపేవారి కొరకు భోజనం ప్యాకెట్లు, పోలీసు వారికి, పారిశుధ్య పని వారికి శానిటైర్లు, మాస్కులు గత 45 రోజులుగా ఇస్తున్నారు. ఈ కార్యక్రమంలో సేవాభారతికి సిద్ధార్థ ఫౌండేషన్, పవర్ గ్రిడ్ కార్పొరేషన్ సంస్థలు తమ వంతు సహాయ సహకారాలు అందజేశారు.



శ్రీకాకుళం : పారిశుధ్య కార్మికులకు సన్మానం




అక్షయ పాత్ర సేవలు

కోవిడ్ - 19

మే 13 2020 వరకు

ఆహార వితరణ వివరాలు



మొత్తం సేవలు •

4.8 4,84,61,593

కోట్లు
ఆహారం

అక్షయపాత్ర - 4,14,72,855

సహకరించిన సంస్థలు - 69,88,783

- అన్ని రాష్ట్రాల ప్రభుత్వ సంస్థలు, దాతలు, వాలంటీర్లు మొదలగు వారు మాతో కలిసి పనిచేసినందుకు ధన్యవాదాలు.
- దీనితో పాటు తాజాగా వండిన భోజనం, వంట సామగ్రి కిట్స్ అందించారు.



వండిన ఆహారం - 2,45,78,139
నిత్యవసర వంట సామగ్రి కిట్స్ - 5,71,835
పోషక ఆహార పదార్థాలు = 42/28 ఆహారం

స్పందన' ముందడుగు

స్పందన వెల్ఫేర్ సొసైటీ.... రక్షదానం కోసం ఏర్పాటు చేసుకున్న స్వచ్ఛంద సంస్థ. కరోనా కల్లోలం ఈ సంఘం సభ్యులలో సామాజిక సేవకు పురికొల్పింది. ఈ వ్యాసం అందేనాటికి 28 రోజుల నుంచి రెండు పూటలా అన్నదాన కార్యక్రమం చేపట్టేలా చేసింది. రోజుకు ఆరు వందల నుంచి ఆరువందల యాభయే మందికి భోజన సదుపాయం కల్పించారు. హైదరాబాద్‌తో పాటు నిజామాబాద్, కరీంనగర్‌లలో కూడా ఈ కార్యక్రమం చేపట్టారు. పేదలు, వలస కూలీలు, ప్రభుత్వ మాతాశిశు ఆస్పత్రికి వచ్చిన వారికి భోజన సదుపాయం కల్పించారు. సభ్యులంతా శ్రమదానం చేశారు. దూలం కల్యాణ్ కుమార్ (అధ్యక్షుడు), శశి గరిమెళ్ల, బెతి మహేందర్, రాజు తాటికొండ, నదిగొట్టు సాంబయ్య, నాగరాజు శర్మ, బొమ్మ శ్రీనివాస్, అల్లరి మధు, రోహిత్ రెడ్డి, రాజు ఇతర సభ్యులు కూడా వంటపనిలో పాల్గొంటున్నారు. హైదరాబాద్‌లో మునీంద్ర, దేవికారెడ్డి, వేల్పుల సత్యనారాయణ సహకారంతో అన్నదానం జరుగుతున్నది. ఈ సొసైటీయే కరీంనగర్‌లో ఆవులకూ, కొండగట్టు, నల్లగొండలలో కోతులకూ ఆహారం సమకూర్చింది. ఇక్కడ అన్నదానం కార్యక్రమానికి పోలీసులు సహకరించారు. మెట్ పల్లిలో శంకర్, రాజు, ఇంకొంత మంది ఇలాంటి సేవలు అందిస్తున్నారు. నిజామాబాద్‌లో కృష్ణకుమార్ మిత్రబృందం తమవంతు సాయం చేస్తున్నారు.



ఆంధ్రప్రదేశ్

గుంటూరులో

దివ్యాంగుల సేవ



లాక్‌డౌన్ భారతాన్ని అదుకోవడానికి దివ్యాంగులు మేము సైతం అంటూ ముందుకు వచ్చారు. గుంటూరు నగరంలోని ప్రభాత సిందూరి మానసిక దివ్యాంగుల సేవా సంస్థలో ఉండేవారు కాటన్ మాస్కులు తయారు చేయడంలో తర్ఫీదు పొంది, వారి తల్లుల సాయంతో రూపొందిస్తున్నారు. దీనితో దివ్యాంగులలో ఉన్న ప్రతిభ వెలికి రావడంతో పాటు స్వయం ఉపాధిగా కూడా ఉపయోగపడుతున్నది. అంతేకాదు, ఈ సంస్థ గుంటూరు నగర శివార్లలో ఉన్న పేదలకు తమ వంతు సాయం అందించింది. వారికి నిత్యావసరాలు అందించి, ఆత్మ స్థాయిర్యం నింపింది. లాక్‌డౌన్ కాలంలో పారిశుద్ధ్య కార్మికుల సేవ వెలకట్టలేనిది. అందుకే సవభారత్ నగర్‌లోని పారిశుద్ధ్య కార్మికులకు ఉడతాభక్తిగా మాస్కులతో పాటు నిత్యావసరాలు, కూరగాయలు ఈ సంస్థ వంచి పెట్టి, తనను తాను గౌరవించుకుంది. విద్యానగర్ వరినరాలలో, జన్మభూమి నగర్, తారకరామ నగర్, స్తంభాలగరువు, అరుండేల్ పేట వంటి ప్రాంతాలలోని పేదలకు, భవన నిర్మాణకార్మికులకు కూరగాయలు అందచేసింది.

కరోనా వైరస్ విజృంభణ నగరాల్లోనే ఎక్కువగా ఉన్నప్పటికీ ఆ ప్రభావం మారుమూల గ్రామాల పైన కూడా పడింది. కరోనా లాక్డౌన్ లో గిరిజన ప్రాంతాల్లోని ప్రజల కష్టాలైతే చెప్పనే అక్కర్లేదు. ఎంతోమంది గిరిజనులు నిత్యావసరాలు సైతం సమకూర్చుకోలేని పరిస్థితిలో ఉన్నారు.

దేశవ్యాప్తంగా 11 కోట్ల మంది గిరిజనులుంటే, అందులో 9 కోట్ల మంది నగరాలకు దూరంగా మారుమూల గ్రామాల్లోనే జీవనం సాగిస్తున్నారు. ఇలా పట్టణాలకు దూరంగా మారుమూల ప్రాంతాల్లో నివసిస్తున్న గిరిజనుల అభివృద్ధి ధ్యేయంగా పనిచేస్తున్న ఏకైక సంస్థ- అఖిల భారత వనవాసీ కల్యాణ ఆశ్రమం (పరిషత్). ఈ సంస్థకు దాదాపు అన్ని రాష్ట్రాల్లోనూ శాఖలున్నాయి.

కొవిడ్ 19 లాక్డౌన్ లో ఆర్థిక ఇబ్బందులు ఎదుర్కొంటున్న గిరిజనుల కోసం వనవాసీ కల్యాణ ఆశ్రమం (తెలంగాణ) పలు రకాల సేవా కార్యక్రమాలు నిర్వహిస్తోంది. మాస్కులు, శానిటైజర్లు, నిత్యావసరాల పంపిణీ వంటివి దాతల సహకారంతో అందిస్తున్నది.

ములుగు జిల్లా ఏటూరు నాగారం మండలంలోని 10 గ్రామాల్లో 10 క్వింటాళ్ల బియ్యం, నిత్యావసరాలు ఉచితంగా అందజేసింది. వరంగల్ లోని వలువురు దాతలు ఈ సామాగ్రికి ఆర్థిక సహకారం అందించారు. కన్నాయిగూడెం మండలంలోని చిట్యాలలో-20, మల్కపల్లి-26, పాలాయి గూడెం-21, కొయ్యూరులో-40 దినసరి

నోట్ : కరోనా నేపథ్యంలో పరిస్థితులు చక్కబడే వరకు ఆన్ లైన్ ద్వారానే జాగృతిని అందిస్తున్నాం. పాఠకులు గమనించి, సహకరించాలని ప్రార్థన.

- మేనేజర్



గిరిపుత్రుల సేవలో..

కూలీల కుటుంబాలకు నిత్యావసరాలు అందజేసింది.

ఉమ్మడి వరంగల్ జిల్లాలో గొత్తికోయ గూడెంలో దేవునిగుట్ట, అంకంపల్లి, బంజర ఎల్లాపూర్ లలో 139 కుటుంబాలకు 5 కిలోల బియ్యం, 5 రకాల కూరగాయలు చొప్పున కిట్లను అందించింది. తాడ్వాయి, ముసలమ్మ పెంట, గుర్రాలబావి, బంగారుపల్లి, ములకల పల్లి, గంగారం, అన్నారం, భూపతిపూర్, ఇప్పటగడ్డ, శ్రీరాంనగర్, చింతలమోరి, గొండపర్తి, మండల్ గు గ్రామాలలో 496 గిరిజన కుటుంబాలకు నిత్యావసరాల కిట్లు అందించింది. 18 మంది ఏకోపాధ్యాయ పాఠశాలల కార్యకర్తలకు రూ. 500 చొప్పున కరువు భత్యం చెల్లించింది.

శ్రీశైలం, నాగర్ కర్నూల్ లో..

నాగర్ కర్నూల్ జిల్లాలో, శ్రీశైలం పరిసరాల్లోని నల్లమల అడవుల్లో నివసించే చెంచుల జీవితం లాక్డౌన్ సందర్భంగా దుర్భరంగా మారింది. వనవాసీ కల్యాణ ఆశ్రమం తెలంగాణ ప్రాంత ఉపాధ్యక్షులు కాట్రాజు వెంకటయ్య, శ్రద్ధా జాగరణ ప్రముఖ్ ఉడతనూరి లింగయ్య, మాజీ సర్పంచ్ నిమ్మల శ్రీనివాస్, జిల్లా ఉపాధ్యక్షులు గట్టు అశోక్ రెడ్డి, అచ్చంపేటలోని మల్లికార్జున విద్యార్థి నిలయం కార్యదర్శి గుంత బాలకృష్ణ ఏప్రిల్ 15న ఆయా పరిసరాల్లో సందర్శించి 12 గ్రామాల్లోని 150

కుటుంబాలకు 13 రకాల నిత్యావసరాలు పంపిణీ చేశారు.

వనవాసీ కల్యాణ ఆశ్రమం ద్వారా నల్లమల చెంచుగూడెలలో రెండో విడత నిత్యావసరాల పంపిణీ జరిగింది. ఈ విడత మొత్తం 350 కుటుంబాలకు సహాయం అందించారు. దీనికి వందేమాతరం ఫౌండేషన్, ఉస్మానియా విశ్వవిద్యాలయం ఇంజనీరింగ్ - 1994 బ్యాచ్ విద్యార్థులు, చిరాగ్ ఫౌండేషన్, దప్పిలి శేఖర్ రెడ్డి (సామగ్రిని తరలించడానికి వాహనం ఏర్పాటు చేసినవారు) సహకరించారు.





- ఏప్రిల్ 25న నల్గొండ జిల్లాలోని దేవరకొండ వద్ద కంటబాలపల్లిలో 4 చెంచు గూడెలకు నిత్యావసరాలను అందించింది.

- మే 1న నల్లమల అడవులలోని మల్లెలతీర్థం, సార్లపల్లి, మాచారం, వెంక టేశ్వరబావి, చౌటగూడెంలోని 240 చెంచు కుటుంబాలకు ఆశ్రమం కార్యకర్తలు నిత్యావసరాలను అందించారు.

- ఏప్రిల్ 12న వనపర్తి జిల్లాలోని భారాపూర్లో చెంచులకు ఉచితంగా నిత్యావసరాలను అందించారు.



- భాగ్యనగర్లోని విద్యానగర్లో సిరిసంపద రెసిడెన్సీ, వనవాసీ కల్యాణ్ పరిషత్ కార్యకర్తలు కలిసి అడిక్మెట్ బ్రిడ్జి కింద నివసిస్తున్న వలస కార్మికులు 80 మందికి నిత్యం రెండు పూటలు భోజనం పెడుతున్నారు.

- ఖమ్మం జిల్లాలోని చర్లలో వనవాసీ కల్యాణ పరిషత్ ద్వారా కొమురంభీం విద్యార్థి నిలయం నమితి కార్యకర్తలు కోరం సూర్యనారాయణ నేతృత్వంలో గొత్తికోయల గ్రామాల కుటుంబాలకు



నిత్యావసరాల కిట్స్ అందజేశారు. ఎర్రపాడులో- 56, చెన్నపురం- 74, చెలిమల-22, బురుగుపాడు-56, వీరాపురంలో-44.. మొత్తం 252 కుటుంబాలకు నిత్యావసరాలను అందించారు.

- ఆదిలాబాద్ జిల్లాలోని గాదిగూడ మండలం, బొచ్చగూడ గ్రామంలో 30 కుటుంబాలకు ఆశ్రమం కార్యకర్తలు నిత్యావసర సామగ్రిని అందించారు. ఉట్పూరు మండలం లోని కుమ్మరికుంట గ్రామంలో 60 గిరిజన కుటుంబాలకు నిత్యావసరాలు, కూరగాయలు అందించారు.



Printed & Published by **Nagol Sreenivas Reddy** on behalf of **Jagriti Prakashan Trust** and printed at Kala Jyothi Process Ltd, 1-1-60/5, Musheerabad, RTC 'X' Road, Hyderabad-500 020. And published at Jagriti Bhavan, 3-4-228/4/1, Lingampalli, Kachiguda, Hyderabad -500 027.

Editor : Dr. Goparaju Narayana Rao.

సంపాదక మండలితో సంప్రదింపుల కోసం

(ఉ॥ 11 నుండి సా॥ 6 గంటల మధ్య)

కె. దుర్గారెడ్డి	అసోసియేట్ ఎడిటర్	9959310103
కె. హరీష్	సబ్ ఎడిటర్	9959991304
డీఆర్ఎస్ సరేంద్ర	సబ్ ఎడిటర్	9441433188

డిజైనర్లు : సిహెచ్. కుమార్, జి. తుకారాం

జాగృతి చందా - సూచనలు

5 సం॥ల చందా రూ.3000, సంవత్సర చందా రూ.650, విడి ప్రతి రూ.15

- ♦ అద్రసులో పేరు, ఇంటి నెం., గ్రామం, మండలం, జిల్లా, పిన్కోడ్, మొబైల్ నెం. సమగ్రంగా ఉండాలి. లేకుంటే కంప్యూటర్ ఆమోదించదు.
- ♦ తాత్కాలిక రసీదు చేరిన 15 రోజుల తర్వాత చందా నెం., ప్రారంభ తేది వివరాలు మీకు ఎస్.ఎం.ఎస్. చేస్తాము. ఆ వెంటనే సంచిత కూడా అందుతుంది. మీరు చందా నెం. నోట్ చేసుకోవాలి.
- ♦ పత్రిక అందకపోతే వెంటనే సంప్రదించగలరు. చిరునామా మారితే కార్యాలయానికి విధిగా తెలపండి.

చందా కట్టించే వారికి సూచనలు :

- ♦ చందాలు వసూలు చేసే పంపేవారు తమ పూర్తిపేరు, సెల్ నెం. రాయాలి.
- ♦ రసీదుపై చందాదారుని పూర్తి చిరునామా, పిన్కోడ్, సెల్ నెం., ఈమెయిల్ ఉండాలి. వివరాలు jagritiweeklysub@gmail.comకు మెయిల్ చేయాలి.
- ♦ బ్యాంకు ఖాతాలో నగదు వేసేవారు చార్జీల కింద మరో రూ.50 పంపాలి. ఆన్లైన్/చెక్ ద్వారా చెల్లిస్తే చార్జీలు ఉండవు. డబ్బు పంపాక 040-27561453 9959997013, 9440652115 నంబర్లకు తెలియజేయాలి.
- ♦ మరిన్ని వివరాలకు చందాపుస్తకంలో మొదటి రసీదు వెనుక చూడగలరు.

చందా పంపవలసిన చిరునామా :

- ♦ 3-4-228/4/1, కాచిగూడ, హైదరాబాద్-500 027.

జాగృతి బ్యాంకు ఖాతా వివరాలు :

- ♦ A/c Name & No. Jagriti Prakashan Trust, 62170399960, SBI, Isamia Bazar Branch, IFSC : SBIN0005895, PAN : AAATJ3829L
- ♦ చెక్కు డిడిపై Jagriti Prakashan Trust అని ఆంగ్లంలో రాయాలి.

మార్కెటింగ్, సర్క్యులేషన్, వ్యాపార ప్రకటనల వివరాల కోసం

(ఉ॥ 11 నుండి సా॥ 6 గంటల మధ్య)

బి. నాగరాజు	సర్క్యులేషన్ మేనేజర్	040-27561453/9959997013
వి. రామకృష్ణ	అడ్వర్టైజింగ్ మేనేజర్	9440652115



కొవిడ్ 19 పోరులో వనవాసీ కల్యాణ ఆశ్రమం

విశాఖ మన్యంలోని చింతపల్లి మండలం మామిడిపల్లి గ్రామంలో ప్రభుత్వ గ్రామ వాలంటీర్లకు, వార్డు వాలంటీర్లకు ఆంధ్ర వనవాసీ కల్యాణ ఆశ్రమం సభ్యులే మొదటిగా మాస్కులు అందచేయడం విశేషం. గ్రామ సచివాలయం సిబ్బంది ఇందుకు ఎంతో ఆనందించింది. కృతజ్ఞతలు తెలియచేసింది. లాక్డౌన్ కాలంలో పాడేరు జిల్లా (సంస్థ విభజన

ప్రకారం)లో నాలుగు మండలాలు ఉన్నాయి. మొత్తం 38 గ్రామాలు ఉన్నాయి. ఇక్కడి ప్రజలకు 805 మాస్కులు ఆశ్రమం కార్యకర్తలు పంచారు. గంగవరం మండలం పోతన్నవారి పాలెం, శరభవరం, కరకపాడు గ్రామాలలో నాలుగు వందల కిలోల ఏడురకాల కూరగాయలు పంచిపెట్టారు. ప్రాంత అధికారి విద్యాధిరీ మహంత, కాటంరెడ్డి వెంకటకృష్ణ,



పోరాగం, విశ్వనాథ్, సుమన్ (ఏబీవీపీ), కార్మిక్ తదితరులు ఈ కార్యక్రమంలో పాల్గొన్నారు. అరకు, పాడేరు, అడ్డతీగలలో కూడా ఇలాంటి కార్యక్రమాలు జరిగాయి. కల్యాణ ఆశ్రమ సభ్యులకు కొత్త అనుభవాలు ఎదరయ్యాయి. మైదాన ప్రాంతాల ప్రజలలో లేని క్రమశిక్షణ మన్యంవాసులలో కనిపించింది. సామాజిక దూరం పట్ల శ్రద్ధ ఉంది. ఒక విపత్తు వేళ మనుషులు పాటించాల్సిన జాగ్రత్తల విషయంలో వారి నుంచే మైదాన ప్రాంతాల వారు ఎంతో నేర్చుకోవాలి. ★

మానవుడే మాధవుడు - మానవసేవే మాధవ సేవ అనే మహదాశయంతో పనిచేసే సంస్థలలో భారత్ వికాస్ పరిషత్ ఒకటి. సంస్థ నిర్దేశించుకున్న సంపర్క్, సహయోగ్, సంస్కార్, సేవ, సమర్పణ అనే అయిదు మూల నూత్రాలలోని సమర్పణ ప్రాతిపదికగా లాక్ డౌన్ సమయంలో సాటి మానవులను ఆదుకోవడానికి ముందుకు వచ్చింది. లాక్ డౌన్ సమయంలో ప్రజలకు సేవలు అందించడంలో పరిషత్ కు చెందిన 14 శాఖలు చురుకుగా పనిచేశాయి. మార్చి 10 నుంచి మే ఐదు (ఈ నమాచారం అందేనాటికి) 80,000 ఆహార పొట్లాలను అందించడంతో పాటు 410 కుటుంబాలకు బియ్యం తదితర వంట సంబరాలను పరిషత్ అందించింది. 150 పాఠశాలలకు చెందిన 46,000 మంది పిల్లలకు కరోనా బారిన పడకుండా ముందస్తు హెచ్చరిక జాబితాను పంపింది. శానిటైజర్లు, మాస్కులు కూడా అందించింది. హైదరాబాద్ లోని కుత్బుల్లాపూర్, జీడిమెట్ల, కూకట్ పల్లి, మాదాపూర్, అయ్యప్ప సానైటీ, చిక్కడపల్లి, భరత్ నగర్ కాలనీ, మూసాపేట్, అంబర్ పేట్, బేగంపేట్, సికింద్రాబాద్, చౌటుప్పల్ లతో పాటు, తెలంగాణ రాష్ట్రంలో జగిత్యాల, మహబూబ్ నగర్ లో కూడా ఈ సంస్థ పనిచేస్తోంది. 1962 చైనా యుద్ధ సమయంలో క్షతగాత్రులైన భారత సైనికుల సేవ కోసం, కృత్రిమ అవయవాలు సమకూర్చాలన్న సమున్నత ధ్యేయంతో ఏర్పడిన సంస్థ ఇది. ఐదు దశాబ్దాలుగా భారతీయ సమాజానికి వివిధ కోణాల నుంచి సేవలు అందిస్తున్నది.

భారత్ వికాస్ పరిషత్



ఆంధ్రప్రదేశ్

సంస్థలలో

కర్నూలు జిల్లా నంద్యాల కేంద్రంగా ఈ సంస్థ సేవలు అందిస్తున్నది. స్వచ్ఛభారత్, మొక్కలు నాటడం, సాంస్కృతిక కార్యక్రమాల కోసం పాటుపడే సంఘమిత్ర ప్రధానంగా వైద్యసేవకు ప్రసిద్ధి. అది కూడా నల్లమలలోని చెంచుగూడేల వారికి సేవలు అందిస్తుంది. లాక్ డౌన్ సమయంలో కరోనా అంటే జనం వణికిపోతున్న సమయంలో కూడా చెంచుగూడేలలో తిరుగుతూ కార్యక్రమాలు వారికి హెచ్చరిక మందులు అందజేశారు.



సంఘమిత్ర



దేశంలో ఎలాంటి క్లిష్ట పరిస్థితులెదురైనా సమాజసేవకై స్వచ్ఛందంగా ముందుకు వచ్చేందుకు భారతీయ జనతా పార్టీ కార్యకర్తలు ఎల్లప్పుడూ సిద్ధంగా ఉంటారు. ప్రధాని నరేంద్ర మోదీ స్ఫూర్తితో, పార్టీ జాతీయ అధ్యక్షుడు జె.పి. నడ్డా పిలుపుతో కరోనా లాక్డౌన్ నేపథ్యంలో కష్టాల్లో ఉన్నవారికి అండగా నిలుస్తున్నారు. ఇందులో భాగంగానే 'ఫీడ్ ద నీడీ' కార్యక్రమంలో పార్టీ రాష్ట్ర శాఖ కార్యకర్తలందరూ నిమగ్నమయ్యారు.



బీజేపీ కార్యకర్తల సేవానిరతి..

రెక్కడితే కానీ డొక్కాడని పేదలకు, ఆకలితో అలమటిస్తున్న అన్నార్తులకు బీజేపీ తెలంగాణ శాఖ కార్యకర్తలు ఆపన్నహస్తం అందించారు. కొందరు భోజనాలు సిద్ధం చేసి అన్నార్తుల ఆకలి తీరిస్తే.. మరికొందరు నిత్యావసరాలు ఉచితంగా పంపిణీ చేశారు. కొంతమంది కార్యకర్తలు మాస్కులు, శానిటైజర్ల వితరణ చేశారు.

లాక్డౌన్ కారణంగా రాష్ట్రంలోని రక్తనిధి కేంద్రాల్లో రక్తం కొరత ఏర్పడడంతో రాష్ట్ర అధ్యక్షుడు బండి సంజయ్ పిలుపు మేరకు బీజేపీ యువ మోర్చా రక్తదాన శిబిరాలు ఏర్పాటు చేసింది. అనేక మంది కార్యకర్తలు రక్తదానం చేశారు. అంతేకాదు ఎవరికి రక్తం అవసరం ఉన్నా తమను సంప్రదించమని ఆస్పత్రులకు తమ ఫోన్ నంబర్లు ఇచ్చారు. రాష్ట్రంలోని మారుమూల ప్రాంతాల వల్లెల నుంచి పట్టణాల దాకా ఈ సేవా కార్యక్రమాలు జరుగుతున్నాయి.

ప్రస్తుత విపత్కర పరిస్థితిలో రాష్ట్రంలోని ప్రతి బీజేపీ కార్యకర్త తనకు తోచిన సాయాన్ని అందించారు. తాము ఒక పూట పస్తులున్నా

నరే సాటి వారికి సాయం చేయాలన్న ఆశయంతో చాలా మంది కార్యకర్తలు పనిచేశారు. వలస కార్మికులు, అర్చకులు, చిరు వ్యాపారులు, గర్భిణీలు, వృద్ధులు, వితంతువులు, వికలాంగులు.. ఇలా ఎందరికో వివిధ సేవలందించారు.

పార్టీ రాష్ట్ర అధ్యక్షుడు బండి సంజయ్ కుమార్ ఎప్పటికప్పుడు సేవా కార్యక్రమాలు కొనసాగుతున్న తీరును పర్యవేక్షించారు. అవసరమున్న చోటుకి కార్యకర్తల్ని పంపించారు. యువకులు, రైతులు, ఎంఎస్ఎంఈ రంగ ప్రతినిధులతో వీడియో కాన్ఫరెన్స్ ద్వారా సంభాషిస్తూ వారిలో స్ఫూర్తిని నింపుతున్నారు. వారి సూచనలు, సలహాలను కేంద్ర ప్రభుత్వం దృష్టికి తీసుకెళ్తున్నారు.

ఎంపీ కిషన్ రెడ్డి తన నియోజకవర్గం సికింద్రాబాద్ లో పెద్దఎత్తున నహాయ కార్యక్రమాలు నిర్వహిస్తున్నారు. నిత్యం వేలాది మందికి భోజనం పెడుతున్నారు. ఢిల్లీలోని తెలుగు మీడియా ప్రతినిధుల్లో

ఒకరిద్దరికి కరోనా వైరస్ సోకిందన్న వార్తలు రాగానే కిషన్ రెడ్డి తన సొంత ఖర్చులతో జర్నలిస్టులకు కరోనా పరీక్షలు చేయించారు.

పార్టీ జాతీయ ప్రధాన కార్యదర్శి పి. మురళీధరరావు, ఎమ్మెల్యే రాజాసింగ్, ఎమ్మెల్యే ఎన్.రాంచంద్రరావు, డా. కె.లక్ష్మణ్ సహా రాష్ట్ర నాయకులందరూ స్వయంగా సేవా కార్యక్రమాల్లో పాల్గొంటూ కార్యకర్తలకు మార్గనిర్దేశనం చేస్తున్నారు.

మే 5 నాటికి అందిన సమాచారం ప్రకారం.. రాష్ట్రంలో మొత్తం 15,56,322 భోజనం పొట్లాలు, 10,10,865 నిత్యావసరాల కిట్లను బీజేపీ నాయకత్వం అందించింది. 1,52,073 మంది కార్యకర్తలు ఈ సేవా కార్యక్రమాల్లో పాల్గొన్నారు. ★



కరోనా లాక్డౌన్ వల్ల దేశంలోని పేదలు, వలస కార్మికులు తీవ్ర నష్టాలను ఎదుర్కొంటున్నారు. ఇటువంటి క్లిష్ట పరిస్థితుల్లో అన్నార్తులను ఆదుకోవాలని భాజపా జాతీయ అధ్యక్షుడు జె.పి. నడ్డా పార్టీ కార్యకర్తలకు పిలుపునిచ్చారు. ఈ కార్యక్రమానికి 'ఫీడ్ ద నీడీ' అని పేరు పెట్టారు. పార్టీ రాష్ట్ర అధ్యక్షుడు కన్నా లక్ష్మీనారాయణ ఆధ్వర్యంలో రాష్ట్రవ్యాప్తంగా భాజపా, అనుబంధ సంస్థల కార్యకర్తలంతా ఈ కార్యక్రమంలో భాగస్వాములయ్యారు.



భాజపా కార్యకర్తల విశిష్ట సేవలు

పేదలకు నిత్యావసరాలు, శానిటైజర్లు, మాస్కులు ఉచితంగా అందించారు. లాక్డౌన్ ప్రారంభమైన నాటి నుంచి ఈ పనులు నిరంతరాయంగా జరుగుతున్నాయి. 11,84,957 మంది పార్టీ కార్యకర్తలు వివిధ సేవా కార్యక్రమాల్లో పాల్గొని భౌతికదూరం పాటిస్తూనే నిత్యావసరాల పంపిణీ చేశారు.

విశాఖపట్నం, గుంటూరు, కర్నూలు, శ్రీకాళహస్తి, తిరుపతి, అమలాపురం, రాజమండ్రి వంటి చోట్ల ఈ పనులు విస్తృతంగా జరిగాయి. సంస్థాగతంగా ఏర్పాటు చేసిన 26 జిల్లాల్లోనూ కార్యక్రమాలు నిర్వహించారు. మొత్తం 865 మండలాల్లో కార్యక్రమాలు విస్తృతంగా జరిగాయి. రోజుకి 1,05,000 చొప్పున మొత్తం 75,65,119 ఆహార పొట్లాలు పంపిణీ చేశారు. బియ్యం, పప్పు, నూనె వంటి నిత్యావసరాలన్నీ 4,25,500 కిట్లను పంచారు. 13 లక్షల మాస్కులు అందించారు. వృద్ధులు, రోగుల సహాయార్థం 1500 మంది కార్యకర్తలు పని చేస్తున్నారు.

బూత్ స్థాయి కార్యకర్తలందరూ కరోనా వ్యాధి నివారణలో ముందుండి

పనిచేస్తున్న వైద్యసిబ్బంది, పోలీసులు, పారిశుధ్య సిబ్బందికి ధన్యవాదాలు తెలిపేలా 40 మందితో సంతకాలు చేయించిన 15,000 లేఖలు వారికి అందించారు. పిఎం కేర్ నిధికి విరాళాలు సేకరించే పనిలో 30,900 మంది కార్యకర్తలు నిమగ్నమయ్యారు. లాక్డౌన్ కారణంగా వివిధ రాష్ట్రాల్లో చిక్కుకున్న సుమారు 4 వేల మంది మత్స్యకారులను సొంత రాష్ట్రానికి రప్పించేందుకు కేంద్రమంత్రి కిషన్ రెడ్డితో భాజపా రాష్ట్ర నాయకత్వం మాట్లాడింది.

రాష్ట్రంలో జరిగే సేవా కార్యక్రమాల గురించి భాజపా రాష్ట్ర నాయకత్వం నిరంతర పర్యవేక్షణ నిర్వహించింది. ఎప్పటికప్పుడు సమీక్షా సమావేశాలు నిర్వహించి కార్యకర్తల్లో చైతన్యం నింపింది. విద్యావేత్తల నుంచి సలహాలు, సూచనలను అడిగి తెలుసుకున్నారు. కేంద్ర వ్యవసాయశాఖ సహాయ మంత్రి వరుషోత్తం రూపాల రాష్ట్రంలోని రైతుల సమస్యలు, లాక్డౌన్ సమయంలో

తీసుకోవాల్సిన చర్యలపై భాజపా నాయకులతో వీడియో కాన్ఫరెన్స్ నిర్వహించారు. ఈ సందర్భంగా ఆక్వా రైతుల సమస్యల పరిష్కారం, శీతల గిడ్డంగుల ఏర్పాటులో కేంద్ర ప్రభుత్వం చొరవ చూపాలని భాజపా నాయకులు కోరారు. టమాట, ఉల్లి రైతుల సమస్యల పరిష్కారానికి చొరవ చూపాలని ప్రభుత్వానికి విజ్ఞప్తి చేశారు. మామిడి, అరటి, బొప్పాయి రైతులు వంటను ఎగుమతి చేసేందుకు రవాణా సౌకర్యం కల్పించాలని కోరారు. కిసాన్ కిట్స్ తయారు చేసి రైతులకు అందించాలని కోరారు. రైతు సమస్యల పరిష్కారం కోసం ఒక టోల్ ఫ్రీ నెంబర్ ఏర్పాటు చేయాలని విజ్ఞప్తి చేశారు. ★



తామే స్వయంగా వండి, పొట్లాలు కట్టి, ద్విచక్ర వాహనాల మీద వెళ్లి అన్నార్తులకు అందిస్తున్నారు జగిత్యాలలోని హిందూ స్వరాజ్ యూత్ సభ్యులు. లాక్డౌన్ కాలంలో ఎవరూ ఆకలితో అలమటించరాదన్న రాష్ట్ర ముఖ్యమంత్రి కె. చంద్రశేఖరరావు పిలుపు మేరకు స్వరాజ్ యూత్ ఈ కార్యక్రమం చేపట్టింది. ఆ పట్టణంలో నలుమూలలా ఉన్న దినసరి కూలీలు, యాచకులకు వీరు ఈ రీతిలో ఆహారం అందిస్తున్నారు. కొంచెం ఆలస్యంగా మే ఏడో తేదీ నుంచి వీరు సేవ మొదలు పెట్టినా నిత్యం 150 మందికి ఆహార పొట్లాలు అందిస్తున్నారు. వీరి సేవా దృక్పథానికి మెచ్చిన కొందరు ధన, వస్తు రూపాలలో సాయం అందించడానికి ముందుకు వస్తున్నారు. యూత్ సభ్యులు గట్ట శ్రీకర్, తోట శ్రీకాంత్, కురిక్యల నవీన్, వంశీ శ్రీబెక్, కొక్కుల వినోద్, పేరాల రఘు, ఆముద రాజు, కృష్ణ, సాయిరాజు, వినోద్ ఈ సేవా కార్యక్రమాలలో చురుకుగా పాల్గొంటున్నారు.


హిందూ స్వరాజ్ యూత్



భారతమాత యూత్

ప్రపంచ పరిస్థితులు, అనుభవాలను బట్టి లాక్డౌన్ ను ప్రకటించడంతో పాటు, ఈ కారణంగా ఇక్కట్ల పాలయ్యే దీనులను ఆదుకోవలసిందని కూడా భారత ప్రధాని నరేంద్ర మోదీ పిలుపునిచ్చారు. ఆ పిలుపునకు స్పందించి భారతీయ జనతా యువమోర్చా రాష్ట్ర కార్యదర్శి పూడి బాలాదిత్య భారతమాత యూత్ సంస్థను స్థాపించి ఆర్తులకు సేవలు ఆరంభించారు. ఆయన తన ఇంటిలో నిత్యం పది మందికి భోజనం తయారుచేయిస్తున్నారు. తనతో పాటు పనిచేస్తున్న పదిహేను మంది మిత్రులు రోజుకు నలుగురు వంతున పదేసి మందికి భోజనాలు తయారు చేయిస్తున్నారు. అలా నిత్యం యాభయ్ మందికి (వృద్ధులు, వలస కూలీలు, భిక్షకులు) భోజనాలు అందిస్తున్నారు. గడచిన నలభయ్ రోజులుగా ఈ వితరణ జరుగుతున్నది. లాక్డౌన్ తొలినాళ్లలో పారిశుధ్య కార్మికులు మాస్కులు, శానిటైజర్లు లేక బాధపడిన సంగతి తెలిసిందే. అందుకే శ్రీకాకుళం మునిసిపల్ కార్పొరేషన్ పనిచేసే 450 మంది పారిశుధ్య కార్మికులకు 900 మాస్కులు, 450 శానిటైజర్లు అందించారు. దీనితో కార్పొరేషన్ మన్ననలను యూత్ పొందింది. బాలాదిత్య తన నివాసానికి అటు ఇటు ఉన్న పేదలను గుర్తించి నిత్యావసరాలు, కూరగాయలు పంచి పెట్టారు. మరొక 4500 మాస్కులు తయారు చేయించి పేదలకు పంపిణీ చేశారు. వీరి సేవను పలువురు గుర్తించి తమవంతు సాయానికి కూడా ముందుకు వచ్చారు. బాలాదిత్యతో పాటు అట్టాడ రవిబాబ్బీ, దుప్పల రవీంద్రబాబు, పూడి తిరుపతిరావు, దుర్గారావు, గాంధీ, పూజారి చల్లయ్య, మనోజ్ కుమార్ తుణియ, కందివలస నాగేంద్ర, చంద్ర మహంతి సునీల్, కోటిలింగాల కిరణ్, సాహుకారి చంద్రవదన్, సంజీవకుమార్ పొన్నాడ, కోరాడ కృష్ణ, ఎం. పవన్ కుమార్, కొన్న రవిరాజు 'యూత్'లో చురుకుగా పనిచేస్తున్నారు.

ఉమ్మడి ఆంధ్రప్రదేశ్ ఉపాధ్యాయ సంఘం 1984లో ఏర్పడింది. 2014లో రాష్ట్ర విభజన అనంతరం ఈ సంస్థ తెలంగాణలో 'తెలంగాణ ఉపాధ్యాయ సంఘం' (టీఎస్యుపిఎస్)గా పేరు మార్చుకుంది. ఈ సంస్థ ఉపాధ్యాయుల సమస్యలను కేంద్ర, రాష్ట్ర ప్రభుత్వాల దృష్టికి తీసుకెళ్లడంలో ప్రముఖ పాత్ర పోషిస్తుంది. అంతేకాకుండా విద్యార్థులలో దేశభక్తి భావాలను పెంపొందించే కార్యక్రమాలను కూడా చేపడుతుంది.



టీఎస్యుపిఎస్ విస్తృత సేవలు..

కరోనా లాక్ డౌన్ నమయంలో టీఎస్యుపిఎస్ తెలంగాణ రాష్ట్ర వ్యాప్తంగా అనేక సేవా కార్యక్రమాలు నిర్వహించింది. మార్చి 22 నుండి ఇప్పటివరకు రాష్ట్రంలోని 25 జిల్లాల్లో ఈ సంస్థ తన సేవా కార్యక్రమాలను కొనసాగిస్తోంది. ఇప్పటివరకు అందిన సమాచారం ప్రకారం 1587 కుటుంబాలకు తెలంగాణ ఉపాధ్యాయ సంఘం నిత్యావసరాలు పంపిణీ చేసింది. రూ. 6 లక్షలు వివిధ సేవా కార్యక్రమాల కోసం వెచ్చించింది. సుమారు 9820 మందికి నిత్యం భోజనం అందించింది. ఇందుకు రూ.4,91,000 ఖర్చు చేసింది.

నంగారెడ్డి జిల్లాలో ఏప్రిల్ 2న శ్రీరామనవమి సందర్భంగా ప్రారంభమైన సేవా కార్యక్రమాలు మే 6 వరకు జిల్లాలోని 17 మండలాల్లో సుమారు 350 కుటుంబాలకు నిత్యావసరాలు, మాస్కులు పంపిణీ చేసింది. బిహార్, ఉత్తరప్రదేశ్ నుండి వచ్చిన వలస కార్మికులకు నగదు సాయాన్ని అందించింది.

మెదక్ జిల్లా రామాయంపేట, చేగుంట మండల కేంద్రంగా నిత్యం అన్నదాన కార్యక్రమం నిర్వహించింది. వరంగల్ అర్బన్ జిల్లాలోని 100 కుటుంబాలకు నిత్యావసరాలు,

కూరగాయల పంపిణీ చేశారు. మేడ్చల్ జిల్లాలో 100, పెద్దపల్లి జిల్లాలోని 150 కుటుంబాలకు నిత్యావసరాలు అందించారు. నరసన్నతీ శిశు మందిర్ ఉపాధ్యాయులకు రూ. 10,000 చొప్పున ఆర్థిక సాయం చేశారు. భూపాలపల్లి జిల్లాలోని 80 మందికి 455 రూపాయల చొప్పున రూ. 36,400 రూపాయలను, నిత్యావసరాల కిట్లను పంపిణీ చేశారు. మాస్కులు కూడా అందించారు. జనగామ జిల్లాలో ఆర్థికంగా ఇబ్బందులు ఎదుర్కొంటున్న 50 కుటుంబాలకు నిత్యావసరాలు పంపిణీ చేశారు. 300 మాస్కులు కూడా పంపిణీ చేశారు. భద్రాద్రి కొత్తగూడెం జిల్లాలో 20 కుటుంబాలకు, ఖమ్మం జిల్లాలో 50 కుటుంబాలకు నిత్యావసరాలు పంపిణీ చేశారు. వరంగల్ రూరల్ జిల్లాలో 100, సూర్యపేటలో 20, నల్గొండ జిల్లాలో 21 కుటుంబాలకు నిత్యావసరాలు, మాస్కులు అందించారు. భాగ్యనగర్ లో రూ. 1,10,000లతో 500 కుటుంబాలకు నిత్యావసరాలు పంపిణీ చేశారు.

వికారాబాద్ జిల్లాలో ఆర్థిక కష్టాల్లో ఉన్న 88 కుటుంబాలకు 20 రోజుల పాటు నిత్యావసరాలు, కరోనా నివారణ కషాయం

అందించారు. కరీంనగర్ జిల్లాలో 80 కుటుంబాలకు నెల రోజులకు నరివడా సరుకులు కొని ఇచ్చారు. నాగర్ కర్నూల్ జిల్లాలో 48 కుటుంబాలకు నిత్యావసర వస్తువులు, 200 మాస్కులు పంపిణీ చేశారు. మానుకోట 45 కుటుంబాలకు, నారాయణపేట జిల్లాలో



180 కుటుంబాలకు నిత్యావసరాలు పంపిణీ చేశారు. కామారెడ్డిలో 150, సిద్దిపేట జిల్లాలో 42, నిజామాబాద్ లో 50, పాలమూర్ లో 155, మంచినాటికల్ లో 100 కుటుంబాలకు నిత్యావసరాల కిట్లు పంపిణీ చేశారు. సంస్థ ఆధ్వర్యంలో మాస్కులు, వందల్ల కూడా పంచిపెట్టారు. జగిత్యాల జిల్లాలో సేవాభారతికి 5 క్వింటాళ్ల బియ్యం, రూ. 5000 నగదును ఆ జిల్లా కమిటీ అందించింది.

ఈ సేవా కార్యక్రమాలతో పాటు మండల కేంద్రాలలో కరోనా నివారణ కషాయం వితరణ, బ్యాంకులు, మార్కెట్ల వద్ద జనం గుమిగూడకుండా చూడటం వంటి పనులు కూడా టీఎస్యుపిఎస్ చేపట్టింది. జులైలో ఈ సంస్థ చేపట్టిన సేవా కార్యక్రమాలకు హాజరైన మంత్రి శ్రీనివాస్ గౌడ్ తెలంగాణ ఉపాధ్యాయ సంఘం సేవల్ని కొనియాడారు.



లాక్డౌన్ కాలంలో పేదలు, మధ్య తరగతి ప్రజలతో పాటు ఎన్నో ఇక్కట్లు ఎదుర్కొంటున్న వారిలో చిరు వ్యాపారులు కూడా కనిపిస్తారు. వీరిని ఆదుకోవడానికి స్వదేశీ జాగరణ్ మంచ్ ముందుకు వచ్చింది. హైదరాబాద్‌లోని అంబర్‌పేట, రామంతాపూర్ పరిసరాలలో రోడ్ల పక్కనే చుడువ, పల్లీలు అమ్ముకుంటూ ఉంటారు. వీరంతా రాజస్థాన్, ఒడిశా, చత్తీస్‌గఢ్ రాష్ట్రాలకు చెందినవారు. వీరి ఇళ్లు ఎక్కడో తెలుసుకుని వెళ్లి తెలంగాణ ప్రాంత మంచ్ పది రోజులకు సరిపడే నిత్యావసరాలు అందించింది. మలక్‌పేటలోని గణపతి దేవాలయంలో రెండు వందల మందికి భోజనాలు ఏర్పాటు చేసింది. మంచ్ రాష్ట్ర కన్వీనర్ పి. శ్రీనాథ్, బండి సురేశ్, వెంకటేశ్, రమేష్, రాజేందర్, వివేకానంద, మోహన్‌దాస్, గణపతి ఆలయ కమిటీ అధ్యక్షుడు రమేష్ రెడ్డి వంటి వారు తమవంతు సాయం అందించారు.



భోజన ప్యాకెట్లను పంపిణీ చేస్తున్న రాష్ట్ర కన్వీనర్ శ్రీనాథ్, బండి సురేశ్, రమేష్ రెడ్డి

ఆంధ్రప్రదేశ్

నెల్లూరులో



జయభారత్

నెల్లూరు జిల్లా, వెంకటాచలం మండలం, అనికేపల్లి పంచాయతీ రామాపురం గిరిజన కాలనీకి చెందిన 20 పేద కుటుంబాలకు నెల్లూరు పట్టణంలోని జయభారత్ హాస్పిటల్ ఆవరణలో నిత్యావసరాలు అందించారు. డాక్టర్ బీఆర్ అంబేద్కర్ జయంతి సందర్భంగా ఈ కార్యక్రమం ఏర్పాటయింది. మొదట ఆర్ఎస్ఎస్ ప్రాంత ప్రచార ప్రముఖ భయ్యా వాసు అంబేద్కర్ చిత్రపటానికి పూలమాల వేసి నివాళి ఘటించారు. ఆర్ఎస్ఎస్ జిల్లా వ్యవస్థా ప్రముఖలు నాగూర్ స్వామి, ముక్కు శ్రీధర్, విశ్వహిందూ పరిషత్ నాయకులు దేవి మోహనరావు, విజ్ఞాన భారతి నాయకులు పూడి వెంకటప్రసాద్, జయభారత్ హాస్పిటల్ మేనేజర్ గురుప్రసాద్ తదితరులు పాల్గొన్నారు. అలాగే మురళి మెడికల్ అండ్ సర్జికల్ సంస్థ అధినేత సాయిసంతోష్, ప్రముఖ వ్యాపారవేత్త అఖిల సాయంతో మూలపేటలోని 20 పేద కుటుంబాలకు నిత్యావసర సరుకులు అందించారు. ఈ కార్యక్రమం కూడా జయభారత్ హాస్పిటల్ ఆవరణలోనే జరిగింది. నారాయణ కళశాల అధ్యాపకులు చెంచు కృష్ణ ఆధ్వర్యంలో ఈ పంపిణీ జరిగింది. మనోహర్, దొర్నాదుల వెంకటేశ్వర్లు పాల్గొన్నారు.

ఆంధ్రప్రదేశ్

గుంటూరులో

హిందూ కళాశాల

గుంటూరులోని హిందూ కళాశాల తమ సిబ్బందికి నెల రోజులకు నరివడా నిత్యావసరాలను అందించింది. నగర పారిశుధ్య కార్మికుల సేవలకు ఉదతా భక్తిగా మాస్కులు, సబ్బులు కూడా వారికి కళాశాల యాజమాన్యం అందించింది.



“కష్టకాలంలో తోటి వారికి సహాయ పడటం మానవత్వం. ముఖ్యంగా పేదల ఆకలి తీర్చడం దైవ కార్యంతో సమానం” అని విశ్వహిందూ పరిషత్ కేంద్రీయ సంయుక్త ప్రధాన కార్యదర్శి రాఘవులు అన్నారు. భాగ్‌లింగంపల్లిలోని సుందరయ్య విజ్ఞాన కేంద్రం వెనకాల విశ్వహిందూ పరిషత్ ఆధ్వర్యంలో పేదలకు నిత్యావసర సరుకులు అందజేశారు. ఈ సందర్భంగా రాఘవులు మాట్లాడుతూ దాతలు ముందుకు వచ్చి పేదల కడుపు నింపడం గొప్ప విషయమన్నారు. ప్రతి ఒక్కరూ తమ సంపాదనలో కొంత భాగం సేవా కార్యక్రమాలకు ఉపయోగించాలని ఆయన కోరారు.



ఆకలి తీర్చడమే దైవకార్యం - వీహెచ్పీ

వీ హెచ్పీ లాక్‌డౌన్ సందర్భంగా తెలంగాణ ప్రాంతంలో ఆహార, దాన్య, వస్తు, ధన వితరణలతో పాటు ఆరోగ్య సేవలు, మాస్కులు, మందులు, శానిటైజర్లు పంపిణీ చేసింది. ఆర్థిక ఇబ్బందుల కారణంగా బాధపడుతున్న కుటుంబాలను గుర్తించి సహకరించింది. అందుకు అవసరమైన దాతలను సంవర్ణం చేసి ప్రతి ఒక్కరి పరిస్థితిని వారికి వివరించింది. గత రెండు నెలలుగా వేలాదిమంది కార్యకర్తలు వదిలక్షల మందికిపైగా వ్యక్తులకు సహకరించడంలో నిమగ్నమైనారు. ఇందులో మహిళలు, ధర్మాచార్యులు, యువకులు అనేక రకాల ఉత్సాహవంతులైన వ్యక్తులు సహకరించారు. దేవాలయ వ్యవస్థ కూడా తమ పూర్తి శక్తిని

ఉపయోగించి సహకరించింది. పరిస్థితుల కారణంగా నడిచి వెళ్తున్న కుటుంబాలకు ఎక్కడి కక్కడ ఆహార పదార్థాలతో పాటు అవసరమైన వస్తువులు అందించారు. వ్యవసాయ దారులను, విద్యార్థులను ఆదుకోని వారికి కావాల్సిన నిత్యావసర సరుకులు అందజేసి సహకరించారు.

విశ్వహిందూ పరిషత్ అఖిల భారత కేంద్రీయ అధికారుల పిలుపు మేరకు హెల్ప్‌లైన్ నంబర్ ద్వారా హైదరాబాద్ - కోఠిలోని విజయశ్రీ భవన్, ప్రాంత కార్యాలయం కేంద్రంగా సేవా శిబిరం ప్రారంభించారు. బియ్యం, పప్పు, మాస్కులు, ఔషధాలు, నూనె దాతల ద్వారా సేకరించి కిట్లు తయారుచేసి ఇప్పటి వరకు మహానగర్‌లో మూడువందల క్వింటాళ్ల బియ్యం పంపిణీ చేశారు.

విశ్వహిందూ పరిషత్ హెల్ప్‌లైన్ సమాచారం ద్వారా కలకత్తాకు చెందిన 38 కుటుంబాలకు, హోటళ్లలో, రెస్టారెంట్లలో పనిచేసే ఉద్యోగులకు, రాయదుర్గం చెఱువు, వలస కూలీలకు 72 మందికి, షేక్‌పేట్‌లోని మూడువందల కుటుంబాలకు, అత్తాపూర్‌లో తోపుడు బండ్లు నడుపుకోనే వారికి వది రోజులకు సరిపడా నిత్యవసర వస్తువులు అందించారు. ఏప్రిల్ 14న డా. బి.ఆర్. అంబేద్కర్ జయంతి సందర్భంగా పారిశుధ్య కార్మికులకు, పోలీసు సిబ్బందికి 91 చోట్ల 229

మందికి సన్మానించి, నిత్యవసర వస్తువులను అందించారు.

విశ్వకర్మ జిల్లా (కూకట్‌పల్లి):

గూడ్స్‌రోడ్డు హనుమాన్ దేవాలయంలో ప్రతిరోజు అన్నం వండి ఐదువందల మంది పేదలకు అందిస్తున్నారు. ఇప్పటి వరకు 11 వేల మందికి భోజనం పెట్టారు. 1400 కుటుంబాలకు కూరగాయలు పంపిణీ చేశారు. ఎన్‌హెచ్-5 రహదారిపై నడుచుకుంటు వెళ్తున్న వలస కార్మికులకు 1000 బ్రెడ్స్ ప్యాకెట్లు, మంచినీరు అందించారు. 1200 మంది వలస, భవన కార్మికుల కుటుంబాలకు బియ్యం, ఇతర నిత్యవసర వస్తువులను అందించారు. మొత్తం 5600 కుటుంబాలకు నిత్యవసర వస్తువులను పంపిణీ చేశారు. ఇందులో జార్జండ్, శ్రీకాకుళం, ఒరిస్సా, అస్సాం, కర్ణాటక, మహారాష్ట్ర, రాజస్థాన్, కేరళ, తమిళనాడు రాష్ట్రాల నుంచి వచ్చిన వలస కార్మికులు కూడా ఉన్నారు. హోమియో ఔషధాలు 300 కుటుంబాలకు, మాస్కులు 1500 మందికి పంపిణీ చేశారు.

ఖమ్మం జిల్లా:

కారెపల్లి మారుమూల గ్రామంలోని 120 కుటుంబాలకు నిత్యవసర వస్తువులు అందించారు. ఖమ్మం జిల్లా అధ్యక్షులు 22 రోజుల పాటు 50 కుటుంబాలకు సరిపడా





50 రకాల కూరగాయల పాకెట్లు, నిత్యవసర వస్తువులను జిల్లాలోని రైల్వే, పారిశుధ్య కార్మికులకు అందించారు.

భద్రాచలం జిల్లా :

కిన్నెరసాని దగ్గరలోని 3 కి.మీ. దూరంలో ఉల్వసూరు గ్రామంలో ఉంటున్న కోయజాతి కుటుంబాలకు నిత్యవసర వస్తువులు, దుస్తులను అందించారు. వెంకటాపురం, చర్లకి 50 కి.మీ. దూరంలో గల అడవిలో ఉన్న 24 చెంచు కుటుంబాలకు, చంద్రగొండ మండలం బెండలపాడు గ్రామ అడవిలో ఉన్న కొండకోయ 60 చెంచు కుటుంబాలకు 10 రోజులకు

కరోనా నిధికి రూ. 10వేలు విరాళమిచ్చిన యాచకుడు



మంచి మనసు ఉండాలే గానీ.. డబ్బుతో పనేముంది అని నిరూపించాడు తమిళ నాడులోని మధురైకి చెందిన మూల్ పాండియన్ అనే వృద్ధుడు. తాను భిక్షాటన చేయగా వచ్చిన డబ్బులో నుంచే రూ. 10వేలు విరాళమిచ్చాడు. మధురై జిల్లా కలెక్టర్‌ను కలిసి ఆ నగదును అందజేశాడు. డబ్బుండి కూడా సాయం చేయని వారు ఈ సమాజంలో చాలామంది ఉన్నారు.. కానీ మాత్రం భిక్షాటన చేస్తూనే సామాజిక సేవలో అగ్రభాగాన చిలిచి, అందరికీ ఆదర్శమయ్యాడు.



సరిపడా నిత్యవసర వస్తువులను అందించారు.

యాదాద్రి భువనగిరి జిల్లా :

48 రోజులు ఆలేరు, కందుకూరు, వంగపల్లి ప్రాంతాల్లో రేల్వే ట్రాక్ వెంబడి నడుచుకుంటు వెళ్తున్న కార్మికులకు ప్రతిరోజు 100 భోజనం ప్యాకెట్లు, మంచినీరు, పులిహోర, పెరుగున్నం వితరణ చేశారు. సూర్యపేటలో గర్బిణి స్త్రీలకు భోజన ప్యాకెట్లు, ఔషధాలను ఇచ్చారు.

మంచీర్యాల జిల్లా :

మంచీర్యాల నగరంలో 40 రోజుల పాటు 5,600 మంది వలస కూలీలకు, యాచకులకు భోజనం అందించారు. ఏడువందల మంది కార్మికులను మహారాష్ట్ర ప్రాంత గ్రామాలకు 86,000 రూపాయలు ఖర్చు చేసి 8 వాహనాలలో పంపించారు. నాలుగువందల మాస్కులు అందచేశారు. తలసేమియాత్‌తో బాధపడుతున్న 18 మందికి బజరంగ్‌డక్ కార్యకర్తలు రక్షదానం చేశారు.

వికారాబాద్ : నిత్యం రైల్వే స్టేషన్‌లో ఉంటున్న ప్రయాణీకులకు, వలస కూలీలకు ప్రతిరోజు 300 భోజనం ప్యాకెట్లు 22 రోజులు

పాటు అందించారు.

కాగజ్‌నగర్ : హోలంగూడలో 35 ఆదివాసి గ్రామాలకు నిత్యవసర వస్తువులు అందించారు. 54 రోజులపాటు రెండువందల మందికి భోజనాలు, 10 రోజులు నిత్యవసర వస్తువులు, రోజు 60 కుటుంబాలకు భోజనం, రేషన్ కిట్స్ అందించారు.

మెదక్ : మార్చి 31 నుండి ఏప్రిల్ 1 వరకు మార్కెట్‌లో క్యూ వద్ద తిలో నిలబెట్టి కూరగాయలు కొనేవారికి ముగ్గుతో లైన్స్ వేసి సేవ చేశారు. రామాయంపేట నగరంలో 1200 మాస్కులు, 1200 మందికి భోజన ప్యాకెట్లు అందించారు.

కలింగర్ : ప్రతీరోజు రెండువందల మందికి 36 రోజుల పాటు ప్రభుత్వ ఆసుపత్రిలో భోజనాలు అందించారు.

సిరిసిల్లా : 48 రోజుల పాటు 150 యాచక కుటుంబాలకు ప్రతిరోజు భోజనం అందించారు.

జమీరాబాద్ : కీ.శే. పూర్వ కార్యదర్శి గొల్ల దుర్గయ్య సంస్కరణార్థం వంద కుటుంబాలకు రేషన్ కిట్స్ అందించారు. ★





లాక్డౌన్ బాధితుల సేవలో విశ్వహిందూ పరిషత్ కష్టాలను ఎదుర్కొనే గుణమే దేశానికి బలం

“కరోనా” ఇది కనీసినీ ఎరగని ఒక భయంకర ఉత్పాతంలా, చైనాలో ప్రారంభమై సుమారుగా 245 దేశాలకు వ్యాపించింది. ప్రధాని మోదీ ఈ విపత్తును ఎదుర్కొవడానికి ప్రతి ఒక్కరూ “యుద్ధం” చేయాలని పిలుపునిచ్చారు. దీనితో కరోనా మహమ్మారిని నిరోధించడం కోసం దేశంలో ఎన్నో స్వచ్ఛంద సంస్థలు, దేశీయ వ్యాపార సంస్థలు తగురీతిని స్పందించి తమ దాతృత్వాన్ని చాటాయి. అలాగే విశ్వహిందూ పరిషత్ ధ్యేయ వాక్యాలలో ఒకటైన “సేవాహీ పరమోధర్మః” అన్ని నానుడిని అనుసరిస్తూ.... అఖిలభారత కేంద్రీయ గౌరవ అధ్యక్షులు సదాశివకోక్తే, కార్యాధ్యక్షులు అలోక్ కుమార్, ప్రధానకార్యదర్శి మిలింద్ పరాండే తదితరుల ఆదేశంతో భారతదేశ వ్యాప్తంగా వేలాది మంది విశ్వహిందూ పరిషత్ కార్యకర్తలు సేవా కార్యక్రమాలు నిర్వహిస్తున్నారు.

లాక్డౌన్ కారణాల వల్ల ఇబ్బందులు పడుతున్న పేద ప్రజలను, దినసరి కూలీలను ఆదుకోవడానికి విస్తృతంగా ఎన్నో కార్యక్రమాలు జరుపుతున్నారు. అలాగే విశ్వహిందూ పరిషత్ దక్షిణ ఆంధ్రప్రదేశ్లో కూడా గౌరవాధ్యక్షులు బైరెడ్డి రామకృష్ణారెడ్డి, కార్యాధ్యక్షులు సాయిరెడ్డిల మార్గదర్శనంలో కార్యదర్శి కాకర్ల రాముడు సహకారంతో దక్షిణ ఆంధ్రప్రదేశ్లో గల 15 జిల్లాల్లో లాక్డౌన్ విధించిన నాటి నుండే కార్యకర్తలు అత్యంత వేగంగా స్పందించారు. తమ జిల్లాలలో సేవా కార్యక్రమాలు నిర్వహించారు. కర్నూలు జిల్లాలో జిల్లా కార్యాధ్యక్షులు కే.కృష్ణన్న, కార్యదర్శి తుంగా రమేష్, విభాగ్ కార్యదర్శి గూడా సుబ్రహ్మణ్యం నగర కార్యకారిణి తదితరులు మహాత్మా జ్యోతిబాపూలే, బాబాసాహెబ్ అంబేద్కర్ జయంతిలు సందర్భంగా

నగరంలోని పారిశుధ్య కార్మికులను సన్మానించారు. వారికి నిత్యవసర సరుకులను అందజేశారు. అలాగే కర్నూలు నగర అధ్యక్షులు డా.లక్ష్మిరెడ్డి అమరసింహారెడ్డి ఏడు లక్షల రూపాయల సొంత ఖర్చుతో 250 మంది పారిశుధ్య కార్మికులకు కిరాణా సరుకులు, కూరగాయలు అందించారు. ప్రజల రక్షణలో నిరంతరం పనిచేస్తున్న పోలీస్ డిపార్ట్మెంట్, ఎక్సైజ్ డిపార్ట్మెంట్ వారికి మేయ శానిటైజర్ బాటిళ్లను ఇచ్చారు. ఆయన కుమారుడు లక్ష్మిరెడ్డి అక్షిత్ సింహారెడ్డి గత సంవత్సర కాలంగా తాను దాచుకున్న ‘పాకెట్ మనీ’ని కరోనా కష్టాలు ఎదుర్కొంటున్న వారికి సమర్పించడం విశేషం.

విశ్వహిందూ పరిషత్ దక్షిణ ఆంధ్రప్రదేశ్ ప్రాంత గౌరవాధ్యక్షులు బైరెడ్డి రామకృష్ణారెడ్డి జిల్లా అధ్యక్ష కార్యదర్శులు శ్రీనివాసులు నాయుడు, రాంమహేష్ సహకారంతో లాక్డౌన్ ప్రారంభించినప్పటి నుండి అప్రతిహతంగా తన సొంత నాగార్జున మహిళా కళాశాలలో నుమారు 400 నుండి 500 మందికి అల్పాహారంతో పాటు మధ్యాహ్నం 500 మందికి భోజన వసతి కల్పిస్తున్నారు. దక్షిణ ఆంధ్రప్రదేశ్ ప్రాంత కార్యదర్శులు కార్యాధ్యక్షులు నందినిరెడ్డి సాయిరెడ్డి, ప్రాంత భజరంగ్దళ్ సహసంయోజక ప్రతాప్ రెడ్డిలు తమ అపార్థవెంటులోని వారందరి సహకారంతో భోజన పదార్థాలు స్వయంగా



మార్చి 24 నుండి ఏప్రిల్ 25 వరకు చేసిన సేవా కార్యక్రమాలు



తయారుచేసి కర్నూలు పట్టణంలోని నిరాశ్రయుల వసతి గృహాలకు అందజేశారు.

పొట్టి శ్రీరాములు నెల్లూరు జిల్లా అధ్యక్షులు శ్రీనివాస రావు నగరం మొత్తం హైపో డ్రావణాన్ని... కరోనా నిరోధక డ్రావణాన్ని కార్యకర్తల నహకారంతో చల్లించారు. అనంతపురం జిల్లాలో రామనాథం, జయరాములు, సిద్ధపు ఆధ్వర్యంలో సుమారు 3900 మందికి భోజనం ప్యాకెట్లు, 2775 మాస్కులు ప్రజలకు అందించారు.

గుంతకల్లులోని సేవా ప్రకల్పంలో ప్రాంత సేవా ప్రముఖ్ డా. రామ్మూర్తి ఆధ్వర్యంలో 2500 మాస్కులను ఆవాసంలో తయారుచేయించి ప్రజలకు పంపారు.

ప్రజల అవసరాలను తీర్చడానికి ప్రభుత్వాలు స్వచ్ఛంద సంస్థలు ఉన్నాయి. కానీ నోరులేని మూగ జీవాల ఆకలిని ఎవరు తీర్చాలనే ఆలోచనతో జయశంకర్ అనే కార్యకర్త సుమారు ఇరవై ఐదు రోజులు మూగజీవాలకు (వానరాలు, ఆవులు, శునకాలు) పండ్లు, బ్రెడ్ ముక్కలు ఆటోలో

వేసుకొని మూగ జీవుల ఆకలిని తీర్చుతున్నారు. ఇదే జిల్లాకు చెందిన బజరంగ్ దత్ సంయోజక్ వవన్ కుమార్ ఉరవకొండలోని మూగజీవాలకు వళ్లు కూరగాయలు అందించారు. నంద్యాల జిల్లా అధ్యక్షులు విష్ణువర్ధన్ రెడ్డి, కార్యదర్శి ఉమామహేశ్వర ఆధ్వర్యంలో బీహార్, రాజస్థాన్ నుండి వచ్చిన వలస కార్మికులకు నిత్యవసర సరుకులు కూరగాయలు అందజేశారు.



నంద్యాల జిల్లా ఉపాధ్యక్షులు ఏ.సీ. మోహన్ రెడ్డి తన సొంత ఖర్చులతో ఆళ్లగడ్డలో ప్రతిరోజు సుమారు 400 మందికి రుచికరమైన భోజనాలు తయారుచేసి అన్నార్తుల ఆకలిని తీర్చారు. సుమారు పదివేలమందికి భోజనం, నీటి ప్యాకెట్లు అందజేశారు.

ఆదోని జిల్లాలో భవ్యమైన విశ్వహిందూ పరిషత్ కార్యాలయం ఉంది. ఆ జిల్లాలో జిల్లా అధ్యక్ష కార్యదర్శులు బసవన్న గౌడ్, మారుతి మోహన్లు కలిసి వెయ్యి మందికి భోజనం ప్యాకెట్లు, ఆరువందల మందికి నిత్యావసర కిరాణా సరుకులను పంపారు.

మార్కాపురం జిల్లాలో జిల్లా అధ్యక్షులు హరిహర రావు, కార్యదర్శి బ్రహ్మానంద రెడ్డి ఆధ్వర్యంలో సుమారు వెయ్యి మంది నిరుపేదలకు భోజనం ప్యాకెట్లు అందజేశారు. అలాగే 150 మాస్కులను కూడా ప్రజలకు అందజేశారు.

తిరుపతి జిల్లా అధ్యక్షులు శ్రీమతి మురళి అమ్మ ఆధ్వర్యంలో ఆరువందల మంది పారిశుధ్య కార్మికులకు కిరాణా సరుకులు అందించారు. అలాగే 3350 మందికి భోజనం ప్యాకెట్లు, 500 మాస్కులు పంపారు. వీటిని 55 మంది కార్యకర్తలు సొంతంగా కుట్టి ఇచ్చారు. మదనపల్లి జిల్లాలో జిల్లా అధ్యక్ష కార్యదర్శులు వెంకటరమణ మహేష్ల సారథ్యంలో 75 మంది దినసరి కూలీలు, ఆటోడ్రైవర్లకు కిరాణా సరుకులు, మాస్కులు అందజేశారు.

ఇలా దక్షిణ ఆంధ్రప్రదేశ్లోని దాదాపు అన్ని జిల్లాల్లో విశ్వహిందూ పరిషత్ కేంద్రం ఆదేశాలనుసారం కార్యకర్తలు అందరూ నిరంతరం సేవా కార్యక్రమాలను ఇప్పటికీ నిర్వహిస్తూ ప్రజల మన్ననలను పొందు తున్నారు. ఇప్పుడే కాకుండా వివిధ సామాజిక ధార్మిక కార్యక్రమాల నిర్వహణలో, ప్రకృతి వైపరీత్యాలు సంభవించినప్పుడు విశ్వహిందూ పరిషత్ వేగంగా స్పందిస్తోంది. సుశిక్షితమైన తమ కార్యకర్తల బలంతో అన్ని కార్యక్రమాల్లో తమ వంతు పాత్రను నిర్వహిస్తుంది. కరోనా కష్టకాలంలో కార్యకర్తల మనోనిబ్బరం చూస్తుంటే ఎంతటి మహమ్మారైనా సరే మన ముందు తలవంచుతుంది అనే నమ్మకం, విశ్వాసం కలుగుతోంది.



చత్రపతి శివాజీ సేన

లాక్ డౌన్ ప్రపంచానికి, భారతావనికి కూడా కొత్త అనుభవం. అందుకే లాక్ డౌన్ కారణంగా బాధలు పడుతున్నవారిని ఆదుకోవడంతో పాటు, కరోనా, లాక్ డౌన్ ల గురించి అవగాహన కల్పించే కార్యక్రమం పటిష్టంగా జరిపిన సంస్థ పాలమూరు జిల్లా, నారాయణపేట మండలం కోటకొండ గ్రామంలోని చత్రపతి శివాజీ సేన. దేశం కోసం, ధర్మం కోసం అనే ధ్యేయంతో స్థాపించిన (రి.132/2019) సంస్థ ఇది. కుల, మతాలతో, ప్రాంతాలతో నిమిత్తం లేకుండా 150 పేద కుటుంబాలకు శివాజీ సేన నిత్యావసర సరుకులు పంపిణీ చేసింది. స్వచ్ఛభారత్ లో భాగంగా గ్రామంలోని మురుగు కాలువల వెంట బ్లీచింగ్ పౌడర్ ద్రావణం పిచికారీ చేసింది. రేషన్ షాపు వద్ద, బ్యాంక్ దగ్గర టెంట్ ఏర్పాటు



చేసి, సామాజిక దూరం పాటించేలా ఐదు రోజుల పాటు జాగ్రత్తలు తీసుకుంది. కోటకొండతో పాటు, తిరుమలపురం, అభంగాపురం, బొమ్మంపాడు, బండగొండ, ఉటకుంట తండాలోకి ఆటో మీద వెళ్లి మైక్ సెట్ ద్వారా కరోనా పట్ల, తీసుకోవలసిన జాగ్రత్తల పట్ల సేన అవగాహన కల్పించింది. నాలుగు చోట్ల ఆలయాలలోని మైక్ సిస్టమ్ ఈ పనికి ఉపయోగించుకుంది. కోటకొండ పారిశుధ్య పనివారిని సన్మానించి, మాస్కులు, శానిటైజర్లు, డెటాల్ సబ్బులు అందించింది. నారాయణపేట పోలీస్ స్టేషన్ సిబ్బందిని కూడా సత్కరించి మాస్కులు, శానిటైజర్ కిట్లు ఇచ్చింది. గ్రామంలోని బ్యాంక్ సిబ్బందికి కూడా వీటిని అందించింది. సేన అధ్యక్షుడు వేపూర్ రవి, ఉపాధ్యక్షుడు ఈగలి వెంకటేశ్, ప్రధాన కార్యదర్శులు కెంచే కుమార్, కెంచే రవికుమార్ ఆధ్వర్యంలో ఈ కార్యక్రమాలు జరిగాయి. సేన సభ్యులు సాక ప్రవీణ్, సూరి సాయికిరణ్, గోవింద్ బోగాం, రామకృష్ణ, బాలరాజు, నవీన్, ఫయాజ్, వేపూర్ ఎల్లారెడ్డి, నరసింహారెడ్డి, బోగాం నవీన్, సాయికుమార్, చంద్రకాంత్, బాలకృష్ణ, జెట్టి రవి, సంగ వీరేశ్ ఈ కార్యక్రమాలలో చురుకైన పాత్ర వహించి అందరి మన్ననలు పొందారు.

సత్యసాయి సేవా సంస్థ



శ్రీ సత్యసాయి అమృత కలశం పేరుతో నిత్యావసరాలతో కూడిన కిట్లను 327 మందికి ప్రకాశం జిల్లా సత్యసాయి సేవా సంస్థ అందించింది. సత్యసాయి కమ్యూనిటీ కిచ్ నె 42,500 మందికి భోజనాలు అందించింది. పారిశుధ్య కార్మికులకు, ఆస్పత్రులలో పని చేస్తున్నవారికి ఈ భోజనాలు అందించారు. సత్యసాయి మహిళా విభాగం తయారు చేసిన 10,500 మాస్కులను పోలీసులకు, పారిశుధ్య కార్మికులకు, వైద్య సిబ్బందికి అందించారు. దాదాపు పది లక్షల రూపాయలతో ఈ కార్యక్రమాలు నిర్వహించారు.

అక్కడ అక్షరం, ఇక్కడ అన్నం

“చదువే కాదు స్పందించే గుణం కావాలి” విద్యార్థుల్లో దాగి ఉన్న మేధా శక్తిని, నైపుణ్యాన్ని వెలికి తీసి ఉత్తమ పాఠులుగా తీర్చిదిద్దటా వారి భవిష్యత్తుకు బాటలు వేయడం మాత్రమే కాదు. దేశానికి ఆపదలు, విపత్తులు సంభవించినప్పుడు స్పందించే గుణాలు అలవర్చాలి. ఈ మహాత్కార్యాన్ని సాధించడంలో విద్యా భారతి అందరికంటే ముందు నిలిచింది. కరోనా మహమ్మారి విలయ తాండవం చేస్తోన్న వేళ ఆంధ్రప్రదేశ్ లోని 13 జిల్లాల్లో విద్యాభారతి విద్యాలయాల పూర్వ విద్యార్థులు, ఆచార్యులు కార్యకారిణి సభ్యులు సహజంగా స్పందించి ఎన్నో సేవా కార్యక్రమాలు నిర్వహించారు. శిశు మందిర్ ఆచార్యులు, కార్యకర్తలు తమ అనుభవాలు జాగృతితో పంచుకొన్నారు.

నా అభిప్రాయం తప్పు

“నా అభిప్రాయాన్ని వెనక్కి తీసుకున్నా”ను అని భావోద్వేగంతో అన్నారు వెలుగోడులోని శిశు విద్యామందిర్ అధ్యక్షులు డాక్టర్ శివ శంకర్ రెడ్డి. ఆయనతో పాటు పాఠశాల కార్యదర్శి శ్రీమతి సీతమ్మ వెలుగోడు నుండి ఇంటిరియర్ అడవిలో చెంచుగూడెంలో నిత్యవసర కిట్టు 85 కుటుంబాలకి పంపిణీ చేశారు. నిత్యావసరాలతో పాటు కొంత ధన సహాయం చేద్దాం అంటే డబ్బులు ఇస్తే



త్రాగేందుకు ఖర్చు చేస్తారు కాబట్టి సరుకు రూపంగా ఇద్దామనుకొన్నాను. యాభైవేలు సీఎం కేర్ ఫండ్ కు ఇచ్చి, వీరికి మాత్రం బియ్యం సరుకులు తీసుకెళ్లాం. వారి దుర్భర పరిస్థితి, మహిళల దీనస్థితిని చూసిన తర్వాత నా అభిప్రాయం తప్పు అనిపించి మనసు బరువెక్కింది. సరుకులతో పాటు ఇంటికి ఐదువందల రూపాయల చొప్పున ఇచ్చాం. ప్రత్యక్షంగా చూస్తే గాని వాస్తవ పరిస్థితి తెలియదు. చెప్పుడు మాటల ద్వారా విన్న నా అభిప్రాయం సరైనది కాదని నిర్ణయించు కున్నాను. ఈ సంఘటన నా జీవితంలో మరిచిపోలేను. నిర్మలమైన మనసులతో కృతజ్ఞతా భావంతో చూసిన చూపులు నా మనస్సును కరిగించాయి.

- డాక్టర్ శివ శంకర్ రెడ్డి, గౌరవ అధ్యక్షులు, వెలుగోడు.

వారి నిజాయితీ నాకు ప్రేరణ

నా మిత్రుడు ఫారెస్ట్ ఆఫీసర్ సలహా మేరకు నంద్యాల నుండి శ్రీశైలం రోడ్డులోని నారాయణ పురం నుండి చాలా లోపలగా అడవిలో ఉన్న చెంచు గ్రామానికి ఏదైనా సహాయం చేస్తే బాగుంటుందని అన్నారు. వేసవిలో దుంపల కొరకు నేల త్రవ్వటానికి అక్కడ ఉన్న చెత్తను కాలుస్తూ ఉంటారు. దాని వలన ఒక్కోసారి అడవి కాలిపోతూ ఉంటుంది అన్నారు. సరే అని ఒకరోజు వారందరికీ రెండు వారాలకు

సరిపడా కూరగాయలు, బియ్యం, సరుకుల కిట్టు తీసుకెళ్లాం. నాకు చాలా ఆనందం ఆశ్చర్యం వేసింది. ఆ గ్రామంలో మేము వస్తున్నామన్న సంగతి తెలుసుకున్న వారు వరుసగా సర్కిల్స్ గీచి అందులో ఎంతో క్రమశిక్షణతో నిలబడి ఒక్కొక్కరుగా వచ్చి తీసుకొన్నారు. మొత్తం ఎనభై కుటుంబాలు వారు తీసుకున్నారు. మరో నాలుగు కిట్లు తీసుకోండి రానివారికి ఇవ్వండి అని చెప్పాం. వారందరూ ముక్తకంఠంతో ఇక్కడ ఉన్నది ఎనభై కుటుంబాలే. ఇంటికి ఒకరి చొప్పున వచ్చాం. అందరికీ సరుకులు అందాయి. మిగిలిన వాటిని ఇంకెవరికైనా ఇవ్వండి సార్ అన్నారు. ఈ అనుభవంతో నాలుగు రోజుల తర్వాత మహానంది దగ్గర మరొక చెంచు గూడెంకు సహాయం అందించి 35 కుటుంబాలను ఆదుకొన్నాం. పట్టణాలకు, చెంచు గ్రామాలకు ఎంతో తేడా ఉందని అనుభవంలోకి వచ్చింది.

- రామకృష్ణ రెడ్డి, శ్రీ సరస్వతి విద్యా పీఠం, అనంతపురం సమితి అధ్యక్షుడు మంచిపనికి అందరూ ముందుంటారు

‘నత్కార్యానికి నమాజ నమాకారం ఎల్లుప్పుడూ ఉంటుంది’ అనే అనుభూతి నాకు ప్రత్యక్షంగా కలిగింది. లాక్ డౌన్ రెండవ రోజున బజార్ కి వెళ్లాను. రద్దీ ప్రాంతంలో దేవాలయాల దగ్గర యాచకులు కంటపడ్డారు. అంతకుముందు వారంతా వృత్తి ద్వారా వచ్చిన





డబ్బుతో పాట్ల నింపుకునే వారు. లాక్డౌన్ కారణంగా హోటల్స్ మూతపడ్డాయి. ప్రజల రాకపోకలు తగ్గినందున యాచకుల బతుకులు దీనంగా మారాయి. అది చూడగానే మనసు చలించింది. అటువంటి వారందరిని కొత్తపల్లి పాఠశాల భవనానికి తరలించి వసతి కల్పించి భోజన ఏర్పాట్లు చేశాం. కొన్ని రోజుల తర్వాత వారందరినీ నంద్యాల ఉన్నత పాఠశాలకు తరలించాం. అరవై మందికి నిర్వాసిత యాచకులకు మూడు పూటల భోజనం వసతి ఏర్పాటు చేశాం. పూర్వ విద్యార్థులు, కార్యకారిణి సభ్యులు ఈ సేవా కార్యక్రమంలో పాల్గొంటున్నారు. వారం తర్వాత ఏర్పాట్లకు ధనం కొరత అనిపించింది. ఆ తర్వాత పాఠశాలలో నిర్వహిస్తాన్న ఈ సేవ కార్యమాల గురించి తెలుసుకొని ఎందరో వచ్చి సహకరించారు. మా ఆనందానికి హద్దులు లేవు. ఒకరోజు డాక్టర్ నితీష్ వచ్చి ఆనందంతో పదివేల రూపాయలు విరాళంగా ఇచ్చారు. ఆ తర్వాత ఒక్కొక్కరుగా వచ్చి సహాయం చేయడం ప్రారంభించారు. దీంతో కాలనీ దగ్గరగా ఉన్న 85 జంగాల కుటుంబాలకు పదిహేను రోజులకు సరిపడా నిత్యావసరాలతో పాటు వెయ్యి రూపాయలు నగదు అందచేశాం. గత నెల రోజులుగా కార్యక్రమాలందరం ఇదే పనిలో ఉన్నాం.

- రాంప్రసాద్, కొత్తపల్లి పాఠశాల కార్యదర్శి

అందరికీ ఆదర్శమైంది లక్కవరం పాఠశాల

లక్కవరం పాఠశాల ఉపాధ్యక్షులు బోనం సత్య సాయి బాబా, ప్రబంధ కారిణి సభ్యులు కలసి ఒక లక్ష రూపాయలతో బట్టలంకలో ఎనమిది వందల నిరుపేద కుటుంబాలకు

నిత్యావసర వస్తువులు కూరగాయల పంపిణీ చేశారు. పాఠశాల పూర్వ విద్యార్థి దిరిశాల బాలాజీ పది లక్షల రూపాయల వ్యయంతో 2200 కుటుంబాలకు, బోనం సాయిరాం, ముదునూరి వేణు గోపాల కృష్ణం రాజు, మంగిన నాయుడు నాలుగు లక్షల రూపాయలతో రెండు వేల కుటుంబాలకు కూరగాయలు తదితర నిత్యవసర సామాగ్రి అందజేశారు. పాఠశాల సమితి కార్యదర్శి మంగిన వెంకట నరసింహారావు ముఖ్యమంత్రి సహాయనిధికి పదివేల రూపాయలు ఇచ్చి మిగిలావారిని ప్రోత్సహించారు. పాఠశాల కార్యకారిణి, పూర్వ విద్యార్థుల సేవా కార్యక్రమాలు చూసి గ్రామంలోని చాలామంది ముందుకు వచ్చి కార్యక్రమాలలో భాగస్వాములవుతున్నారు. పాఠశాల పూర్వ విద్యార్థులు, కార్యకారిణి సభ్యులు అందరికీ ప్రేరణగా నిలవడం నాకు చాలా ఆనందంగానూ, గౌరవంగా ఉంది.

- శ్రీలక్ష్మి, ప్రధానాచార్యులు, సరస్వతీ శిశు మందిరం, లక్కవరం.

ఆపదలు అవకాశాలను ఇస్తాయి

కోవిడ్-19 ముందు కేవలం 15 శాతంగా ఉన్న డిజిటల్ టెక్నాలజీ ఇప్పుడు 85 శాతం పైగా వినియోగిస్తున్నాం. పాఠశాలలోని ఆచార్యులు, విద్యార్థులు, తల్లిదండ్రులు, ప్రబంధ కారిణి సభ్యులు, అన్ని రకాల సిబ్బందికి ఆన్లైన్ క్లాసులు, వీడియో కాన్ఫరెన్స్లు మొదలయ్యాయి. ముందుగా నేను నేర్చుకొని అందరికీ తర్ఫీదు ఇచ్చాను. ఈ విధంగా వీడియో, ఆడియో కాన్ఫరెన్స్లలో విద్యార్థులకు బోధన సాగించే సామర్థ్యంతో పాటు పాఠశాల సమాజ పరివర్తనకు సంస్కారాలు నింపగలమని నా అనుభవంలోకి వచ్చింది. ప్రతిరోజు విద్యార్థులు ఉదయం ఇంట్లోని సభ్యులందరితో కలిసి పాఠశాల వందన, ఆన్లైన్ క్లాసుల్లో పాల్గొంటున్నారు. భోజన మంత్రం చెప్పి కుటుంబ సభ్యులందరూ కలిసి భోజనం చేయడం నాకు చాలా ఆనందంగా ఉంది.

- కోసం జగదీష్, శ్రీ సరస్వతీ విద్యాపీఠం విజయవాడ కార్యదర్శి.

మనుషులను తయారు చేసేందుకే

డాక్టర్లు, ఇంజనీర్లనే కాదు మనుషులను తయారు చేయడంలో సఫలత కనిపిస్తుంది.

జీవన విలువలు నిండిన ఉత్తమ పౌరుల నిర్మాణం మాత్రమే కాదు ఈ ఆపద సమయంలో దేశం కోసం, సమాజం కోసమే అన్నట్లుగా శిశు మందిర పరివారం పని చేసింది. ఆంధ్రప్రదేశ్ విద్యాభారతికి చెందిన ప్రతీ ఆచార్య, కార్యకారిణి సభ్యులు ఈ ఆపద సమయంలో పని చేశారు. సమాజమే దైవంగా, ఆపన్నుల సేవనే తమ కర్తవ్యంగా భావించారు.

-కె. హనుమంతరావు, విద్యాభారతి

ఆంధ్రప్రదేశ్ ప్రాంత సంఘటన కార్యదర్శి ఆపన్నులను ఆదుకోవడం ఆనందంగా ఉంది

శ్రీ నరస్వతీ విద్యాపీఠం ద్వారా జరుగుతున్న కార్యక్రమాలకు యాభై వేల రూపాయలు ఆర్థిక సహాయం చేసినప్పటికీ తృప్తి అనిపించలేదు. మరింత చేయాలనిపించి ముఖ్యమంత్రి సహాయ నిధికి లక్ష రూపాయలను అందజేసినందుకు దేశంలో ఆపన్నులకు నా వంతు సహకారం అందించిన తృప్తి, ఆనందం కలిగింది.

- ప్రొఫెసర్ ఎన్ రాజ్యలక్ష్మి, విద్యాభారతి క్షేత్ర ఉపాధ్యక్షురాలు, యు.వి.కె. డైరెక్టర్ విశాఖపట్నం.

సమాజ హితమే ధ్యేయంగా

లాక్డౌన్ సందర్భంగా విజ్ఞాన విహార, గుడిలోవ ఆచార్యులు, శ్రీనివాస్, రామకృష్ణ మరికొందరు సంవేదనతో సమిష్టి నిర్ణయం తీసుకొన్నారు. ఈ ఆపత్కాలంలో తాము ఒక మంచి పని చేయాలనే సంకల్పంతో సొంతంగా తమ ఇండ్లలో వంటలు తయారు చేశారు. గత నలభై రోజులుగా నిరంతరం హైవే రహదారిపై తిరుగుతున్న లారీ వాహనదారులకు ఆహారం అందిస్తున్నారు. అందరూ కలిసి యాభై వేల రూపాయలు జమ చేశారు. వాటిని కేవలం పార్సెల్ వస్తువుల కొరకే ఖర్చు చేస్తున్నారు. మిగిలా వంటసామాగ్రి అంతా తామే ఇంటి నుండే సమకూరుస్తున్నారు. విజ్ఞాన విహార గుడిలోవ ఆచార్యులు చేస్తున్న సేవల గురించి అందరూ ఆనందంగా చెప్పుకుంటుంటే గర్వంగా ఉంది. అందరూ మనవారే అనుకుంటే ఎంత పెద్ద విపత్తునైనా ఎదుర్కోగలం అనిపిస్తుంది.

- సావిత్రి, అకడమిక్ ఇంచార్జి, విజ్ఞాన విహార, గుడిలోవ

సమాజ సేవలో సరస్వతీ శిశుమందిరాలు

కరోనా మహమ్మారి విజృంభిస్తున్న కారణంగా వ్యాధి కట్టడికి భారత ప్రభుత్వం దేశమంతటా లాక్ డౌన్ విధించింది. ఈ పరిస్థితుల్లో దేశవ్యాప్తంగా పాఠశాల పరిధిలో తమ ఆరోగ్యాన్ని కాపాడుకుంటూ సేవా కార్యక్రమాలు నిర్వహించాలని విద్యాభివృద్ధి పిలుపునిచ్చింది. అందుకు తగ్గట్లుగా తెలంగాణ రాష్ట్రంలోని శ్రీనరస్వతీ శిశుమందిరాల ప్రబంధకారిణి, ఆచార్య బృందం, పూర్వ విద్యార్థులు ఇందులో భాగస్వామి య్యారు. ఆవన్నులకు సేవా హస్తాన్ని అందించారు. రాష్ట్రంలోని దాదాపు అన్ని శిశుమందిరాలు కరోనా మహమ్మారి ఆపత్కాలంలో సమాజానికి చేయూతనందించాయి. పాఠశాల ఆచార్యులు, ప్రబంధకారిణి సభ్యులతో ఒక బృందం, పూర్వ విద్యార్థులంతా కలిసి మరొక బృందంగా ఏర్పడి బాధితులు, వలస కూలీలు, పేద ప్రజలకు సేవలందించారు. మారుమూల గ్రామాల వరకు చేరుకొని అవసరమైన వారికి వివిధ రకాలుగా సహాయమందించారు. ఈ కరోనా సేవలో 61,040 మంది ప్రయోజనం పొందారు.



కామారెడ్డి : శ్రీనరస్వతీ శిశు మందిరం కామారెడ్డి ఉన్నత పాఠశాల ఆధ్వర్యంలో నడుచుకుంటూ వెళుతున్న వలసకూలీలకు ఆహార పొట్లాలు అందజేస్తున్న ప్రధానాచార్యులు, ఆచార్యులు.



శ్రీ సరస్వతీ విద్యాపీఠం ద్వారా తెలంగాణ రాష్ట్రంలో నిర్వహించిన సేవా కార్యక్రమాలు సేవలో పాల్గొన్న పాఠశాలలు - 140	
సేవా కార్యక్రమాలు జరిగిన స్థలాలు	- 320
అందించిన రేషన్ కిట్స్	- 37,059
సానిటైజర్స్	- 2,784
మాస్క్ల పంపిణీ	- 17,220
ఆహార పొట్లాలు	- 37,358
గోవులకు పశుగ్రాసం	- 447
అవగాహన కల్పించిన గ్రామాలు	- 257
పని చేసిన కార్యకర్తలు	- 3,048
పీఎం సహాయనిధికి పంపిన నగదు	- 1,01,780
ప్రయోజనం పొందిన వారు	- 61,040

ఖమ్మం : శ్రీరామకృష్ణ విద్యాలయ పూర్వాచార్యులు అనంతలక్ష్మి లాక్ డౌన్ సందర్భంగా ఉచితంగా మాస్కులు కుట్టి కోవిడ్ 19 సేవలందిస్తున్న కార్యకర్తలకు, వలస కూలీలకు, నిరుపేదలకు, యాచకులకు పంపిణీ చేశారు. శిశుమందిరం అందించిన సేవాగుణం కారణంగానే తాను ఈ పనికి పూనుకొన్నట్లు ఆమె పేర్కొన్నారు.



బండలగూడ : శ్రీవిద్యారణ్య ఆవాస విద్యాలయం శ్రీశారదాధామం కేంద్రంగా వలస కూలీలకు రేషన్ కిట్లు అందిస్తున్న ఆచార్యులు.

పాలమూరు: శ్రీనరస్వతీ శిశు మందిరం ఆధ్వర్యంలో కల్వకుర్తి సమీపంలో వనవాసీ గ్రామంలో రేషన్ కిట్లు అందజేస్తున్న దృశ్యం.



ఆదిలాబాద్ : నగరంలోని సేవా బస్టి కె.ఆర్.కె. కాలనీలో రేషన్ కిట్లు అందజేస్తున్న శిశుమందిర ఉన్నత పాఠశాల ప్రధానాచార్యులు గంగారెడ్డి, జిల్లా సేవా ప్రముఖ్ సామా రమేష్ రెడ్డి, సంస్కార కేంద్ర శిక్షక్ దీపక్ తదితరులు ★



ప్రభు, కళావతి దంపతులు అంబర్పేట (హైదరాబాద్)లో ఉంటారు. అతడు వాచ్‌మన్‌గా పనిచేస్తాడు. లాక్‌డౌన్ వల్ల ఆ కుటుంబానికి పూట గడవడం కష్టమైపోతోంది. పైగా అతడికి భానుచందర్ అనే కొడుకు. దివ్యాంగుడు. ఈ వార్త ఒక ప్రముఖ దినపత్రికలో చూసిన సహృదయ ఫౌండేషన్ వ్యవస్థాపకురాలు డాక్టర్ అనూహ్యరెడ్డి వెంటనే స్పందించారు. బేటీ బచావో బీజేపీ రాష్ట్ర కన్వీనర్ కె. గీతామూర్తితో కలిసి ఆ ఇంటికి వెళ్లారామె. బియ్యం, పప్పు ఇతర నిత్యావసరాలు, అటుకులు అందచేసి వచ్చారు. అలాగే మల్లాజిగిరి ప్రాంతంలో ఉండే 50 పేద బ్రాహ్మణ కుటుంబాలకు, దిల్‌నుఖ్‌నగర్ ప్రాంతంలో ఉండే మరో 40 బ్రాహ్మణ కుటుంబాలకు, న్యూ నల్లకుంటలోని రామాలయం వద్ద ఇంకొక 30 పేద బ్రాహ్మణ కుటుంబాలకు కూడా సహృదయ నిత్యావసరాలను అందించింది. ఇబ్రహీంపట్నంలోని స్ఫూర్తి జ్యోతి అంధ బాలబాలికల ఆశ్రమానికి కూడా నిత్యావసరాలు అందించి అనూహ్యరెడ్డి పెద్ద మనసు చాటుకున్నారు. సంస్థ సభ్యుడు చేరాల నారాయణ కూడా ఈ కార్యక్రమంలో పాల్గొన్నారు.

ఆంధ్రప్రదేశ్

వరదయ్యపాళెంలో

ఆంధ్రప్రదేశ్‌లో కొవిడ్ 19 కేసులు విజృంభించడం అందరినీ కలవరానికి గురి చేస్తున్నది. నెల్లూరు జిల్లా, వరదయ్య పాళెం మండలంలో ఈ మహమ్మారి తీవ్ర రూపం దాల్చడంతో స్థానిక బీజేపీ నాయకుడు దశరథయ్య పెద్దఎత్తున హోమియో మందులు అందించడానికి ముందుకు వచ్చారు. ఈ ప్రాంతాన్ని రెడ్‌జోన్‌గా ఎప్పుడో ప్రకటించారు. ఈ నేపథ్యంలో దశరథయ్య హైదరాబాద్‌లోని రామకృష్ణ హోమియో వైద్యశాల నుంచి రూ. 70,000 విలువ చేసే హోమియో మందులు తెప్పించి 29 పంచాయతీలలోని 51,000 మందికి అందించారు. మొదటిగా ఈ మందులను దశరథయ్య స్థానిక శాసనసభ్యుడు కోనేటి ఆదిమూలంకు అందించారు. పాండూరు ప్రాథమిక ఆరోగ్య కేంద్రం దగ్గర ఏర్పాటు చేసిన వైద్య శిబిరం ద్వారా ఎమ్మెల్యే, బీజేపీ నేత దశరథయ్య మందులు అందచేశారు. వ్యాధి నిరోధక శక్తిని పెంచి, వైరస్‌ను సోకకుండా ఉండేందుకు ఈ మందులు ఉపయోగపడతాయని దశరథయ్య చెప్పారు. పోలీసు కుటుంబాల కోసం కొన్ని మందులను ఎన్‌ఐ పురుషోత్తమరెడ్డికి అప్పగించారు. ఈ కార్యక్రమంలో వైద్యాధికారిణి అనిత, తహసీల్దార్ వెంకటరమణారెడ్డి, ఎంపిడివో సుబ్రహ్మణ్యరాజు, వైకాపా నేతలు దయాకరరెడ్డి, దామోదర్ రెడ్డి, చిన్నా, మాజీ సర్పంచ్ గురవయ్య ఇంకా మాధవయ్య, మహేంద్ర, శోభన్ యాదవ్ తదితరులు పాల్గొన్నారు. దశరథయ్య వైద్య సేవలకు పలువురు అభినందించారు.

బీజేపీ నేత మందుల పంపిణీ



కరోనా లాక్డౌన్ వల్ల హైదరాబాద్ లో ఉపాధి పొందుతున్న మధ్యప్రదేశ్, ఛత్తీస్ గఢ్, ఉత్తరప్రదేశ్, మహారాష్ట్రకు చెందిన వేలాది వలస కూలీల జీవితాలు దుర్భరంగా మారాయి. తినడానికి తిండి లేదు. ఉండటానికి గూడు లేదు. దీంతో వేరే గత్యంతరం లేక వీరంతా ఇంటి బాట పట్టారు. మండుటెండను సైతం లెక్కచేయకుండా పిల్లాజెల్లతో సాంతాళ్లకు పయనమయ్యారు. ఇలా కాలినడకన సొంత గ్రామాలకు వెళుతున్న వారికి ఆశ్రయం కల్పించి ఆదరిస్తున్నారు బికెఎస్ (తెలంగాణ) కార్యకర్తలు. ఆకలితో అలమటిస్తున్న వలస కూలీల ఆకలి తీరుస్తూ మానవ సేవే మాధవ సేవ అని చాటుతున్నారు.



వలస కూలీలకు అండగా భారతీయ కిసాన్ సంఘ్..

ఏప్రిల్ 30న కామారెడ్డి జిల్లా వెంకీర్యాల చౌరస్తా వద్దకు ఇతర రాష్ట్రాలకు చెందిన వందలాది వలసకూలీలు చేరుకోగా కిసాన్ సంఘ్ కార్యకర్తలు వారికి ఆశ్రయం కల్పించి ఆహారం అందించారు. అంతేకాదు నిత్యం 400 మందికి ఆహార పంపిణీ చేస్తున్నారు. చెప్పులు లేని వలస కూలీలకు చెప్పులు అందించారు. ఈ సేవా కార్యక్రమాల్లో బికెఎస్ జిల్లా అధ్యక్షులు కొమిరెడ్డి అంజన్, రాష్ట్ర కార్యదర్శి అంబీర్ ఆనందరావు, రాష్ట్ర రెవెన్యూ ప్రముఖ్ డి.సి. సాయిలు, జిల్లా సంఘచాలక్ బొడ్డు శంకర్, విభాగ్ నంవర్క ప్రముఖ్ గోవర్ధన్ రెడ్డి, తదితరులు పాల్గొన్నారు. బికెఎస్ సేవలను

స్థానిక ప్రజలు, పోలీసులు ప్రత్యేకంగా అభినందించారు. ఈ పవిత్ర కార్యానికి అన్ని రకాలుగా సహకరిస్తున్న దాతలకు, ప్రతి ఒక్కరికీ ఈ సందర్భంగా భారతీయ కిసాన్ సంఘ్ హృదయపూర్వక ధన్యవాదాలు తెలియజేసింది.

బికెఎస్ ఆధ్వర్యంలో తెలంగాణ రాష్ట్రంలోని జగిత్యాల, నారాయణపేట జిల్లాల్లోనూ విస్తృత సేవలు నిర్వహిస్తున్నారు. భాగ్యనగర్ లోని డిడి కాలనీలో 200 మంది పారిశుద్ధ్య సిబ్బందికి 10 క్వీంటాళ్ల కూరగాయలు పంపిణీ చేశారు. బికెఎస్ నాయకులు పి. రాజిరెడ్డి (న్యాయవాది) ప్రధానమంత్రి మోదీ పిలుపు మేరకు వరంగల్ రూరల్ జిల్లా పరకల్ లో ఏప్రిల్ 2వ తేదీన

50 మందికి ఆహార పొట్లాల పంపిణీ చేశారు. నారాయణపేట పట్టణంలో వలస కూలీలకు బికెఎస్ జిల్లా అధ్యక్షులు వెంకోబ, గట్టు రఘుల ఆధ్వర్యంలో అన్నదాన కార్యక్రమం నిర్వహించారు.



కార్యనిష్ఠులకు ఆహ్వానం

కొవిడ్ 19 నేపథ్యంతో జాగృతికి చక్కని కార్టూన్లు వస్తున్నాయి. కార్టూనిస్టులను మరింతగా గౌరవించుకోవడానికి ఈ వారం నుంచి కొవిడ్ 19 కార్టూన్ల పోటీ కూడా ఆరంభిస్తున్నాం. కొవిడ్ 19 పరిణామాల ఆధారంగా కార్టూన్లు గీసి jagritiweekly@gmail.com కు పంపండి. మెయిల్ సబ్జెక్ట్ లో 'కొవిడ్ 19 కార్టూన్' అని తప్పక రాయాలి. వారం వారం ఐదు బహుమానాలు ప్రకటిస్తాం. కార్టూన్లలో ఎవరి మనోభావాలను గాయపరచవద్దని మనవి. చతురోక్తులు అద్దిన చురకలు వేసి హాస్యంతో ఆ చైరస్ ఉధృతిని అవిష్కరించాలని ప్రార్థన.



కరోనా లాక్డౌన్ సందర్భంగా తీవ్రంగా నష్టపోయిన వారిలో రైతులు కూడా ఉన్నారు. ప్రజా రవాణా వ్యవస్థ నడవకపోవడం వల్ల రైతులు పండించిన పండ్లు, కూరగాయలు ఎగుమతి చేసే అవకాశం లేకుండాపోయింది. ఈ పరిస్థితిని గమనించిన భారతీయ కిసాన్ సంఘ్, గో-ఆధారిత ప్రకృతి వ్యవసాయదారుల సంఘం వారికి అండగా నిలవాలని సంకల్పించారు. వివిధ స్వచ్ఛంద సంస్థల దృష్టికి ఈ విషయాన్ని తీసుకెళ్లి వారి సహకారం తీసుకొని అమ్మకాలు ప్రారంభించేలా ఏర్పాట్లు చేశారు.



అన్నదాతల సేవలో భారతీయ కిసాన్ సంఘ్..



❖ బికెఎస్ ఆధ్వర్యంలో విజయవాడలో క్వారంటైన్ సెంటర్లలో ఉన్న వలస కూలీలకు, మున్సిపల్ అధికారులకు ఉచితంగా అరటి పండ్లు పంపిణీ చేశారు.

❖ కిసాన్ సంఘ్, గో-ఆధారిత వ్యవసాయ సంఘం కలసి రైతుల వద్ద నుండి 10 టన్నుల కూరగాయలు, మార్కెట్ ధర కంటే కిలోకి రూ.2 అదనంగా చెల్లించి వారికి లబ్ధి చేకూర్చారు. అలాగే ఆ కూరగాయల్ని వలస కూలీలకు, మున్సిపల్ సిబ్బందికి,

ఉపాధి లేక ఇబ్బంది పడుతున్న కుటుంబాలకు ఉచితంగా పంపిణీ చేశారు.

❖ ఎండలో విధులు నిర్వహిస్తున్న 150 మంది పోలీసులకి, సొంత గ్రామాలకు కాలినడకన వెళుతున్న 200 మంది వలస కార్మికులకు నిత్యం పళ్ల రసం అందించారు.

❖ బికెఎస్ కోసినీమ శాఖ ఆధ్వర్యంలో రైతుల వద్ద నుంచి కూరగాయలు, పండ్లను సేకరించి తక్కువ ధరలకు అమ్మి పెట్టారు.



విందు.. వినోదం... పెండ్లి.. పేరంటం...

అన్నింటా మీ నేస్తం.

క్రేన్

వక్క పలుకులు

వీటికి సాటి మరేవి లేవు

www.craneindia.net

శ్రీగ్రంథి సుబ్బారావు మరియు శ్రీమతి గ్రంథి లక్ష్మీవరసమమ్మ

ఇప్పుడు మీ కోసం సరికొత్త ప్యాకింగ్లో సరికొత్త రుచులతో

TARA ♦ 9044

లాక్ డౌన్ ఇక్కట్లు మొదటిగా చవిచూసిన వారు, మరికొంత కాలం చూడబోయేవారు హోటల్ కార్మికులు. సేవాభారతి సహకారంతో సేవా సమాజ్ గోల్కొండ ప్రాంతంలో భాగమైన కొండాపూర్ లో (హైదరాబాద్) ఉంటున్న హోటల్ కార్మికుని చిరునామా తెలుసుకుని వెళ్లి సాయం అందించింది. ఇతడు ఒడిశాకు చెందినవ్యక్తి. అలాగే కరోనాకు విరుగుడుగా చెప్పిన కషాయాన్ని మే 3వ తేదీన ముందుకొచ్చిన 300 మందికి అందించారు.



ఏప్రిల్ 19 నుంచి మే 9 వరకు రాజమహేంద్రవరం నగరంలోని అన్నార్తులకు సత్యసాయి సేవా సమితి (సబ్ జోన్) మధ్యాహ్నం స్వామివారి ప్రసాదం (భోజనం) అందించింది. మొదట్లో నిత్యం ఐదువందల మందికి ఆహారం అందించాలని భావించారు. కానీ కొన్ని రోజులలో 1100 నుంచి 1200 మంది వరకు ప్రసాదం అందించారు. అంటే 21 రోజులలో 17,431 భోజనాలు అందించారు, సేవా సంస్థవారు. శ్రీ సత్యసాయి గురుకులంలోనే ఈ కార్యక్రమం జరిగింది. అలాగే మండుటెండలో సైతం విధులు నిర్వహిస్తున్న మూడు వందల మంది పోలీసులకు, మునిసిపల్ సిబ్బందికి, రవాణా విభాగం కార్మికులకు, ఇతరులకు నిత్యం యాపిల్ జూస్, గ్లూకోజ్ నీరు, ఫ్రూటీలు సంస్థ అందించింది. పారిశుధ్య కార్మికులకు, ఇతరులకు శానిటైజర్లు కూడా అందించింది. ఏప్రిల్ 24న సత్యసాయి వారి ఆరాధనోత్సవాల సందర్భంగా నగరంలోని 14 శాఖలలో పారిశుధ్య కార్మికులు, నర్సులు, మహిళా పోలీసులు 350 మందికి భోజనం పెట్టారు. లాక్ డౌన్ కారణంగా పుట్టపర్తిలో ఉండిపోయి, తరువాత ప్రయాణమైన 800 మంది విద్యార్థులకు, వారి తల్లిదండ్రులకు తిరుగు ప్రయాణంలో సేవా సంస్థ ఆహారం అందించింది.

వనితా వాకర్ సభ్యులు నిర్వహిస్తున్న విశాఖ యువ మంచ్ లాక్ డౌన్ బాధితులకు తన వంతు సాయం అందించింది. 550 మంది సభ్యులతో కూడిన వనితా వాకర్ లాక్ డౌన్ బాధితుల కోసం వస్తు, ఆర్థిక రూపేణ సేవలు అందించింది. ఏప్రిల్ ఆరో తేదీన వెంకోజీపాలెంలోని అనాథ పిల్లల కోసం పదిహేను వేల రూపాయల చెక్కు అందించారు. దీనితో కష్టకాలంలో వారికి భోజన సదుపాయం ఏర్పడింది. విశాఖపట్నం మునిసిపల్ సిబ్బందికి (రెండో వార్డ్) ఏప్రిల్ ఏడో తేదీన నిత్యావసరాలు, బియ్యం, కాయగూరలు అందించారు. దీనితో పాటు బట్టలు, సబ్బులు, శానిటైజర్లు కూడా అందించారు. ఈ కార్యక్రమం సంస్థ అధ్యక్షురాలు ఉ మాదేవి ఆధ్వర్యంలో జరిగింది. 11వ తేదీన డెబ్బయ్యే మంది భవన నిర్మాణ కార్మికులకు నిత్యావసర వస్తువులు, సబ్బులు, కాయగూరలు, మామిడి అందించారు. 18న మళ్లీ జీవీఎంసీ కార్మికులకు వంద శానిటైజర్లు, బియ్యం, కాయగూరలు పంచి పెట్టారు.



కార్మికుల వికాసమే ప్రధాన ధ్యేయంగా 1955 జూలై 24న దత్తొపంత్ రేంగ్డీ జీ భారతీయ మజ్దూర్ సంఘ్ (బిఎంఎస్)ను స్థాపించారు. ఈ సంస్థకు దేశవ్యాప్తంగా 4000 యూనియన్లు ఉన్నాయి.



భారతీయ మజ్దూర్ సంఘ్ సేవలు

కొవిడ్-19 లాక్డౌన్ లో బిఎంఎస్ తన సేవానిరతిని చాటుకున్నది. కష్టాల్లో ఉన్న ఎంతోమంది అసంఘటిత రంగ కార్మికులకు, అన్నార్తులకు భోజనం అందించింది.

- మల్కాజిగిరి సంతోషిమాతనగర్ లో నివాసముండే న్యాయవాదులు భరద్వాజిని, సింహం, రత్నన్ సింగ్, బాలాజీ, సుధీర్, సంతోష్ లు ఒక బృందంగా ఏర్పడి ఇళ్లలో

పనిచేసే వారికి, అర్చకులకు, ఆటో డ్రైవర్లకు, ఆర్థికంగా ఇబ్బందులు పడుతున్న జూనియర్ న్యాయవాదులకు బియ్యం, నిత్యావసరాలను అందించారు. ఉత్తరప్రదేశ్, బిహార్ నుంచి వచ్చిన వలస కార్మికులు బిఎంఎస్ ను సంప్రదించగా వారికి కూడా భరద్వాజిని బృందం నెల రోజులకు సరిపడా గోధుమపిండి, నూనె, కూరగాయలు పంపిణీ చేశారు.

- బిఎంఎస్ భవన నిర్మాణం కార్యదర్శి పి. శ్రీనివాస్ ఆధ్వర్యంలో ఆనంద్ బాగ్ లో, సికింద్రాబాద్ జోన్ ఇంచార్జి శ్రీధర్ ఆధ్వర్యంలో నేరెడ్ మేట్ లో పారిశుధ్య కార్మికులు, ఆంధ్రప్రదేశ్, బిహార్, ఒడిశా వలస కార్మికులకు నెల రోజుల పాటు భోజనం అందించారు.

- భారతీయ మజ్దూర్ సంఘ్ ఆధ్వర్యంలో మల్కాజిగిరి మున్సిపల్ కమిషనర్, స్థానిక సి.ఐ సహకారంతో కూరగాయలు అమ్ముకునే వారికి అన్ని రకాల ఏర్పాట్లు చేశారు. ఈసిఐఎల్, చందానగర్, కమలాపూర్, కామారెడ్డి, సిద్దిపేట బిఎంఎస్ కార్యాలయాలు కేంద్రంగా అసంఘ టిత రంగ కార్మికులు అయిన ఆటోడ్రైవర్లు, బీడీ కార్మికులు, భవన నిర్మాణ కార్మికులు, వలస కార్మికులకు బియ్యం నిత్యావసరాలు, కూర గాయలు అందించారు. వారంతపు సంతలలో కూరగాయలు అమ్ముకునే చిరు వ్యాపారులు బిఎంఎస్ సేవా కార్యక్రమాలకు టన్ను కూరగాయలు ఇచ్చి సేవా నిరతిని చాటు కున్నారు.

- బిఎంఎస్ వినతి మేరకు నెరేడ్ మెట్ వృద్ధాశ్రమంలో చిరు వ్యాపారి అనిల్, ఆనంద్ బాగ్ రుద్రమదేవి సమితికి న్యాయవాది బాపి రెడ్డి ఉచితంగా కూరగాయలు అందించారు. సైదాబాద్ లోని వైదేహి బాలికల

ఇప్పటివరకు లబ్ధి పొందిన వారి వివరాలు

అర్చకులు	: 183
నిరాశ్రయులు	: 35
వలస కార్మికులు	: 5245
ఆటో డ్రైవర్లు	: 1600
బీడీ కార్మికులు	: 260
భవన నిర్మాణ కార్మికులు	: 4582
వృద్ధులు	: 45
విద్యార్థులు	: 58
బిచ్చగాళ్లు	: 286
స్ట్రీట్ వెండార్స్	: 40
పారిశుధ్య కార్మికులు	: 327
వైద్య సిబ్బంది	: 28
హోమ్ గార్డ్స్	: 29
సెక్యూరిటీ	: 11

పోలీస్ సిబ్బంది : 20

గ్రామీణ డాక్ సేవకులు : 29

ఇళ్లలో పనులు చేసుకునేవారు : 9

ధోబీలు : 5

నాన్ టీచింగ్ స్టాఫ్ : 150

మొత్తం లబ్ధి పొందిన వారి సంఖ్య : 24,484

కార్యక్రమం జరిగిన స్థలాలు : 160

సేవా కార్యక్రమాల్లో నిమగ్నమైన కార్యకర్తల

సంఖ్య : 367.

పంపిణీ చేసిన పస్తువులు

బియ్యం : 62 క్వింటాళ్లు

కిరాణా, పప్పు : 3,800 కిలోలు

కూరగాయలు : 1500 కిలోలు

గోధుమ పిండి : 150 కిలోలు

ఆశ్రమానికి ఉప్పల్ ఆర్.టి.ఓ రవీందర్ రెండు నెలలకు సరిపడా నిత్యావసరాలు అందచేశారు.

- బిఎంఎస్ అధ్వర్యంలో కామారెడ్డి, కొత్త గూడెం, మేడ్చల్-మల్కాజ్గిరి, హైదరాబాద్, రంగారెడ్డి, ములుగు, భూపాలపల్లి, సంగారెడ్డి, వరంగల్ జిల్లాలలో ఇప్పటివరకు 1600 మంది ఆటో డ్రైవర్లకు బియ్యం, నిత్యావసరాలు, కూరగాయలు పంపిణీ చేశారు.

- భూపాలపల్లిలో సింగరేణి కార్మికులకు; మల్కాజ్గిరి, బోడుప్పల్ వాసులకు, సికింద్రాబాద్ పోస్టల్ సిబ్బందికి మాస్కులు పంపిణీ చేశారు. సదాశివపేట, సిద్దిపేటలో పారిశుధ్య కార్మికులకు, వరంగల్లో జర్నలిస్టులకు, మల్కాజ్గిరిలో వైద్య సిబ్బందికి సన్నానం చేశారు. సికింద్రాబాద్, వరంగల్, మల్కాజ్గిరిలో పోలీస్, పారిశుధ్య, వైద్య, విద్యుత్ సిబ్బందికి మజ్జిగ, బిస్కట్లు పంపిణీ చేశారు.

- జార్జండ్ నుంచి సూర్యపేటకి వలస వచ్చిన 200 మంది భవన నిర్మాణ కార్మికులు, సంగారెడ్డి, కందిలో గల ఐఐటిలో నిర్మాణం పనికి వచ్చిన అస్సాం, బెంగాల్, బిహార్,



బీహెచ్ఈఎల్లో - అమ్మ చేతి వంట

భారత్ హెవీ ఎలక్ట్రికల్స్ లిమిటెడ్ (బీహెచ్ఈఎల్) సంస్థలో రాజకుమార్ సామాన్య ఉద్యోగి. బీహెచ్ఈఎల్ భారతీయ మజ్దూర్ సంఘ అధ్యక్షునిగా పని చేస్తున్నారు. ఆయన ఒక్క కుటుంబం రోజుకు రెండు వందల మందికి ఆహారం తయారు చేసి సంఘ కార్యకర్తల ద్వారా చుట్టుపక్కల ఉన్న పేదలకు పంచి పెట్టించింది. రాజకుమార్ తల్లిగారు వజ్రమణి డెబ్బయ్య రెండేళ్ల వయసులో ఈ భారం నెత్తికెత్తుకున్నారు. ఈ సమాచారం అందడానికి ముందు నలభయ్య రెండు రోజులుగా ఆ కుటుంబం ఈ వితరణ సాగిస్తున్నది. తయారైన వంటను ప్యాకెట్లలో సర్దుదానికి కోడలు, తొమ్మిది, ఏడో తరగతి చదువుతున్న ఇద్దరు మనవరాళ్లు, 6వ తరగతి చదివే మనవడు సహకరిస్తున్నారు. వజ్రమణమ్మ ముందు నుంచి అతిథి అభ్యాగతులను ఆదరించే గుణం మెండుగా ఉన్నవారే. కొడుకు ఈ సంగతి చెప్పగానే ఆమె ఆనందంగా అంగీకరించారు. వయసు పెద్దదే అయినా, కొన్ని కొన్ని సార్లు ఇలాంటి సందర్భాలలో ఓపిక చేసుకుని పని చేయాలని ఆమె కొడక్కి హితబోధ కూడా చేశారు. ఏప్రిల్ ఒకటి నుంచి ఆమె వండి వారుస్తున్నారు. ★



ఉత్తరప్రదేశ్, మధ్యప్రదేశ్ వలస కార్మికులు వారి స్వస్థలాలు వెళ్లే విధంగా ప్రభుత్వ యంత్రాంగం, పోలీస్ అధికారులతో మాట్లాడి తగిన ఏర్పాట్లు చేయడంలో బిఎంఎస్ కార్యకర్తలు క్రియాశీలక పాత్ర పోషించారు. ★

ప్రత్యేక హాస్పిటల్ ఒకటూ పొందిన కార్మికు





విజయవాడలో..



కడపలో..

భారతీయ మజ్దూర్ సంఘ్ సేవానిరతి..

కరోనా కష్టకాలంలో చాలా సంస్థలు స్వచ్ఛందంగా ముందుకొచ్చి కష్టాల్లో ఉన్నవారికి అండగా నిలబడ్డాయి. నిరాశ్రయులకు, అన్నార్తులకు భోజనం అందిస్తూ తమ సేవాస్ఫూర్తిని చాటుకున్నాయి. వాటిలో బిఎంఎస్ కూడా ఒకటి. ఆంధ్రప్రదేశ్ లో ఈ సంస్థ చేపట్టిన సేవా కార్యక్రమాల వివరాలు..

గుంటూరులో..

- 29 మార్చి 2020న గుంటూరులోని ఆటో డ్రైవర్స్ యూనియన్ లోని 15 కుటుంబాలకు బియ్యం, నిత్యావసరాలు పంపిణీ చేశారు.

- 14 ఏప్రిల్ 2020న అంబేద్కర్ జయంతి సందర్భంగా ఆటో డ్రైవర్లకు, మున్సిపల్ సిబ్బందికి భారతీయ మజ్దూర్ సంఘ్ రాష్ట్ర అధ్యక్షుడు మన్నవ శ్రావణ్ కుమార్ 10 కిలోల బియ్యం, వప్పు, వంట నూనె, మామిడి పంపిణీ చేశారు.

- ఏప్రిల్ 24న 80 కుటుంబాలకు కిరాణి సామాగ్రిని అందజేశారు.

- 3 మే 2020న బిఎంఎస్, ఏపీ ఆధ్వర్యంలో గుంటూరులో 300 కుటుంబాలకు గోధుమపిండి, బెల్లం, నూనె, ఉల్లిపాయలు- ఒక కేజీ చొప్పున, నాలుగు రకాల వచ్చళ్లు, బిస్కట్స్, గుడ్లు, మామిడి పంపిణీ చేశారు.

- 09 మే 2020న బిఎంఎస్ ఆధ్వర్యంలో 36వ డివిజన్, శ్యామల నగర్ లోని బంజారాకాలనీలో 160 ఆటో డ్రైవర్ల కుటుంబాలకు 1950 కోడిగుడ్లు పంపిణీ చేశారు. ఈ కార్యక్రమంలో బిఎంఎస్ రాష్ట్ర అధ్యక్షులు, కార్యకర్తలు, బిజెపి నాయకులు పాల్గొన్నారు.

కృష్ణా జిల్లాలో..

కృష్ణా జిల్లాలో విజయవాడలో ఏప్రిల్ 01 నుంచి మే 04 వరకు 220 కుటుంబాలకు 1000 భోజన ప్యాకెట్లు, 25 కుటుంబాలకు శానిటైజర్స్ పంపిణీ చేశారు.

ఆటో డ్రైవర్లకు, పూజార్లకు నిత్యవసర వస్తువులు మామూలు పంపిణీ చేశారు.

అనంతపురంలో..

- 04 ఏప్రిల్ 2020న అనంతపురం రూరల్ మండలం బిఎన్ ఆర్ కాలనీ ఆంజనేయస్వామి దేవాలయంలో నిరుపేద కార్మికులు 75 మందికి నిత్యావసరాలు, కూరగాయలు పంపిణీ చేశారు.

- ఏప్రిల్ 14 అంబేద్కర్ జయంతి సందర్భంగా జిల్లా కార్యదర్శి సంచీవరెడ్డి 206 మందికి నిత్యావసరాలు పంపిణీ చేశారు.

- ఏప్రిల్ 15న అనంతపురం పట్టణం గుత్తి రోడ్డులో సామిల్ లో పేద కార్మికులు 45 మందికి నిత్యావసర సరుకులు పంపిణీ చేశారు.

- ఏప్రిల్ 16న అనంతపురం పట్టణంలో జిల్లా అధ్యక్షులు మాణిక్యం 80 మందికి నిత్యావసర సరుకులు పంపిణీ చేశారు.

- ఏప్రిల్ 17న అనంతపురం రూరల్ కక్కలపల్లెలో భవన నిర్మాణ కార్మికులు 53 మందికి బిఎంఎస్ తరఫున నిత్యావసర సరుకులు పంపిణీ చేశారు.

- ఏప్రిల్ 23న అనంతపురం రూరల్ మండలం పాపంపేట గ్రామంలో 18 వలస కార్మికుల కుటుంబాలకు నిత్యావసరాలు, బిస్కెట్లు పంపిణీ చేశారు.

నెల్లూరులో..

శ్రీ దత్తవంత్ రేంగ్డే శతజయంతి సందర్భంగా మే 08న 500 రూపాయల విలువగల నిత్యవసర వస్తువులు, ఆహార ప్యాకెట్లను పంపిణీ చేశారు.

కడపలో..

ఎర్రగుంట్ల మండలం, చిలంకూర్ లోని ఆరీటిపిపి వృద్ధాప్య గృహ ఖైదీలకు బిఎంఎస్ కార్యకర్తలు మే 5న నిత్యావసరాలు అందించారు.

విశాఖలో..

బిఎంఎస్ ఆధ్వర్యంలో మే 6న అనకాపల్లిలో పోలీసులకు, పారిశుధ్య సిబ్బందికి పండ్లు పంపిణీ చేశారు.



నెల్లూరులో..

లాక్ డౌన్ కాలంలో లక్షల మందికి తోడూ నీడగా నిలిచిన సంస్థ సమరసతా ఫౌండేషన్. ఫౌండేషన్ గడచిన నాలుగేళ్లుగా ఆంధ్రప్రదేశ్ లోని 13 జిల్లాలలో ధర్మ ప్రచారం కోసం పనిచేస్తున్నది. 352 మండలాలలో పూర్తి సమయం పనిచేస్తున్న ధర్మ ప్రచారకులు, ఆయా ప్రాంతాలలో స్త్రీ, పురుష కన్వీనర్లు ఉన్న విస్తృత సంస్థ ఇది. అనేక మంది దాతల నుంచి విరాళాలను సేకరించి బాధితుల శ్రేయస్సు కోసం వెచ్చించారు. లాక్ డౌన్ ప్రకటించిన తరువాత 3500 చోట్ల భోజన వసతి కల్పించింది ఫౌండేషన్. ఇక్కడ లక్షలాది మంది ఆకలి తీర్చారు. నిరాశ్రయులు, వృద్ధులు, వలస కూలీలు - దాదాపు యాభయే వేల మందికి నిత్యావసర వస్తువులు పంపిణీ చేశారు. లక్ష మాస్కులు, పదిమేను వేల శానిటైజర్లు పంచి పెట్టారు. దాదాపు లక్షమందికి ఫౌండేషన్ కూరగాయలు అందచేసింది. ముప్పయ్యే వేల మందికి పళ్లు, మజ్జిగ వితరణ చేసింది. రంపచోడవరంలో నిత్యం భోజనాలు పెడుతున్నారు. కొందరికి కూరగాయలు అందిస్తున్నారు. పాడేరు డివిజన్ హుకుంపేట మండలం, బురుగుపుట్టు, శోభకోట, సుందరపుపుట్ట గ్రామాలలో భూమిలేని గిరిజనులకు నిత్యావసరాలు అందించారు. ఫౌండేషన్ మహిళా విభాగం వేల సంఖ్యలో మాస్కులు తయారుచేసింది. ఫౌండేషన్ సభ్యులు జాకెట్ ముక్కలను విజయవాడ సబ్ జైలు ఖైదీలు మాస్కులుగా కుట్టారు. లాక్ డౌన్ తరువాత పరీక్షలు జరిగే టెన్త్ విద్యార్థులకు బాల వికాస కేంద్రాలు నిర్వహిస్తున్నారు. 2466 పంచాయతీలలో, 4757 పల్లెలలో కరోనా రాకుండా ధూపం వేయించారు. చాలా పల్లెలలో కషాయం అందచేశారు. సామాజిక సేవతో పాటు ఆధ్యాత్మిక దృష్టిలో మృత్యుంజయ మంత్ర జపం, యజ్ఞాలు చేశారు. రేషన్ దుకాణాల దగ్గర, వృద్ధాప్యపు పింఛన్లు ఇచ్చే చోట జనం సామాజిక దూరం పాటించే విధంగా చూస్తున్నారు.



తెలంగాణ

హార్వరన్ లో

బసవరాజు శ్రీనివాసరావు సేవా ఫౌండేషన్ తన వంతుగా లాక్ డౌన్ లో సేవలందించింది. నగరంలోని ఎస్ బిఐ ఆఫీసర్స్ కాలనీలో ఉన్న వృద్ధాశ్రమానికి నెల రోజులకు గాను నిత్యావసరాలు అందచేసింది. క్వారంటైన్ ఆస్పత్రి సిబ్బందికి 250 మాస్కులు అందించింది. 250 మంది జీహెచ్ఎంసీ ఉద్యోగులను సత్కరించింది. మల్కాజ్ గిరిలో 85 పేద బ్రాహ్మణ కుటుంబాలకు పదిహేను రోజులకు సరిపడే నిత్యావసరాలు అందచేసింది. డాక్టర్ వేణుగోపాలాచారి, రామచంద్రరావు తదితరుల అండదండలతో ఈ కార్యక్రమం జరిగింది.

బీఎస్ఎస్ఎఫ్ సేవ



సక్షమ్ (రిజిస్ట్రేషన్ నెం. 784/2018) దివ్యాంగుల ప్రయోజనాల కోసం పనిచేసే అఖిల భారత స్థాయి సంస్థ. ఇది 2008లో నాగ్ పూర్ లో ప్రారంభమైంది. దీనికి దేశవ్యాప్తంగా అన్ని రాష్ట్రాల్లోనూ శాఖలున్నాయి. 1. సమాజంలోని శారీరక, మానసిక వికలాంగులకు సేవ చేయడం. 2. వారిని సమాజాభివృద్ధిలో సమీకరించడం 3. దివ్యాంగ కుటుంబాలు మెరుగుపడేలా చర్యలు తీసుకోవడం.. ఈ సంస్థ ప్రధాన లక్ష్యాలు.



దివ్యాంగులకు ఆసరాగా సక్షమ్

కోనా లాక్ డౌన్ నేపథ్యంలో ఈ సంస్థ తెలంగాణలో విస్తృత సేవా కార్యక్రమాలు చేపట్టింది. దివ్యాంగులు, పోలీసులు, పారిశుధ్య కార్మికులకు మాస్కులు, శానిటైజర్లు పంచి పెట్టింది. వలస కార్మికులకు నిత్యావసరాలను అందచేసింది. దివ్యాంగులకు కోనా వైరస్ గురించిన అవగాహన కల్పించింది. స్వయంగా మాస్కులు తయారు చేసి వారికి పంపిణీ చేసింది.

సక్షమ్ తెలంగాణ శాఖ అందించిన సేవల ద్వారా ఇప్పటివరకు 2300కు పైగా కుటుంబాలు లబ్ధి పొందాయి. ఆర్థిక కష్టాలు ఎదుర్కొంటున్న వారికి 10 కిలోల బియ్యం, 1 కిలో పప్పు, 2 కిలోల బంగాళాదుంపలు, 2 కిలోల ఉల్లిపాయలు, కేజీ వంట నూనె, అర కేజీ చింతపండు, అర కేజీ కారంపొండి, పసుపు వంటి నిత్యావసరాలు పంపిణీ చేసింది.

భాగ్యనగర్ లో..

మూసారంబాగ్ లోని ప్రభుత్వ దివ్యాంగుల

ఆశ్రమం, అబ్దుల్లాపూర్ మెట్ లోని Greenlife Foundation for Physically Handicapped, వికలాంగుల కల్యాణ వేదిక, సరూర్ నగర్ లోని ప్రభుత్వ దివ్యాంగుల ఆశ్రమం, సాయి నేత్ర ఫౌండేషన్, చందానగర్; ఇంకా మలక్ పేట్, హయత్ నగర్, అన్నోజిగూడ, చంపాపేట్, కొత్తపేట్, సాగర్ రింగ్ రోడ్, మన్సూరాబాద్, ట్యాంక్ బండ్ ప్రాంతాల్లోని అంధ విద్యార్థుల ఆశ్రమాల్లో ఈ సేవలు జరిగాయి.

- కావడిపల్లి, కోతగూడ, లష్కర్ గూడ, గుంటపల్లి గ్రామాల్లో దివ్యాంగులకు నిత్యావసరాలు, మాస్కులు, శానిటైజర్లు పంపిణీ చేశారు.

- ఈశాన్య భారతం నుంచి భాగ్యనగరానికి వలస వచ్చిన కూలీలు సుమారు 600 మందికి బియ్యం, నిత్యావసరాలు అందించారు.

- ఏప్రిల్ 18 నుండి వివేకానంద యూత్ క్లబ్, సక్షమ్ సంయుక్తంగా వలస కార్మికులకు నల్లగండ్ల, పాపిరెడ్డి కాలనీ, రాజీవ్ గృహకల్ప తదితర బస్టిల్లో రోజుకు 500 మందికి చొప్పున

గత 21 రోజులుగా 10,500 భోజన ప్యాకెట్లు అందిస్తున్నారు.

- సిసీ నటుడు మంచు మనోజ్, దర్శకుడు తేజ, నిర్మాతలు వివేక్ కూచిభొట్ల, అభిషేక్ అగర్వాల్ల సహకారంతో నాదర్ గుల్ సమీపంలోని మాతృదేవోభవ అనాథ ఆశ్రమంలోని 50 మంది మానసిక రుగ్మతలతో బాధపడుతున్న వారికి 3 వారాలకు సరిపడా నిత్యావసరాలు అందించారు.

- సూర్యపేట, నారాయణపేట, గద్వాల, పాలమూరు, నాగర్ కర్నూల్, ఖైంసా తదితర ప్రాంతాలలో కూడా వందలాది కుటుంబాలకు భోజనం, నిత్యావసరాలు, 3500 శానిటైజర్లు అందించారు.

- హైదరాబాద్ లోని నీలోఫర్ పిల్లల ఆసుపత్రి, సుల్తాన్ బజార్ లోని ప్రభుత్వ ప్రసూతి ఆసుపత్రిలలో వైద్యసిబ్బందికి 6500 శానిటైజర్లు, మెడికల్ కిట్లు పంపిణీ చేశారు.

వివిధ ప్రాంతాల్లో నిర్వహించిన సేవా కార్యక్రమాల్లో సంస్థ జాతీయ ఉపాధ్యక్షులు కాశీనాథ్, జాతీయ సంయుక్త కార్యదర్శి డాక్టర్ సంతోష్ కాలేటి, తెలంగాణ ప్రాంత అధ్యక్షులు డా. వేద ప్రకాశ్, ఉపాధ్యక్షులు డా. విజయ భాస్కర్, కార్యదర్శి కరుణాకర్, కోశాధికారి ఎన్. శర్మ, రంగారెడ్డి జిల్లా అధ్యక్షులు డాక్టర్ ఉపేంద్ర, ప్రాంత కార్యకారిణి సభ్యులు దయాకర్, రాష్ట్ర కార్యనిర్వాహక కార్యదర్శి భాస్కర్ తదితర కార్యకర్తలు పాల్గొన్నారు.



కరోనా గురించి భారత్ లో విస్తృతంగా తెలిసిన వెంటనే, అంటే మార్చి నెలలోనే ఆరోగ్యభారతి, ఆంధ్రప్రదేశ్ శాఖ ఈ మహమ్మారి గురించి అవగాహన కల్పించే ప్రయత్నం చేసింది. ఆయుర్వేదం ఆరోగ్యం గురించి ఇలా నిర్వచిస్తుంది. దోషాలు, ధాతువులు, జరరాగ్నిల వినర్షన ప్రక్రియలు సమ స్థితితో ఉండడం, నిర్మలమైన మనసు, ఆత్మ, ఇంద్రియాలు కలిపి ఆరోగ్యం. కరోనా విస్తరిస్తున్న తరుణంలో డబ్బుహెచ్ఓ, మనదేశంలోని వైద్య నిపుణులు వీటి గురించే చెప్పుకు కూడా. సత్కర్మ, మంచి మనసు ఇవే ఆరోగ్యానికి శ్రీరామరక్ష అన్నమాట. స్వచ్ఛత, భౌతికదూరం, రోగ నిరోధక శక్తి తప్పక పెంపొందించుకోవాలి. మరో ప్రత్యామ్నాయం లేనే లేదు. ఈ అంశాలనే (కరోనా పై కషాయం) ఆరోగ్య భారతి కరపత్రాలు, సోషల్ మీడియా ద్వారా ప్రచారం చేసింది. రోగ నిరోధక శక్తిని పెంచుకునేందుకు హోమియో మందులు, అమృత కషాయం కూడా అందించింది. ఇవే కాకుండా, కరోనా మూలంగా విధించిన లాక్ డౌన్ తో వేలాది మంది పేదలు, కూలీలు, ఇతర వర్గాలు ఇళ్లకు పరిమితమైపోవలసి వచ్చింది. వీరికి సాయపడడం కూడా తన వంతుగా ఆరోగ్యభారతి భావించింది. రాష్ట్రంలోని ఏడు జిల్లాలలో ఇరవై చోట్ల సేవలు అందించింది. 100 మంది కార్యకర్తలు పాల్గొన్నారు. 12,000 కుటుంబాలు, 2100 మంది వ్యక్తులు లబ్ధి పొందారు. ఏడు వందల యాభయ్ రూపాయల విలువ చేసే నిత్యావసరాల బ్యాగులు 1100 కార్యకర్తలు అందించారు. మూడు టన్నుల అరటికాయలు పంచారు. ఐదు రోజుల పాటు 500 ఆహార పొట్లాలు అందించారు. తెలంగాణలో కూడా ఆరు జిల్లాలలో ఆరోగ్య భారతి తన సేవలను అందించింది. తొమ్మిది కేంద్రాలలో 100 మంది కార్యకర్తలు పాల్గొన్నారు. 400 కుటుంబాలు, 1100 మంది వ్యక్తులు లబ్ధి పొందారు. 200 నిత్యావసరాల కిట్లు అందించారు.



గుంటూరులో శ్రీశైవ క్షేత్ర పీఠాధిపతులు శ్రీశ్రీశ్రీ శివస్వామి వారి మంగళాశాసనములతో కరోనా నుంచి మానవాళి విముక్తి కావాలన్న ఆశయంతో ధర్మో రక్షతి రక్షితః బ్రహ్మ ఆధ్వర్యంలో గుంటూరు జిల్లా తాళ్లాయపాలెం గ్రామంలో మార్చి 26 నుంచి 30 వరకు పంచాయతీ పూర్వ ధన్వంతరి హోమం నిర్వహించారు. గుంటూరు, విజయవాడ, తాడేపల్లి పట్టణాలలో పేదలకు, భవన నిర్మాణ కార్మికులకు, వలస కూలీలకు అన్న ప్రసాదం అందించారు.





వలస కార్మికులకు మాస్కులు
అందిస్తున్న ఏబీవీపీ కార్యకర్తలు.

పేదలకు అండగా విద్యార్థి పరిషత్..

కరోనా లాక్డౌన్ వల్ల వలస కార్మికులు, అసంఘటిత రంగాల్లో పనిచేసే కార్మికుల జీవితం ఊహించని మలుపు తిరిగింది. రెక్కాడితే కానీ డొక్కాడని ఎంతోమంది కార్మికులపై కరోనా వైరస్ కోలుకోలేని దెబ్బ కొట్టింది. అయితే ఇటువంటి క్లిష్ట పరిస్థితుల్లో మేమున్నామంటూ అఖిల భారతీయ విద్యార్థి పరిషత్, (ఏబీవీపీ) తెలంగాణ మార్చి 22 నుంచి రాష్ట్ర వ్యాప్తంగా వివిధ సేవా కార్యక్రమాలు నిర్వహిస్తూ అన్నార్తుల అకలి తీరుస్తోంది.

సంస్థ ఆధ్వర్యంలో వలస కార్మికులకు భోజనం అందించడం, పేదలకు నిత్యావసరాలు, మాస్కులు, శానిటైజర్లు అందించడం వంటి కార్యక్రమాలు నిరంతరం జరుగుతున్నాయి.

రాష్ట్రంలోని 30 జిల్లాల్లో ఏబీవీపీ సేవా కార్యక్రమాలు నిర్వహిస్తోంది. రాష్ట్ర వ్యాప్తంగా 334 స్థలాల్లో నిత్యావసర సరుకులు, భోజనం, మాస్కులు అందించారు. ఈ సంస్థ ద్వారా రాష్ట్రంలోని 36,636 కుటుంబాలకు లబ్ధి చేకూరింది.

ఎంతటి విపత్తర పరిస్థితుల్లోనూ ధైర్యంగా ముందుండి పనిచేయడం ఏబీవీపీ కార్యకర్తల సహజ లక్షణం. కరోనా నివారణ ఉద్యమంలో భాగంగా సంస్థకు చెందిన 1800 మంది కార్యకర్తలు పాలుపంచుకున్నారు. వీరంతా జాగ్రత్తలు పాటిస్తూనే అహర్నిశలు సేవా కార్యక్రమాల్లో పాల్గొన్నారు. అంతేకాదు



చదువుకుంటున్న ఇతర రాష్ట్ర విద్యార్థులకు
నిత్యావసర వస్తువుల పంపిణీ

మారుమూల గ్రామాల్లోని ప్రజలకు కరోనా వైరస్ గురించి అవగాహన కల్పించారు. లాక్డౌన్ వేళ తీసుకోవాల్సిన జాగ్రత్తలు కూడా సూచించారు. పని లేక ఇబ్బందులు పడుతున్న వలస కూలీలు, పేద ప్రజలకు సహాయం చేయడం కోసం అఖిల

భారతీయ విద్యార్థి పరిషత్, భాగ్యనగరం శాఖ నడుం బిగించింది. ఇందులో

భాగంగా జిహెచ్ఎంసి పరిధిలోని

ఇతర రాష్ట్రాలకు చెందిన వలస

కూలీల కుటుంబాలకు,

100 మందికి పైగా

పారిశుధ్య కార్మికులకు

నిత్యావసరాలు, కూర

గాయలు ఉచితంగా

అందించారు. సొంతంగా

మాస్కులు తయారు చేసి

వంచారు. కొంతమంది

కార్యకర్తలు తమ ఇళ్లలో నుంచి

భోజనాలు తీసుకొచ్చి వలస కూలీలకు

అందించారు. లాక్డౌన్లో ప్రజారవాణా వ్యవస్థ

లేకపోవడంతో శంషాబాద్ చుట్టుప్రక్కల నుంచి

28 మంది గర్భిణీలను ఉచితంగా వాహనాలు

ఎర్పాటు చేసి ఆసుపత్రుల్లో చేర్పించారు.

మండుటెండలో విధాలు నిర్వహిస్తున్న

పోలీసు అధికారులకు మజ్జిగ, బిస్కెట్లు పంపిణీ

చేశారు. మూగజీవాలకు ఆహారం కూడా

అందించారు. పశువులకు 3 లారీల గ్రాసాన్ని

అందించారు. అలాగే లాక్డౌన్ కారణంగా

ఇబ్బందులు పడుతున్న విద్యార్థి పరిషత్కు

చెందిన కార్యకర్తల కుటుంబాలకు బాసటగా

నిలిచారు. రక్తదాన శిబిరాలు సైతం ఏర్పాటు

చేశారు. నగరంలో 51 రోజుల నుంచి ఈ

సేవా కార్యక్రమాలు జరుగుతున్నాయి.

వివరాలు..

నిత్యావసరాల కిట్లు	- 3308
భోజనం ప్యాకెట్లు	- 46485
కూరగాయలు	- 3000 కిలోలు
కోడిగుడ్డు	- 2100
రక్తదానం	- 250 యూనిట్లు
పశుగ్రాసం	- 3 లారీలు
మజ్జిగ ప్యాకెట్లు	- 1050
మాస్కులు	- 4200
శానిటైజర్	- 30 లీటర్లు
నబ్బులు	- 550





విద్యార్థి పరిషత్ విస్తృత సేవలు

జ్ఞానం, శీలం, ఏకతా అనే నినాదంతో విద్యార్థుల్లో దేశభక్తిని పెంపొందిస్తున్న అఖిల భారతీయ విద్యార్థి పరిషత్ (ఏబీపీపీ) ఆంధ్రప్రదేశ్ శాఖ కరోనా క్లిష్ట సమయంలో విశిష్ట సేవలందిస్తూ అందిరి చేత శభాష్ అనిపించుకుంటోంది. విద్యార్థి ఉద్యమాల్లో చరుగ్గా పాల్గొనే ఈ సంస్థ విపత్తుల పరిస్థితులు వచ్చినప్పుడు తన వంతుగా దేశసేవలో ఎల్లప్పుడూ ముందుంటుంది.

లాక్డౌన్ సమయంలో ఏబీపీపీ కార్యకర్తలు ఆంధ్రప్రదేశ్ రాష్ట్రంలోని 13 జిల్లాల్లో సైనికుల్లా పని చేశారనే చెప్పాలి. కేంద్ర ప్రభుత్వ మార్గదర్శకాలను అనుసరిస్తూనే కరోనా నివారణ పోరులో భాగమయ్యారు. ఉత్తరాంధ్ర, గోదావరి జిల్లాలు, రాయలసీమతో పాటు గిరిజన ప్రాంతాల్లో వీరు సేవలందించారు.

అస్సాం, ఒడిశా, వశ్చిమ బెంగాల్, మహారాష్ట్ర, మధ్యప్రదేశ్, ఢిల్లీ, తమిళనాడు తదితర రాష్ట్రాలకు చెందిన వలస కూలీల ఆకలి తీర్చారు. గోదావరి జిల్లాల నుంచి ఈ సేవ ఆరంభమైంది. తూర్పు గోదావరి జిల్లా రాజమహేంద్రవరంలో ప్రతిరోజు సుమారు 300 మందికి పైగా వలస కూలీలకు భోజనం అందించారు. అంతేకాకుండా నిరుపేదలను గుర్తించి స్వచ్ఛంద సంస్థల సహకారంతో వారికి బియ్యం, వప్పులు వంటి నిత్యావసరాలను పంపిణీ చేశారు.

విద్యార్థి పరిషత్ కార్యకర్తలు తమ పుట్టిన రోజులు, పండగలకు వెచ్చించే ధనాన్ని కరోనా నివారణ సేవలకు వినియోగించాలని నంకల్పించడం వారి సేవానిరతికి


అద్దంపడుతోంది. ఏపీలో చదువుతున్న మణిపూర్ తదితర రాష్ట్రాలకు చెందిన విద్యార్థులకు సహాయాన్ని అందించి ఆ రాష్ట్ర ప్రభుత్వం ప్రశంసలు కూడా అందుకున్నారు.

- నెల్లూరు జిల్లాలో మురికివాడల్లో నివసించే నిరుపేదలకు భోజనం, కూరగాయలు, నిత్యావసరాలు, మాస్కులు అందించారు. పారిశుధ్య కార్మికులకు వైద్య సేవలు అందించడం, వారికి కావాల్సిన నిత్యావసరాలను సమకూర్చడం వంటివి చేశారు.

-కృష్ణా జిల్లాలో యాచకులకు మధ్యాహ్నం, రాత్రి సమయాల్లో ఆహారాన్ని అందించారు.

- పశ్చిమ గోదావరి జిల్లాలోని భీమవరం, ఏలూరు తదితర మున్సిపల్ పట్టణాల్లోని రెడ్జోన్ ఏరియాల్లో రాష్ట్రీయ స్వయంసేవక్ సంఘ్ (ఆర్ఎస్ఎస్) కార్యకర్తలతో కలసి బ్లీచింగ్ చల్లడం, కరోనా నివారణ ద్రావణం పిచికారి చెయ్యడం వంటి పనులు చేశారు.

- గుంటూరు, చిత్తూరు, ప్రకాశం, అనంతపురం జిల్లాలతో పాటు ఉత్తరాంధ్రలోని విశాఖపట్టణం, విజయనగరం, శ్రీకాకుళం జిల్లాల్లో కూడా ఏబీపీపీ కార్యకర్తలు విస్తృత సేవలందించారు. ★



లాక్డౌన్ కాలంలో నిస్వార్థంగా అన్నార్తులను ఆదుకున్న సంస్థలు ఎన్నో ఉన్నాయి. గతం నుంచి వేరే ఆశయంతో పని చేస్తున్నప్పటికీ, ఈ క్లిష్ట పరిస్థితులలో మాత్రం సాటి మనిషి ఎవరూ ఆకలితో ఉండిపోకూడదన్న సదాశయంతో రంగంలోకి దిగడం కనిపిస్తుంది. అలాంటి వాటిలో ఒకటి - హైదరాబాద్ కేంద్రంగా పనిచేసే నో ఫుడ్ వేస్ట్ అనే ప్రభుత్వేతర సంస్థ. మార్చి 22 నుంచి ఏప్రిల్ 15 వరకు, తరువాత ఏప్రిల్ 16 నుంచి మే 5 వరకు ఈ సంస్థ చేసిన సేవలు విశేషంగా ఉన్నాయి. మొదటి దశలో రెండు వ్యాప్తంలో భోజనం తీసుకువెళ్లి ఈ సంస్థ సభ్యులు, స్వచ్ఛంద సేవకులు అందించారు. రోజుకు సగటున 3500 భోజనాలను చేరవేయడానికి 200 కిలోమీటర్ల వంతున ఆ వ్యాప్తి తిరిగాయి. మొదట వేయి మందితో మొదలు పెట్టి చివరికి ఆ సంఖ్య ఐదు వేలకు చేరుకుంది. నిత్యావసరాలతో కూడిన 145కు పైగా కిట్లను కూడా పంచివెట్టారు. 33 మంది వృద్ధుల బాగోగులు చూసుకున్నారు. ముప్పయ్యే మంది వరకు సేవకులు క్షేత్రస్థాయిలో పనిచేశారు. రెండో దశలో కూడా రెండు వ్యాప్తి తిరిగాయి. రోజుకు సగటున 3800 భోజనాలు అందించాయి. మొత్తం 76,000 భోజనాలు. ఏప్రిల్ 19 ఒక్కరోజునే లక్ష వరకు భోజనాలు ఏర్పాటు చేశారు. నిత్యావసరాలతో కూడిన దాదాపు 435 కిట్లు అందించారు. లక్ష మందినీటి ప్యాకెట్లు, పదివేల నీళ్ల సీసాలు అందచేశారు. ఏప్రిల్ 26 నుంచి వీధి కుక్కలకు కూడా ఆహారం అందించడం ఆరంభించారు. ఈ మొత్తం 46 రోజులలో 1,67,000 మందికి (91,000+ 76,000) భోజనం అందించారు. ఈ బృహత్ కార్యక్రమంలో కె. వెంకటేశ్ మురళి, వసంత, హేమంత్, రవి, సుధాకర్, షిప్రాగాంధీ, సుధీర్ పాండే, వెంకటేశ్, కిశోర్, వినీత్, విక్రమ్, విశ్వజిత్ మరికొందరు పాల్గొన్నారు.



అంధ్రప్రదేశ్

విశాఖ జిల్లాలో

నవనిర్మాణ సమితి

లాక్డౌన్లో కరోనాకు వ్యతిరేకంగా పోరాడుతున్న వారి కోసం, ఉపాధి కోల్పోయిన వారి కోసం నవ నిర్మాణ సమితి శక్తి మేరకు సాయం అందిస్తున్నది. దినసరి కూలీలు, గంగిరెద్దవారు, పాములను ఆడించేవారు, చేతి వృత్తుల వారు, కలాసీలు, ఇళ్లలో పనిచేసేవారు, వీరితో పాటు పేద బ్రాహ్మణులు ఇబ్బంది పడకుండా 867 మందికి నిత్యావసర వస్తువులు, మాస్కులు ఈ సంస్థ పంపిణీ చేసింది. 36 మంది వైద్యసిబ్బందికి మనిషికి మూడు వంతున సబ్బులు, శానిటైజర్లు ఇచ్చింది. నర్సపట్నంలో విధులు నిర్వహిస్తున్న 140 మంది పోలీసులకు భోజన సదుపాయం కల్పించింది. నర్సపట్నంతో పాటు, పాడేరులో కరోనా మీద అవగాహన కల్పించి, ఆరోగ్య సూత్రాలు పాటించడానికి ప్రజలలో అవగాహన కల్పించడానికి ఈ సంస్థ కృషి చేసింది.

కుటుంబంలో ఎవరికి ఆపద వచ్చినా తల్లి మనసు కుమిలిపోతుంది. చెల్లి కన్ను చమరిస్తుంది. లాక్డౌన్ వేళ సాధారణ ప్రజానీకం పడుతున్న కష్టాలను చూసి భారతీయ మహిళ తన వంతు సాయం చేయడానికి ముందుకు వచ్చింది.

రాష్ట్ర సేవికా సమితి

‘భళా’ భారతీయ మహిళ

లాక్డౌన్ విధించిన నాటి నుండి సేవాభారతి కార్యకర్తలు, సంఘ స్వయం సేవకులతో కలిసి వివిధ సేవా కార్యక్రమాల్లో సేవికలు ఉత్సాహంగా పాల్గొన్నారు. భాగ్యనగర్‌లోని మల్కాజ్‌గిరిలో రాష్ట్ర సేవికా సమితి నిర్వహిస్తున్న సేవాప్రకల్పం అపరాజిత సేవా సమితి. ఇక్కడ ఆశ్రయం పొందుతున్న యువతులు సేవాభారతి ద్వారా పంపిణీ చేస్తున్న బియ్యం, పప్పు, ఉప్పు, చింతపండు తదితర సరుకులను ఆరువందల కిలోలుగా తయారుచేసి అందచేశారు. వీరిని స్ఫూర్తిగా తీసుకొని అపార్ట్‌మెంట్‌లోని ఆరు కుటుంబాల నుండి ఇరవై మంది వ్యక్తులు మరో నాలుగు

వందల కిలోస్ ను అందించారు. అంటువ్యాధి వ్యాపించకుండా ఉండాలంటే మాస్కులు తప్పని సరి. వాటి అవసరాన్ని గుర్తించిన సేవాభారతి త్వరతగతిన మాస్కులు కుట్టివ్వాలని పిలుపునిచ్చింది. ఆ పిలుపును నవాలుగా స్వీకరించి యుద్ధప్రాతిపదికన 1500 మాస్కులు కుట్టి ఇచ్చారు. హైదరాబాద్ దిల్‌సుఖ్‌నగర్‌లోని ఒక సేవిక వ్యక్తిగతంగా ఇంటింటికి వెళ్లి మహిళలకు అవసరమైన సానిటరి ప్యాప్స్ ను అందించింది. బిహెచ్‌సిఎల్‌లో మరో సేవిక స్వంతంగా భోజనం తయారు చేసి 150 మంది పేదలకు అన్నదానం చేసింది. ఆకలితో అలమటిస్తూన్న అన్నార్తలు ఆ అన్నాన్ని



అమృతంగా స్వీకరించారు. ఎవరికి ఏ సమయంలో ఏది అవసరమో అది తల్లి మాత్రమే గుర్తిస్తుంది. అమ్మ మనసు అంటే అదే కదా మరి !

వరంగల్ సేవికాసమితి ఆధ్వర్యంలో ఎంజీఎం ఆసుపత్రిలోని వందమంది రోగులకు ఏప్రిల్ 14న భోజన ప్యాకెట్‌లను అందించారు. నలభై మీటర్ల బట్టతో మాస్కులు కుట్టి పంపిణీ చేశారు. ఏప్రిల్ 28న యాభైమంది పారిశు ధ్వ కార్మికులను సన్మానించి కూరగాయల కిట్, మాస్కులు, మజ్జిగ ప్యాకెట్‌లను అందచేశారు. ఖమ్మం జిల్లా కార్యవాహిక నేతృత్వంలో సేవా భారతి సహకారంతో 352 కుటుంబాలకు నిత్యావసర సామాగ్రి, కూరగాయలను అంద చేశారు. కర్నూల్‌లో లాక్డౌన్ మొదలైనప్పటి నుంచి నిరంతరాయంగా మాస్కులను తయారు చేసే పని చేపట్టారు. నేటివరకు ఆ పని కొనసాగు తోంది. హైదరాబాద్ నగరంలో రేడ్‌జోన్ ప్రాంతాల్లో రోగనిరోధక శక్తిని పెంచే కషాయాన్ని సేవికలు తయారు చేసి పంపిణీ చేశారు. ★





రాష్ట్ర సేవికా సమితి విపత్తు వేళ నారీశక్తి

కరోనా వైరస్ మహమ్మారి తీవ్రత దృష్ట్యా లాక్ డౌన్ ప్రకటించిన సందర్భంలో ఎంతోమంది అనేక రకాలుగా ఇబ్బందులకు గురైయ్యారు. రాష్ట్ర సేవికా సమితి కార్యకర్తలు, ప్రకృతి వైపరీత్యాలు సంభవించినప్పుడు, అత్యవసర సమయాల్లో బాధితులకు సహాయ కార్యక్రమాలు చేయడంలో అందరికంటే ముందుంటారు. ఒకవైపు కుటుంబ బాధ్యతలు, మరోవైపు సమాజ సేవ. రెండింటిని సమన్వయం చేస్తూ ఈ సమయంలో సేవికలు పని చేశారు. ప్రభుత్వ యంత్రాంగం సూచనలను జాగ్రత్తగా పాటిస్తూ ఆంధ్రప్రదేశ్ లో వివిధ ప్రదేశాల్లో రోజువారీ కూలీలకు, సెక్యూరిటీ సిబ్బందికి, పారిశుధ్య కార్మికులకు, వలస కార్మికులకు ఆహారం, నిత్యవసర కిట్లు అందజేశారు.

విజయవాడ, గుంటూరు, ఒంగోలు, తిరుపతి, కాకినాడ మొదలగు నగరాలలో, పరిసర ప్రాంతాలలో సుమారు పది రోజులకు సరిపడేటట్లు బియ్యం, పప్పు, నూనె, గోధుమ పిండి, చక్కెర కూరగాయలు అందజేశారు. జాతి, మత, కుల తారతమ్యం లేకుండా

అవసరమైన పేదవారికి ఈ కిట్లు పంపిణీ చేశారు.

రెండురోజులుగా ఆహారం లభించని మహిళకు నిత్యవసర సామాగ్రి అందచేయగా ఆమె భావోద్వేగానికి లోనయ్యారు. ఎంతో ఆనందంగా తినడానికి కావలసిన వస్తువులు ఇస్తున్నారని సేవికలకు పాదాభివందనం చేయబోయింది. ఆమె స్థితిని చూసిన సేవికలు చలించిపోయారు వద్దని వారిస్తూ వెనక్కి

జరిగారు. ఈ దృష్ట్యాన్ని కళ్లారా చూసిన వారందరికీ ఆనందాశ్రువులు రావటం విశేషం. తమ ప్రాణాలు లెక్క చేయకుండా అందరికీ సమాచారం అందచేస్తూ ప్రభుత్వం, ప్రజలకు మధ్య వారధిగా నిలిచిన జర్నలిస్టులకు, మీడియాలో పని చేసే ఇతర సిబ్బందికి కొన్ని చోట్ల సేవికలు కిట్లు అందించారు.

ఎవరు ఆకలితో అలమటించారా అనే భావనతో ఆంధ్రప్రదేశ్ లోని సేవికలు ముందుకు వచ్చి తమ వంతు బాధ్యతను నిర్వహించారు. కరోనా కష్టకాలంలో ఇంటి బాధ్యతలు, కుటుంబ సభ్యుల యోగక్షేమాలు చూస్తూనే సమాజ సేవలో తరించారు. దేశానికి విపత్తులు సంభవిస్తే మేం సైతం అందరితో సమానంగా పని చేస్తామని మరోసారి నిరూపించారు. భారతీయ నారీశక్తి ఎలుగెత్తి చాటారు. ★

ప్రత్యేక హాస్టెల్ బడులకు హాండ్స్ కార్టూన్





తెలంగాణలోని మంచర్ల జిల్లా తాండూర్ మండలం బోయపల్లి బోర్డు వేణునగర్‌లోని సేవాజ్యోతి శరణాలయం లాక్‌డౌన్ వేళ ఇక్కట్లు పడుతున్నవారికి తన వంతు సాయం అందిస్తున్నది. గజెల్లి శ్రీదేవి, మల్లేశం దంపతులు తమ ఇంటినే సేవాజ్యోతి నిలయంగా పేరు మార్చుకుని సమాజ సేవ చేస్తున్నారు. ఆమె శ్రీస్వశక్తి భారత్ సేవా ట్రస్ట్ వ్యవస్థాపక అధ్యక్షురాలు. సేవాజ్యోతి లాక్‌డౌన్ సమయంలో అక్కడికి 20 కిలోమీటర్ల దూరంలో ఉన్న గిరిజన గ్రామాలలో 130 కుటుంబాలకు నిత్యావసరాలు అందించారు. ఉప్పు, కారం, పసుపు, సబ్బులు ఇచ్చారు. రేచిని గ్రామానికి చెందిన 12 మంది యువకులు సాయపడగా ఈ వస్తువులను గ్రామాలలో పంచిపెట్టారు. ఇప్పటికి 200 కుటుంబాలకు ఈ విధంగా సేవాజ్యోతి సాయపడింది. మరొక వంద కుటుంబాలకు వారు సాయపడాలని అనుకుంటున్నారు. మొత్తం మీద ఒక వేయి మందికి ఆకలి తీర్చినందుకు సంతోషంగా ఉందని ఆ దంపతులు చెప్పారు.

సాపైటీ ఫర్ పైబరాబాద్ సెక్యూరిటీ కౌన్సిల్ పైబరాబాద్ పోలీసులతో కలసి ఒక కంట్రోల్ రూమ్ ఏర్పాటు చేసి లాక్‌డౌన్ బాధితులకు 24 గంటలు సేవలు అందిస్తున్నది. 2006లో ఎస్‌సిఎస్‌సి ప్రభుత్వ ప్రైవేటు భాగస్వామ్యంలో ఏర్పడింది. ఐటీ పరిశ్రమకు చెందినవారు, పోలీసు శాఖ సంయుక్తంగా నిర్వహిస్తున్నారు. మురికివాడలలో, ప్రభుత్వ ఆస్పత్రులలో(గాంధీ, ఉస్మానియా) పని చేస్తున్న కొవిడ్ 19 యోధులకు, అంటే డాక్టర్లకు, వైద్య బృందానికి శానిటైజర్లు, మాస్కులు, సబ్బులు వంటివి ఈ సంస్థ అందించింది. ఎనిమిది లక్షల మందికి ఆహారం అందించడంతో పాటు, మాస్కులు కూడా అందించింది. వృద్ధాశ్రమాలకు, వలస కూలీలకు, అనాథాశ్రమాలకు, గిరిజనులకు 54,000 నిత్యావసరాల కిట్లను అందించింది. తలస్సెమియా బాధితుల కోసం రక్తదాన శిబిరం కూడా నిర్వహించింది. 13 అంబులెన్సులను నిరంతర సేవలకు కోసం అందుబాటులో ఉంచింది. కొవిడ్ 19 కంట్రోల్ రూమ్ సేవల కోసం 200 మంది ఎస్‌సిఎస్‌సి స్వచ్ఛంద సేవకులు తమ సేవలు అందించారు.



మాతాశిశువుల సేవలో

వందేమాతరం ఫౌండేషన్

కరోనా కారణంగా గ్రామీణ ప్రాంతాల్లోని గర్భిణీలకు పరిస్థితి దుర్భరంగా ఉంది. కనీస పోషక విలువలున్న ఆహారం కూడా అందడం లేదు. చంటి బిడ్డల తల్లి స్థితి కూడా ఇలాగే ఉంది. ఇది గమనించిన వందేమాతరం ఫౌండేషన్ 1500 రూపాయలతో కూడిన నిత్యావసర, పోషక విలువలున్న కిట్లను తెలంగాణ రాష్ట్రంలో పలు చోట్ల అందించింది.

కల్వకుర్తి :

నాగర్ కర్నూలు జిల్లా కల్వకుర్తి పట్టణంలో కరోనా కారణంగా తల్లి, బిడ్డ ఇబ్బంది పడరాదనే ఉద్దేశంతో వందేమాతరం ఫౌండేషన్, ఎన్డి ఫౌండేషన్ సంయుక్తంగా 300 మంది గర్భిణీలకు పోషకవిలువలతో కూడిన కోడిగుడ్డు, వండ్లు, నిత్యవసర వస్తువులను అందించారు. ఈ కార్యక్రమంలో వందేమాతరం వ్యవస్థాపకులు మాధవరెడ్డి, మున్సిపల్ చైర్మన్ ఎడ్లు సత్యం, కౌన్సిలర్లు, ఫౌండేషన్ కార్యకర్తలు పాల్గొన్నారు.

నల్లమల అడవుల్లో ఉన్న మారుమూల చెంచు కుటుంబాలకు నిత్యావసర సరుకులు అందడం లేదు. మొదటి విడతగా 500 మంది తల్లులకు/ చెంచు కుటుంబాలకు నిత్యవసర సరకులను

వందేమాతరం ఫౌండేషన్ అందించింది.

మహబూబాబాద్ జిల్లా :

తొర్రూరు మండలం నితిన్ భవన్ లో వందేమాతరం ఫౌండేషన్ ఆధ్వర్యంలో 400 మంది గిరిజన గర్భిణీ స్త్రీలకు నిత్యావసర వస్తువులు, పౌష్టికాహార సామగ్రిని తెలంగాణ రాష్ట్ర పంచాయతీరాజ్ శాఖ మంత్రి ఎర్రబెల్లి దయాకరరావు పంపిణీ చేశారు. ఈ సందర్భంగా దయాకరరావు మాట్లాడుతూ పరిస్థితి ప్రకృతి విధించే కాల పరీక్షలో మనుషులు మాన వీయతతో స్పందించాల్సిన విషయం ఆసన్నమైందని, కరోనా కాలం తరముతూ ఉంటే మనుషులలో మానవత్వం మేల్కొన్నాల్సిన



అవసరం ఉందని మంత్రి తెలిపారు.

వందేమాతరం ఫౌండేషన్ సమకూర్చిన పౌష్టికాహార సామగ్రిని వంపిణీ చేసి మనషులుగా జీవించడం అందరికీ సాధ్యం కావచ్చు కాని ఆవత్కాల నమయంలో ఆవన్నులను ఆదుకుని మానవత్వాన్ని చాటుతున్న వారే జీవితాన్ని సార్థకం చేసుకుంటారని దయాకర్ రావు అన్నారు. ఇలాంటి పరిస్థితుల్లో ఆకలి అనారోగ్యంతో ఏ ఒక్కరు బాధ పడకూడదని రాష్ట్ర ప్రభుత్వానికి వందేమాతరం ఫౌండేషన్ లాంటివి తోడుగా ముందుకు రావడం అభినందనీయం అన్నారు. 4లక్షల 80 వేల రూపాయలతో 400 మంది గర్భిణీ మహిళలకు 14 వస్తువులతో కూడిన 1200 రూపాయల పౌష్టిక ఆహారాన్ని అందించడం అభినందనీయమని పేర్కొన్నారు. గర్భంతో ఉన్న తల్లులని ఆడ బిడ్డలుగా భావించిన వందేమాతరం ఫౌండేషన్ వారి ఆరోగ్య సంరక్షణ కోసం బారి మొత్తంతో పౌష్టికాహార కిట్లను సమకూర్చడం ఆదర్శనియమని కొనియాడారు.

ఈ కార్యక్రమంలో వందేమాతరం ఫౌండేషన్ తెలంగాణ రాష్ట్ర డైరెక్టర్ రవీంద్ర, మున్సిపాలిటీ చైర్మన్ రామచంద్ర, జెడ్పీటీసి మంగళశెట్టి శ్రీనివాస్, మున్సిపల్ వైస్ చైర్మన్ సురేందర్ రెడ్డి, మున్సిపల్ కమిషనర్ గుండె బాబు, ఆర్డీవో ఈశ్వరయ్య, ఏసీపీ వెంకట రత్నం, సీఐ చేరాలు సిపిడివో కార్యకర్తలు కిరాణి మర్చంట్ సత్యనారాయణ, వందే మాతరం ఫౌండేషన్ నిర్వాహకులు, కార్యకర్తలు, విద్యార్థులు పాల్గొన్నారు.



తెలంగాణలో

రామకృష్ణ మిషన్

మానవ సేవకు నిర్వచనం ఇచ్చిన స్వామి వివేకానందుని సృష్టి రామకృష్ణ మిషన్. లాక్డౌన్ వంటి అనివార్యమైన విపత్తులో ఆ సంస్థ తన వంతు సాయం చేయడం సహజం. ఇప్పటికీ అందిన సమాచారం ప్రకారం తొలి దశలో యాదాద్రి చుట్టుపక్కల ఉన్న 15 గ్రామాలలో ఒక్కొక్కటి ఆరు వందల రూపాయలు విలువ చేసే ఏడు వందల నిత్యావసరాల కిట్లను పంపిణీ చేశారు. వీరిలో చాలామందికి రేషన్ కార్డులు లేవు. రెండో దశలో వేయి కుటుంబాలను ఆదుకోవడానికి సన్నాహాలు జరుగుతున్నాయి. 150 మంది గర్భిణీలకు కూడా కిట్లను అందచేశారు.



తెలంగాణ

హైదరాబాద్‌లో



శ్రీరామచంద్ర మిషన్

సైబరాబాద్ కమిషనరేట్ (రంగారెడ్డి జిల్లా) సహకారంతో దేశంలోని కొన్ని కేంద్రాల ద్వారా రామచంద్ర మిషన్ (హార్ట్‌ఫుల్‌నెస్) లాక్డౌన్ బాధితులకు విశేష సేవలు అందిస్తున్నది. మార్చి 30 నుంచి ఈ సంస్థ తన సేవలను మొదలుపెట్టింది. ఇప్పటి వరకు పది లక్షలకు పైగా ఆహార పొట్లాలను అందించింది. హైదరాబాద్ నుంచే ఐదు లక్షలకు పైగా ఆహార పొట్లాలను అందించింది. వీటిని అందుకున్న వారిలో నిరుపేదలు, వలస కార్మికులు, శ్రామిక రైళ్లలో బయలుదేరిన వారు ఉన్నారు. మాస్కులు, పీపీఈ కిట్లు, శానిటైజర్లు అధిక సంఖ్యలో అందచేసింది. వీధి కుక్కలకు కూడా ఆహారం అందించింది. తెలంగాణ ముఖ్యమంత్రి సహాయ నిధికి 1.5 కోట్ల రూపాయలు అందించింది. ఈ సేవలకు సైబరాబాద్ పోలీస్ కమిషనర్ సీపీ సజ్జనార్ ధన్యవాదాలు తెలిపారు. తీరిక లేని ఈ ఆధునిక ప్రపంచంలో మనిషిని మనిషిగా ఉంచేందుకు ఉద్దేశించిన హార్ట్‌ఫుల్‌నెస్ (రాజయోగ) ధ్యాన పద్ధతిని రామచంద్ర మిషన్ అందిస్తున్నది. దీనిని 1945లో స్థాపించారు. దేశమంతటా, ప్రపంచ వ్యాప్తంగా దీనికి శాఖలు ఉన్నాయి.

తెలంగాణ

హైదరాబాద్‌లో

సేవాభారతి పిలుపుతో

సేవాభారతి పిలుపు మేరకు హైదరాబాద్‌కు చెందిన గాడేపల్లి గాయత్రి తన వంతుగా 600 మాస్కులు కుట్టి ఇచ్చారు. ఈ కృషిలో ఆమె భర్త జీఆర్‌కె శాస్త్రి, శ్రీమతి శ్యామల (ఎస్‌బిఐ) సహకరించారు. ఇందుకు సేవాభారతి ప్రముఖులు కృతజ్ఞతలు చెప్పారు.

ఆంధ్రప్రదేశ్లో కరోనా కేసుల సంఖ్య రోజురోజుకీ పెరుగుతోంది. మరోవైపు రాష్ట్రంలో వివాదాలు, విషాదాలు అంతకంటే ఎక్కువగా విరుచుకుపడుతున్నాయి. విశాఖ గ్యాస్ లీక్ కేసు ఎటూ తేలకుండా ఉంది. పాత సందేహాలు అలానే ఉన్నాయి. వాటికి సమాధానాలు చిక్క కముందే కొత్త అనుమానాలు పుట్టుకొస్తున్నాయి. ఇదిలా ఉండగానే, ప్రభుత్వం పోతిరెడ్డిపాడు సామర్ల్యాన్ని పెంచుతూ విడుదల చేసిన జీవో 203 ఇరు రాష్ట్రాల మధ్య వివాదానికి తెరతీసింది. ఇక పేదలకు ఇళ్ల స్థలాల పంపిణీ పేరిట ముఖ్యమంత్రి జగన్మోహన్ రెడ్డి తలపెట్టిన భూసేకరణ వివాదంగా మారింది. రాజధాని అమరావతి ప్రాంతంలోని భూములను ఇళ్ల స్థలాలకు కేటాయించడంపై రాష్ట్ర హైకోర్టు స్టే విధించింది. మరోవైపు తూర్పు గోదావరి జిల్లాలో పేదల పేరిట ఆవ భూముల సేకరణలో అధికార పార్టీకి చెందిన స్థానిక నాయకులు, ప్రజాప్రతినిధులు అవినీతికి పాల్పడ్డారని వస్తున్న ఆరోపణలు రాజకీయ దుమారాన్ని సృష్టిస్తున్నాయి. అటు ప్రభుత్వం టీటీడీ సహా ఇతర దేవాలయాల భూములను విక్రయించే ఆలోచన చేస్తున్నట్లు వస్తున్న వార్తలు కలవర పెడుతున్నాయి. విద్యుత్ చార్జీల పెంపు, ఆర్టీసీలో అవుట్ సోర్సింగ్ ఉద్యోగుల తొలగింపు వంటి వివాదాలు సరే సరి. వీటన్నింటికీ కొనమెరుపుగా విశాఖపట్నంలో పోలీసులు డాక్టర్ సుధాకర్ కు చేసిన బహిరంగ 'సన్మానం' కూడా రాజకీయంగా దుమారం రేపింది.



రాజనాల బాలకృష్ణ



కరోనా కల్లోంలోనూ రాజకీయ హైద్రామాలు..

పరిపాలనా రాజధానిగా రూపుదిద్దుకుంటున్న విశాఖనగరం అంతకంటే ముందుగా రాష్ట్ర నేర రాజధానిగా అవతరిస్తోందా? అంటే అవుననే సమాధానమే వస్తోంది. నెల రోజుల క్రితం మాస్కులు, పీపీఈల విషయంగా ప్రభుత్వాన్ని ప్రశ్నించి సస్పెండ్ అయిన నర్సీపట్నం ప్రాంతీయ ప్రభుత్వ ఆసుపత్రి డాక్టర్ సుధాకర్ ను గత ఆదివారం పోలీసులు విశాఖ నడి బజారులో చేతులు కట్టేసి కొట్టుకుంటూ తీసుకుపోయిన దృశ్యం చూసి నప్పుడు ఎవరికైనా అదే అభిప్రాయం ఏర్పడుతుంది. నగర పోలీసు కమిషనర్ ఆర్.కె. మీనా చెప్పినట్లుగా ఆ డాక్టర్ తప్పతాగి అసభ్యంగా ప్రవర్తించిన మాట నిజమని అనుకున్నా ఇందుకు సంబంధించి కమిషనర్ ఇచ్చిన వివరణలో పలు అనుమానాలు వినిపిస్తున్నాయి. ముందుగా డాక్టర్ సుధాకర్ తప్ప తాగి వీరంగం వేశాడని, భయాందోళనకు గురైన స్థానిక ప్రజలే అతన్ని తాళ్లతో కట్టేసి పోలీసులకు ఫిర్యాదు చేశారని చెప్పిన కమిషనర్ తర్వాత ఆ డాక్టర్

లారీ కిందకు పోతుంటే పోలీసులే అతన్ని పట్టుకుని తాళ్లతో కట్టేశారని వివరించారు. నిజానికి ఇందుకు సంబంధించి సోషల్ మీడియాలో వైరల్ అవుతున్న వీడియోల్లో ఎక్కడ కూడా డాక్టర్ వీరంగం వేసిన దృశ్యాలు లేవు. కారులో కూర్చున్న ఆయన్ని పోలీసులు కిందకు దించారు. అప్పటికి ఆయన చొక్కాతోనే కాదు స్పృహలో కూడా ఉన్నారు. స్పృహలో ఉండే ముఖ్యమంత్రిని చులకన చేస్తూ దుర్భాషలాడారు. (బహుశా తనకు అన్యాయం జరిగిందన్న ఆవేదన, ఆగ్రహం ఆయన చేత అలాంటి మాటలు అనిపించిందేమో! అది వేరే విషయం) ఇందుకు ఆయనపై చట్ట పరంగా చర్యలు తీసుకోవచ్చు. కానీ, పోలీసులు వీడియో సాక్షిగా ఆయనను మోకాళ్ల మీద కూర్చోపెట్టి చేతులు వెనక్కి కట్టారు. ఆయన నుంచి ఎలాంటి ప్రతిఘటనా లేకున్నా స్వల్పంగా లాఠీకి పనిచెప్పారు. ఆ తర్వాత కేజీహెచ్ కి తరలించి 'పిచ్చి' ముద్ర వేసి పిచ్చాసుపత్రికి తరలించారు. ఇలా నడిరోడ్డు మీద అందరూ చూస్తుండగానే

25 సంవత్సరాల అనుభవమున్న ఒక ప్రభుత్వ వైద్యుణ్ణి ఈద్యుకేల్డం పట్ల పలు ప్రజా సంఘాలు అభ్యంతరం వ్యక్తంచేశాయి. అదేవిధంగా వైసీపీ నాయకుడు విజయసాయి రెడ్డి అతనికి 'ఎల్లో వైరస్' సోకిందని, అలాంటి వారందరికీ అదే గతి పడుతుందని అర్థం వచ్చేలా చేసిన ట్వీట్ ప్రశ్నించే సమాజానికి తమ ప్రభుత్వం చేసిన హెచ్చరికగా ఉందని అంటున్నారు. మరోవైపు డాక్టర్ సుధాకర్ను, అతని కుటుంబాన్ని మానసిక క్షోభకు గురిచేయడం, శారీరకంగా హింసించడాన్ని ప్రతిపక్షాలు, దళిత సంఘాలు తప్పు పడుతున్నాయి. ఇది పాలకుల దురహంకారాన్ని ప్రతి బింబిస్తోందని ఆరోపిస్తున్నాయి. ఈ ఘటనపై మానవహక్కుల కమిషన్, ఎస్సీ, ఎస్టీ కమిషన్ స్పందించాలని డిమాండ్ చేస్తున్నారు.

ఇక విశాఖ ఎల్బీ పాలిమర్స్లో గ్యాస్ లీకే పక్షం రోజులు గడచినా ఈ కేసులో ఎలాంటి పురోగతి కనిపించడం లేదు. ఈ దుర్ఘటనలో చనిపోయినవారి పోస్టుమార్టం నివేదికలు పలు అనుమానాలకు తావిస్తున్నాయి. విషవాయువు పీల్చిన తర్వాత బాధితుల రక్తంలో ఆక్సిజిన్ శాతం ఒక్కసారిగా పడిపోయిందని, దీంతో ఊపిరాడక ప్రాణాలు కోల్పోయారని కెజిహెచ్ ఫోరెన్సిక్స్ వైద్యులు తెలిపారు. అలాగే ఊపిరితిత్తులు బాగా దెబ్బతినడంతో పాటుగా దేహంలోని నున్నిత అవయవాలపై విషవాయువు తీవ్రంగా ప్రభావం చూపిందని నివేదికల్లో పేర్కొన్నారు. అయితే కేవలం స్టెరిన్ కారణంగానే ప్రాణాలు పోయాయా? లేక అందులో ఇతర రసాయనాలు కలవడం వలన మరణాలు సంభవించాయా? అన్నది ఇంకా నిర్ధారణ కావలసి ఉందని నిపుణులు అభిప్రాయ పడుతున్నారు. పరిశ్రమల్లో వాడే స్టెరిన్ పెద్దగా

ప్రాణాంతకం కాదు. ఇప్పటి వరకు దీనివల్ల ప్రాణాలు కోల్పోయిన సంఘటనలు ఎక్కడా జరగలేదు. కాబట్టి మరణాలకు ఇదొక్కటే కారణమని నిర్ధారణకు రాలేమని రసాయన రంగ నిపుణులు పేర్కొంటున్నారు. మరోవైపు గుట్టు చప్పుడు కాకుండా స్పేర్లో ఉన్న స్టెరిన్ను దక్షిణ కొరియాకు తరలించడంపైన కూడా అనుమానాలు వ్యక్తమవుతున్నాయి. పైగా విశాఖపట్నం నుంచి ఆ కంపెనీని తరలించాలని, యాజమాన్యాన్ని అరెస్ట్ చేసి విచారించాలని డిమాండ్ చేసిన స్థానిక ప్రజలపైనే కేసులు నమోదు చేసి అరెస్టు చెయ్యడం గమనిస్తే ప్రభుత్వం చిత్తశుద్ధిని శంకించవలసిందే.

అయితే ఈ విషయాలేవీ వెలుగులోకి రాకుండా ఉండేందుకే పోలిరెడ్డిపాడును తెరమీదకు తెచ్చారని, ఒకే దెబ్బకు రెండు పిట్టలు అన్నట్లుగా పోలిరెడ్డిపాడు జీవోతో విశాఖ గ్యాస్ లీక్ గుట్టును కప్పిపెట్టడంతో పాటుగా స్థానిక సంస్థల ఎన్నికల్లో లబ్ధి పొందే వ్యూహం కూడా ఉందని రాజకీయ వర్గాల్లో వినిపిస్తోంది. పోలిరెడ్డిపాడు విషయంలో పొరుగు రాష్ట్రంతో చేస్తున్న షాడో ఫైట్ను రియల్ ఫైట్గా చూపించి ప్రయోజనం పొందే ఎత్తుగడ కూడా ఉందని, అదే విధంగా రాయలసీమలో పలచబడుతున్న పార్టీ పట్టును



డాక్టర్ సుధాకర్

నిలబెట్టుకునేందుకు కూడా వైసీపీ వ్యూహాత్మకంగా ఈ అంశాన్ని తెరమీదకు తెచ్చిందని అంటున్నారు. నిజానిజాలు ఎలా ఉన్నప్పటికీ నిన్న మొన్నటి దాకా అన్నదమ్ముల్లా అన్యోన్యంగా సాగిన జగన్, కేసీఆర్ల స్నేహబంధంలో ఇలా ఒక్కసారిగా మనస్ఫర్థలు రావడం సందేహాలకు తావిస్తోంది.

మరోవైపు పేదలకు ఇళ్ల స్థలాల పంపిణీ పేరున సాగుతున్న భూసేకరణ క్రతువులోనూ ప్రభుత్వం అవినీతి ఆరోపణలు ఎదుర్కొంటోంది. రాష్ట్ర వ్యాప్తంగా పేదల పేరిట కోట్ల రూపాయల భూదండా నడుస్తోందన్న ఆరోపణలు చాలా కాలంగా వినిపిస్తున్నా ఇప్పుడు ఆవ భూముల విషయంలో వాటికి తగిన ఆధారాలు దొరికాయి. బీజేపే ఎమ్మెల్యే సోము వీరాజు ఆ ప్రాంతంలో పర్యటించి అక్కడ పేదలకు ఇళ్లు నిర్మిస్తే పర్యావరణానికి జరిగే నష్టాన్ని, ముంపు ప్రమాదం పొంచి ఉంటుందనే నిజాన్ని వెలుగులోకి తేవడంతో పాటుగా భూసేకరణ పేరున జరుగుతున్న గోల్మార్ల వ్యవహారంపై విచారణ జరిపించాలని డిమాండ్ చేశారు. ఆరోపణలకు ఆధారాలను చూపించారు. ఇక అక్కడి నుంచి ప్రతిపక్ష పార్టీలన్నీ ఆవ భూభాగోత్తంపై దృష్టిని కేంద్రీకరించడంతో తీగ లాగితే డొంకంతా కదిలింది అన్నట్లుగా.. అనేక లోగుట్లు వెలుగులోకి వస్తున్నాయి. ఒక్క ఆవ భూముల వ్యవహారంలోనే సుమారు రూ.400 కోట్ల రూపాయల గోల్మార్ల జరిగిందని విపక్షాలు ఆరోపిస్తున్నాయి. ఇక అమరావతిలో భూముల పంపకంపై హైకోర్టు స్టే విధించింది. వీటన్నింటినీ గమనిస్తే రాష్ట్రంలో కరోనా కంటే ప్రభుత్వం తీసుకుంటున్న నిర్ణయాలే మరింత ప్రమాదకరంగా ఉన్నాయన్న అభిప్రాయాన్ని రాజకీయ విశ్లేషకులు వ్యక్తంచేస్తున్నారు.

వ్యాసకర్త: సీనియర్ జర్నలిస్ట్





వారఫలాలు

2020 మే 18 నుంచి 24 వరకు



సింహంభట్ల సుబ్బారావు
6300674054



మేషం : అశ్విని, భరణి, కృత్తిక 1వ పాదం

కొత్త కార్యక్రమాలు ప్రారంభిస్తారు. శుభకార్యాలకు ప్రణాళిక రూపొందిస్తారు. ఉద్యోగయత్నాలు సానుకూలం. కొన్ని వివాదాలు తీరతాయి. ఇంటి నిర్మాణయత్నాలలో స్వల్ప అవాంతరాలు. భాగస్వామ్య వ్యాపారాలు పుంజుకుంటాయి. ఉద్యోగులకు బాధ్యతలు ఉక్కిరిబిక్కిరి చేస్తాయి. 22, 23 తేదీల్లో ధనవ్యయం. ఆరోగ్యసమస్యలు. అంగారక నోత్రాలు పరించండి.



వృషభం : కృత్తిక 2, 3, 4 పాదాలు, రోహిణి, మృగశిర 1, 2 పాదాలు

ఆదాయం సంతృప్తికరంగా ఉంటుంది. మీ అంచనాలు, ఊహలు నిజం చేసుకుంటారు. ఇంటి నిర్మాణాలు, కొనుగోలు ప్రయత్నాలు ముమ్మరం చేస్తారు. వివాహాది వేడుకలపై చర్చలు జరుపుతారు. వ్యాపారాలు గతం కంటే మెరుగుపడతాయి. ఉద్యోగాలలో చికాకులు తొలగుతాయి. 20, 21 తేదీల్లో అనారోగ్యం, దూర ప్రయాణాలు. ఆదిత్య హృదయం పరించండి.



మిథునం : మృగశిర 3, 4 పాదాలు, ఆర్ద్ర, పునర్వసు 1, 2, 3 పాదాలు

రావలసిన సొమ్ము అందుతుంది. శుభకార్యాలు నిర్వహిస్తారు. ఆస్తి వివాదాలు తీరతాయి. మీ నైపుణ్యం వెలుగులోకి వస్తుంది. సమాజంలో ప్రత్యేక గౌరవం పొందుతారు. దైవకార్యాలలో పాల్గొంటారు. ఆర్థిక స్థితి మెరుగ్గా ఉంటుంది. వ్యాపారాలు వృద్ధి చెందుతాయి. ఉద్యోగాలు సంతృప్తికరంగా కొనసాగుతాయి. 21, 22 తేదీల్లో వివాదాలు. మానసిక ఆందోళన. హనుమాన్ ఛాలీసా పరించండి.



కర్కాటకం : పునర్వసు 4వ పాదం, పుష్యమి, ఆశ్లేష

ఆదాయం పెరుగుతుంది. ఆస్తి వివాదాల నుంచి బయటపడతారు. వాహనాలు, గృహం కొనుగోలులో అవాంతరాలు. భాగస్వామ్య వ్యాపారాలు గతం కంటే లాభిస్తాయి. ఉద్యోగవర్గాలకు పనిజిత్తిడులు పెరుగుతాయి. పారిశ్రామికవర్గాలకు కొత్త చికాకులు. 18, 19 తేదీల్లో అనుకోని ప్రయాణాలు. కొత్తగా అప్పులు చేస్తారు. నవగ్రహస్తోత్రాలు పరించండి.



సింహం : మఖ, పుబ్బ, ఉత్తర 1వ పాదం

కొత్త కార్యక్రమాలు ప్రారంభిస్తారు. రాబడి మరింత పెరుగుతుంది. అంచనాలు నిజం కాగలవు. ఒక మర్చిపోలేని సంఘటన ఎదురుకావచ్చు. వ్యాపారులకు కొత్త పెట్టుబడులు అందుతాయి. ఉద్యోగవర్గాలకు గుండరగోళ పరిస్థితులు తొలగుతాయి. కళాకారులు, రాజకీయవేత్తలు, రచయితలకు ప్రోత్సాహకరం. 19, 20 తేదీల్లో ప్రయాణాలు వాయిదా. శారీరక రుగ్మతలు. శివారాధన మంచిది.



కన్య : ఉత్తర 2, 3, 4 పాదాలు, హస్త, చిత్త 1, 2 పాదాలు

కుటుంబంలో శుభకార్యాలు. ఆదాయం సంతృప్తినిస్తుంది. కార్యజయం. ఆస్తుల విషయంలో బంధువర్గంతో ఒప్పందాలు చేసుకుంటారు. నూతన విద్యావకాశాలు లభిస్తాయి. కొన్ని వివాదాలు పరిష్కారం. వ్యాపారాలు కొంతమేర విస్తరిస్తారు. ఉద్యోగులకు పనిభారం కాస్త తగ్గుతుంది. 20, 21 తేదీల్లో వృధా ఖర్చులు. సుబ్రహ్మణ్యార్చనం పరించండి.



తుల : చిత్త 3, 4 పాదాలు, స్వాతి, విశాఖ 1, 2, 3 పాదాలు

ముఖ్యమైన కార్యక్రమాల్లో ఆటంకాలు. ఆర్థిక పరిస్థితి కొంత ఇబ్బందిగా మారుతుంది. అవసరాలకు లోటు రాదు. ఇంటాబయటా ఒత్తిడులు ఎదురవుతాయి. ఉద్యోగ ప్రయత్నాలు ముందుకు సాగవు. దూరప్రయాణాలు చేస్తారు. వ్యాపారాలు అంతగా లాభించవు. ఉద్యోగులకు అదనపు బాధ్యతలు పెరుగుతాయి. 20, 21 తేదీల్లో శుభవర్తమానాలు. వాహనయోగం. కనకధారాస్తోత్రాలు పరించండి.



వృశ్చికం : విశాఖ 4వ పాదం, అనూరాధ, జ్యేష్ఠ

మొదట్లో ఇబ్బందులు ఎదురైనా ఆధిగమించి ముందుకు సాగుతారు. పాతబాకీలు సైతం వసూలవుతాయి. కొన్ని వసూలు నజావుగా సాగుతాయి. ఆలోచనలు కార్యరూపం దాల్చుతాయి. వ్యాపారులకు తగినంత లాభాలు అందుతాయి. ఉద్యోగులకు బాధ్యతలు మరింతగా పెరుగుతాయి. 18, 19 తేదీల్లో ధనవ్యయం. ఆరోగ్యభంగం. శివాష్టకం పరించండి.



ధనుస్సు : మూల, పూర్వాషాఢ, ఉత్తరాషాఢ 1వ పాదం

ఆదాయం ఆశాజనకం. దీర్ఘకాలిక సమస్యలు, వివాదాలు తీరతాయి. ఇంటి నిర్మాణాలు



మకరం : ఉత్తరాషాఢ 2, 3, 4 పాదాలు, శ్రవణం, ధనిష్ఠ 1, 2 పాదాలు

ఆస్తుల వ్యవహారాలలో ఒప్పందాలు చేసుకుంటారు. విద్యార్థులకు ఉత్సాహవంతంగా ఉంటుంది. దైవకార్యక్రమాలలో పాల్గొంటారు. వ్యాపారస్తులకు లాభాలు మరింత ఉరిస్తాయి. ఉద్యోగాలలో సమస్యల నుంచి గట్టెక్కుతారు. పారిశ్రామికవేత్తలు, కళాకారులు, రచయితలకు ఊరటనిచ్చే సమాచారం అందుతుంది. 20, 21 తేదీల్లో శుభవార్తలు. వాహనయోగం. లక్ష్మీస్తోత్రాలు పరించండి.



కుంభం : ధనిష్ఠ 3, 4 పాదాలు, శతభిషం, పూర్వాభాద్ర 1, 2, 3 పాదాలు

అనుకున్న కార్యక్రమాలలో విజయం సాధిస్తారు. సమాజంలో విశేష గౌరవం లభిస్తుంది. ఆదాయం సంతృప్తికరంగా ఉంటుంది. రుణభారాలు తొలగుతాయి. వ్యాపారులకు పెట్టుబడులు సమకూరడంలో ఆటంకాలు తొలగుతాయి. ఉద్యోగాలలో కోరుకున్న మార్పులు ఉండవచ్చు. 22, 23 తేదీల్లో వృధా ఖర్చులు. దూరప్రయాణాలు. బుధగ్రహ స్తోత్రాలు పరించండి.



మీనం : పూర్వాభాద్ర 4వ పాదం, ఉత్తరాభాద్ర, రేవతి

ఆర్థిక విషయాలు ఆశాజనకం. చేపట్టిన పనులు నిదానంగా సాగుతాయి. కుటుంబంలో శుభకార్యక్రమాలు నిర్వహణపై చర్చలు సాగిస్తారు. దేవాలయ దర్శనాలు. అనుకున్న లక్ష్యాలు సాధిస్తారు. వ్యాపారులకు లాభాలు. ఉద్యోగులకు సంతోషకరమైన విషయాలు తెలుస్తాయి. 22, 23 తేదీల్లో శ్రమాధిక్యం. శారీరక రుగ్మతలు. గణేశాష్టకం పరించండి.

జాగృతి ప్రత్యేక పోటీల ఫలితాలు

కరోనా లాక్డౌన్ తో ఏర్పడిన ఖాళీ సమయాన్ని సద్వినియోగం చేసుకోవాలనే ఉద్దేశంతో జాగృతి నిర్వహించిన వివిధ ప్రత్యేక పోటీలకు పాఠకుల నుంచి విశేష స్పందన వచ్చింది. ఈ పోటీల్లో పాల్గొని జాగృతిపై శ్రద్ధ కనబరచిన ప్రతి ఒక్కరికీ ధన్యవాదాలు.. మున్నుండు కూడా మీ ఆసక్తి ఇలాగే ఉండాలని కోరుతున్నాం.

ప్రశ్న మాలిక విశేషాలు

పేరు

1. జి. ధృవజ్యోతి
2. జి. శ్రీనివాస్
3. కృష్ణకుమారి
4. ఎం. అహల్యాదేవి
5. కె. నాగేంద్రమణి
6. శరత్ చంద్ర కుమార్ రెడ్డి
7. జి. రాజేశ్
8. ప్రధానాచార్యులు
9. జి. శ్రీలేఖ
10. కల్పకం సుసిర్

ఊరు/జిల్లా

- జమ్మలమడుగు, కడప
నారాయణపేట
నారాయణపేట
వనస్థలిపురం, హైదరాబాద్
బద్వేల్, కడప
తిరువళ్ళూర్, తమిళనాడు
వికారాబాద్
ఎస్ఎస్ఎస్ఎం ప్రైమరీ స్కూల్- నారాయణపేట్
జమ్మలమడుగు, కడప
అనంతపురం



కార్టూన్ పోటీ విశేషాలు

1. కందికట్ల
2. గిరి
3. తోపల్లి ఆనంద్
4. సంతోష్ కౌటం
5. జెన్నా

'బొమ్మలు గీయండి' విశేష

- కె. సందీప్
పాతూర్
నెల్లూరు జిల్లా



ESTD: 1994-95

With best compliments from

G. PULLA REDDY COLLEGE OF PHARMACY



(An ISO 9001 : 2008 Certified Institution)

(Affiliated to Osmania University and approved by AICTE & PCI)

Mehdipatnam, Hyderabad – 500 028. Telangana, INDIA

Ph:040-23517222, Fax: 040-23515513

Website: www.gprcp.ac.in; **E-mail:** gprcphyd@yahoo.co.in
gprcphyd@gmail.com



Courses Offered :

B. Pharm

M. Pharm : Ph.Chemistry, Ph.Ceutics,
Ph.Cology, Ph.Analysis, Ph.Cognosy

Pharm. D.

*Leading the tradition of
Quality & Excellence*

Founder

Late Sri G.Pulla Reddy

Chairman

Sri. P. Subba Reddy

Principal

Dr.B.Madhava Reddy